

संक्षिप्त समाचार

विधानसभा चुनाव को लेकर कौआकोल में चलाया जा रहा वाहन चेकिंग अभियान

कौआकोल। बिहार विधानसभा चुनाव की डुगडुगी बजते ही कौआकोल में प्रशासनिक गतिविधि तेज हो गई है। असामाजिक तत्वों पर नजर रखने के लिए पुलिस प्रशासन द्वारा लगातार वाहन चेकिंग अभियान चलाया जा रहा है। कौआकोल थानाध्यक्ष उमाशंकर कुमार ने बताया कि नवादा जिला में दूसरे चरण के तहत 11 नवम्बर को वॉटिंग होंगे। जिसमें कौआकोल थाना क्षेत्र अंतर्गत सुरक्षा को मजबूत करने के लिए कौआकोल के महिला थाना डेाँड चेक पोस्ट पर वाहनों की सघन जांच की जा ही है। इस अभियान का उद्देश्य अवैध गतिविधियों और प्रलोभन सामग्री को रोकना है, ताकि निष्पक्ष चुनाव सुनिश्चित हो सके। वहीं प्रखण्ड के विभिन्न संवेदनशील इलाकों में अर्द्धसैनिक बलों की तैनाती की जा रही है।

कौआकोल में थानाध्यक्ष समेत अन्य अधिकारियों द्वारा किया जा रहा बूथ सत्यापन

कौआकोल। बिहार विधानसभा चुनाव को लेकर प्रखण्ड के पदाधिकारियों द्वारा इन दिनों लगातार विभिन्न मतदान केंद्रों का चुनाव आयोग द्वारा दिए गए गाइडलाइन के अनुसार बूथ का भौतिक सत्यापन किया जा रहा है। थानाध्यक्ष उमाशंकर कुमार ने बताया कि थाना क्षेत्र अंतर्गत तरौन,भंवरकोल आदि बूथों पर जाकर सभी बिंदुओं पर जानकारी लिया गया। इस दरम्यान बूथ का नाम,बूथ तक पहुंचाने वाला सभी रास्तों की स्थिति,बूथ की क्षमता,किंतने मतदाता एक साथ पहुंच कर मतदान कर सकते हैं,बूथ पर शौचालय,पेयजल, यूरिनल की व्यवस्था,बिजली की व्यवस्था, स्वच्छता की स्थिति से अवगत हुए। उन्होंने बताया कि बूथ पर महिला और पुरुष सिपाहियों के रहने की व्यवस्था,वोटर की स्थिति,मतदान केंद्र पर चुनाव के समय यदि किसी प्रकार की गड़बड़ी उत्पन्न होती है तो जिला, अनुमंडल और प्रखंड प्रशासन के पदाधिकारी व पुलिस पदाधिकारियों के वाहनों के रखरखाव,भीड़ नियंत्रण करने के लिए जगह है या नहीं आदि बिंदुओं पर सत्यापन किया गया। इधर दूसरी ओर सीओ मनीष कुमार,बीडीओ डॉ॰ अखिलेश कुमार एवं राजस्व अधिकारी अनीश कुमार ने भी अपने अपने अधीनस्थ बूथों का भौतिक सत्यापन किया।

नदी में डूबने से बालिका की मौत

नारदीगंज, (नवादा)। थाना क्षेत्र के सिरपतिया गांव के निकट पंचाने नदी में डूबने से एक बालिका की मौत हो गई। मृतका की पहचान सिरपतिया निवासी धुरबुज यादव की 12 वर्षीय पुत्री पूरम कुमारी के रूप में किया गया। घटना की सूचना मिलते ही घर परिवार के साथ शुभचिंतकों में शोक की लहर दौड़ पड़ी। लोगों को रो रोकर बुरा हाल हो रहा था। घटना की सूचना पर पहुंची पुलिस ने शव को ज्वत कर कानूनी प्रक्रिया के बाद पोस्टमार्टम के लिए सदर अस्पताल नवादा भेज दिया। ग्रामीण सह समाजसेवी रामवरण यादव ने बताया मंगलवार की शाम में पुनम कुमारी गांव से कुछ दूरी पर नदी के किनारे अपना मवेशी को चरा रही थी। उसके साथ कुछ बच्चे भी अपना अपना मवेशियों को खेत में चरा रहे थे। यह नदी के किनारे में थी,तभी उसका अचानक पैर फिसल गया, और नदी में गिर पड़ी। उक्त स्थल पर काफी गहरी खाई थी। घटना होते देख वहां रहे बच्चों ने शोर मचाया तो मृतका के परिवार के अलावा दयानंद यादव,मिथिलेश कुमार, राजेश कुमार समेत काफी संख्या में लोग इकट्ठे हुए, और नदी में अथक परिश्रम के बाद उसे निकला गया,तबतक पूरम की मौत हो चुकी थी। मृतका पांच बहन में मंझली थी,दो भाई है। सभी अविवाहित है।

चार दिवसीय नाट्य मंचन को लेकर तैयारी शुरू

नारदीगंज (नवादा)। लक्ष्मी पूजा के अवसर पर मां लक्ष्मी की 91 वीं पूजनोत्सव के तत्वावधान में ओड़ो गांव में चार दिवसीय नाट्य मंचन आयोजित होगी। कार्यक्रम का आयोजन गांव में स्थित मां लक्ष्मी मंदिर के परिसर आयोजित की जाएगी। यह कार्यक्रम श्री लक्ष्मी नाट्य कला परिषद ओड़ो के सौजन्य से आयोजित किया गया है। लक्ष्मी पूजा और नाट्य मंचन को लेकर तैयारियां जोरों पर है। परिषद के अध्यक्ष संजय कुमार व सचिव दीपक कुमार ने बताया परिषद के निदेशक उदय कुमार के अलावा सहायक निदेशक के द्वारा नाट्य मंचन का पूर्वाभास कराया जा है। आगामी 20 अक्टूबर को दीवाली है। इस अवसर पर चार दिन तक नाट्य मंचन और सांस्कृतिक कार्यक्रम होगा। कला परिषद के कलाकारों के द्वारा किस्मत का खेल,कच्चे धागे,शरहद के अलावा सुनहरी नागिन नाट्यमंचन किया जाएगा।

आचार संहिता लगने के दो दिनों बाद भी सार्वजनिक स्थलों से नहीं हटा राजनीतिक बैनर-पोस्टर



रजौली। मुख्यालय में अंचल कार्यालय से लेकर महादेव मोड़ तक बिजली के खंभों आदि पर विभिन्न राजनीतिक दलों के बैनर-पोस्टर लगे हुए हैं।जबकि विधानसभा चुनाव को लेकर बीते सोमवार को जारी आदर्श आचार संहिता लागू होते ही प्रशासन ने केवल नमा मात्र एक्शन मोड में आ जाना चाहिए था,किंतु लचर-पचर व्यवस्था के कारण दर्जनों जगहों पर राजनीतिक पार्टियों के बैनर-पोस्टर यथावत लगा हुआ है।चुनाव आयुक्त के द्वारा चुनाव के दिनों की घोषणा के बाद देर शाम को बजरंगबली चौक पर सीओ मो. गुप्तरान मजहरी द्वारा पुलिस बलों और मजदूरों की मदद से बैनर-पोस्टर हटाने नजर आए थे।उसके बाद क्षेत्र में कई जगहों पर रहे बैनर-पोस्टर आदि को नहीं हटाया गया है।आदर्श आचार संहिता लागू होने के बाद 24 घंटे के अंदर सभी पोस्टर व बैनर हटाने का आदेश भी निर्गत किया गया था कि सार्वजनिक संपत्ति, बिजली खंभा, सरकारी संस्थानों,सार्वजनिक स्थल आदि पर लगे पोस्टर-बैनर हटाना है।इस कार्य के लिए स्थानीय प्रशासन को जिम्मेदारी सौंपी गई थी।साथ ही 24 घंटे बाद सार्वजनिक संपत्तियों पर किसी भी राजनीतिक दल से जुड़े पोस्टर,बैनर तथा प्रचार सामग्री पाए जाने पर संबंधितों के विरुद्ध आदर्श आचार संहिता का उल्लंघन करने वालों पर सुसंगत धाराओं में प्राथमिकी दर्ज करने की बात कही गई थी।इस बाबत एसडीएम स्वतंत्र कुमार सुमन ने बताया कि मामला संज्ञान में आया है।उन्होंने विधि अनुकूल अग्रतर कानूनी कार्रवाई करने का आश्वासन भी दिया है।

सड़क दुर्घटना में युवक बुरी तरह हुआ घायल

कौआकोल। कौआकोल पकरीबरावां मुख्य पथ पर कदहर मोड़ से आगे सड़क दुर्घटना में बुधवार की शाम एक युवक बुरी तरह घायल हो गया। स्थानीय लोगों एवं कौआकोल पुलिस के सहयोग से उसे कौआकोल पीएचसी में भर्ती कराया गया। जहां प्राथमिक उपचार के बाद युवक को बेहतर इलाज के लिए नवादा रेफर कर दिया गया। चिकित्सक के अनुसार घायल युवक के सर के काफी चोट है। और वह नाम बता पाने की स्थिति में नहीं है। वैसे घायल युवक पकरीबरावां के गुलनी गांव का बताया जा रहा है। प्राप्त जानकारी के अनुसार युवक साइकिल से बड़ागाजी बाजार से गुलनी गांव जा रहा था,तभी एक बाइक सवार उस से धक्का मारकर फरार हो गया।

पदाधिकारियों एवं संबद्ध पुलिस पदाधिकारियों का प्रशिक्षण आयोजित

निज संवाददाता

नवादा। नगर भवन, नवादा में जिला निर्वाचन पदाधिकारी-सह-जिलाधिकारी श्री रवि प्रकाश एवं पुलिस अधीक्षक श्री अभिनव धीमान की संयुक्त अध्यक्षता में सेक्टर पदाधिकारियों एवं संबद्ध पुलिस पदाधिकारियों के लिए एक दिवसीय प्रशिक्षण कार्यक्रम का आयोजन किया गया। इस प्रशिक्षण का उद्देश्य आगामी बिहार विधानसभा आम निर्वाचन-2025 के सफल, निष्पक्ष एवं शांतिपूर्ण संचालन हेतु अधिकारियों को उनकी भूमिका, जिम्मेदारियों एवं निर्वाचन प्रक्रिया की सूक्ष्म जानकारी प्रदान करना था। प्रशिक्षण कार्यक्रम की अध्यक्षता करते हुए जिलाधिकारी ने सभी अधिकारियों को संबोधित करते हुए कहा कि "चुनाव लोकसत्ता का महापर्व है, जिसमें प्रत्येक अधिकारी की भूमिका अत्यंत महत्वपूर्ण है।" उन्होंने सभी अधिकारियों को अपने दायित्वों का निर्वहन पूर्ण



निष्ठा, ईमानदारी और निष्पक्षता के साथ करने का आह्वान किया। जिलाधिकारी ने आगामी चुनाव की तैयारियों पर विस्तार से चर्चा करते हुए आदर्श आचार संहिता के पालन, मतदान केंद्रों पर मूलभूत सुविधाओं की उपलब्धता, भेद्यता मानचित्रण (Vulnerability Mapping), सुरक्षा व्यवस्था एवं मतदाता सुविधा जैसे विषयों पर विस्तृत दिशा-निर्देश

दिए। उन्होंने कहा कि आचार संहिता के दौरान किसी भी राजनीतिक गतिविधि के लिए पूर्व अनुमति आवश्यक है। किसी भी पार्टी द्वारा बिना अनुमति प्रचार-प्रसार, रैली, रोड शो या बैनर लगाने पर कार्रवाई की जाएगी। लाउडस्पीकर का उपयोग केवल सुबह 6 बजे से रात 10 बजे तक की अनुमति होगी। साथ ही पटाखों और पशुओं

(जैसे हाथी, घोड़ा) के उपयोग से प्रचार-प्रसार पूर्णतः प्रतिबंधित रहेगा। प्रशिक्षण के दौरान जिलाधिकारी ने ईवीएम एवं वीवीपेट के संचालन से संबंधित विस्तृत जानकारी दी। उन्होंने बताया कि मतदान प्रारंभ होने के 90 मिनट पूर्व मशीन को चालू करना आवश्यक है। उन्होंने प्रेसाइडिंग ऑफिसर के कर्तव्यों, कोटेल जूनित, बैलट जूनित एवं

पोलिंग जूनित के उपयोग, रिफ्लेसमेंट की प्रक्रिया तथा खराबी की स्थिति में की जाने वाली कार्रवाई की जानकारी दी। साथ ही उन्होंने यह भी निर्देश दिया कि मतदान केंद्रों की सभी व्यवस्थाएं सुव्यवस्थित, पारदर्शी एवं निष्पक्ष रहें और किसी भी मतदाता को किसी प्रकार का प्रलोभन न दिया जाए। प्रशिक्षण सत्र में पुलिस अधीक्षक ने निर्वाचन कार्यों से जुड़ी सुरक्षा व्यवस्थाओं के संबंध में अधिकारियों को आवश्यक दिशा-निर्देश दिए। उन्होंने कहा कि निर्वाचन आयोग के निर्देशानुसार मतदान केंद्रों पर कड़ी सुरक्षा व्यवस्था सुनिश्चित की जाएगी। किसी भी अभ्यर्थी का मतदान केंद्र के अंदर प्रवेश निषिद्ध रहेगा तथा उल्लंघन की स्थिति में एफआईआर दर्ज की जाएगी। सभी सेक्टर पदाधिकारी एवं पुलिस अधिकारी अपने-अपने मतदान केंद्रों का पूर्व निरीक्षण सुनिश्चित करें। वेनेरेबल इलाकों को विशेष रूप से निश्चित कर निगरानी रखी जाए और किसी भी संदिग्ध गतिविधि की

तुरंत सूचना जिला नियंत्रण कक्ष को दी जाए। साथ ही मतदाताओं के लिए आवागमन की सुविधा, भीड़ नियंत्रण और सुरक्षा प्रबंधन की व्यवस्था सुदृढ़ रखने का निर्देश दिया गया। प्रशिक्षण सत्र में जिला लोक शिकायत निवारण पदाधिकारी,श्री शम्भू शरण पांडेय ने मतदाता जागरूकता अभियान (SVEEP) के अंतर्गत सभी सेक्टर पदाधिकारियों एवं पुलिस पदाधिकारियों को मतदाताओं को मतदान हेतु प्रेरित करने का निर्देश दिया। उन्होंने कहा कि मतदान केंद्रों पर पानी, शौचालय, रैप, प्रतीक्षालय एवं मोबाइल सुविधा जैसी सभी आधारभूत सुविधाएं व्यवस्था कराई जाएं। दिव्यांग मतदाताओं एवं वरिष्ठ नागरिकों को प्राथमिकता दी जाए तथा बिना लाइन में लगाए उन्हें मतदान की सुविधा प्रदान की जाएगी। बेहतर कार्य करने वाले सेक्टर पदाधिकारियों को जिला एवं राज्य स्तर पर सम्मानित किया जाएगा। मौके पर संबंधित अधिकारी मौजूद थे।

सोखोदेवरा जेपी आश्रम में लोकनायक की पुण्यतिथि मनाई गई

निज संवाददाता

कौआकोल। प्रखण्ड के जेपी आश्रम सोखोदेवरा में बुधवार को ग्राम निर्माण मण्डल के संस्थापक व संरक्षक भारत रत्न लोकनायक जयप्रकाश नारायण की पुण्यतिथि मनाई गई। पुण्यतिथि कार्यक्रम में ग्राम निर्माण मण्डल एवं कृषि विज्ञान केंद्र सोखोदेवरा,नवादा के कर्मियों ने लोकनायक की प्रतिमा पर माल्यार्पण एवं पुष्प अर्पित कर उन्हें श्रद्धांजलि दिया। कार्यक्रम की शुरुआत सर्व धर्म प्रार्थना सभा आयोजित कर की गई। वहीं पुण्यतिथि को लेकर आश्रम परिसर एवं जेपी निवास की सामूहिक साफ सफाई भी किया गया। इस अवसर पर आयोजित समारोह को नारायण के जीवन और मर्यादित जीवन जीने वाले व्यक्ति थे। समारोह में सम्तामूलक समाज के निर्माता थे। उनके पदचिन्हों पर चलना ही उनके प्रति सच्ची श्रद्धांजलि होगी। कृषि



विज्ञान केंद्र के वरीय वैज्ञानिक सह प्रधान डॉ॰ जयवंत कुमार सिंह ने कहा कि लोकनायक जयप्रकाश नारायण समर्पित जननायक और मानवतावादी चिंतक के साथ ही अत्यंत शालीन और मर्यादित जीवन जीने वाले व्यक्ति थे। समारोह में मौजूद ग्राम निर्माण मण्डल के दिनेश मण्डल,सुचिता तिकी,धीरेंद्र कुमार मज्यू,मनोज कुमार एवं केवीक के

रीशान कुमार,रविकांत चौबे,शशांक शेखर सिंह,सुमिताप रंजन,अनिल कुमार,अंगद कुमार,सलोनी कुमारी,पिटू कुमार,श्रवण रविदास आदि ने लोकनायक जयप्रकाश नारायण के जीवनी एवं भारत निर्माण में उनके द्वारा किये गए योगदानों पर विस्तृत रूप से चर्चा किया एवं देश के विकास में उनके द्वारा किये गए योगदानों का बखान किया।

दिवाली की तैयारी में परिवार सहित जुटे कुम्हार, घरों को रोशन करने चाक की रफ्तार हुई तेज

निज संवाददाता

रजौली। प्रखंड क्षेत्र में दीपों का पर्व दीपावली को महज कुछ ही गिनती के दिन बचा है। दीपावली पर धन लक्ष्मी को प्रसन्न करने मिट्टी के दीपक बनाने वाले कुम्हारों का चाक तेजी से चलने लगा है। उन्हें अच्छी ग्राहकी की उम्मीद है, जिससे उनकी रोजी-रोटी बेहतर ढंग से चल सकेगी। पूरा परिवार जुटा दीपक और बर्तन बनाने में :- कुम्हारों का पूरा परिवार मिट्टी के दीपक बनाने में लगा है।नगर पंचायत क्षेत्र के कुम्हारटोली में स्थित कुम्हारों के चार-पांच घरों में मिट्टी का सामान तैयार किया जा रहा है।कुम्हार अनिल पंडित,सुरेन्द्र पंडित,विजय पंडित आदि ने बताया कि मिट्टी के दीपक बनाने में मेहनत



चाक पर मिट्टी के कलश बनाता कुम्हार

लागती है।रोज 100 से 200 दीपक बना रहे हैं।साथ ही बताया कि मिट्टी के बर्तन व दीए की खरीदारी में हर साल कमी से कुम्हार चिंतित हैं।इसके बाद भी कुम्हारों को उम्मीद है कि आने वाले दिनों में मिट्टी के बर्तनों की मांग बढ़ेगी।इन कुम्हारों के

घरों में मिट्टी के दीपक,मटकी आदि बनाने माता-पिता के साथ उनके बच्चे भी हाथ बंटा रहे हैं।कौई मिट्टी गूँथने में लगा है, तो किसी के हाथ चाक पर बर्तनों को आकार दे रहे हैं।मिट्टी के बर्तन व दीये की बिक्री होती है,तब कुम्हार परिवार दिवाली

थालपोश में शरद पूर्णिमा पर माँ दुर्गा का भव्य विसर्जन और भक्ति से सराबोर जागरणक

निज संवाददाता

पकरीबरावां। प्रखंड के थालपोश गांव में शरद पूर्णिमा की पवित्र रात्रि में माँ दुर्गा की प्रतिमा विसर्जन को लेकर आयोजित भक्ति जागरण ने श्रद्धालुओं के हृदय को भक्ति रस से सराबोर कर दिया। माँ दुर्गा की कृपा और गांववासियों के उत्साह से सजा यह समारोह आस्था और भक्ति का अनुपम संसम बन गया। दुर्गा पूजा समिति की ओर से की गई उत्कृष्ट व्यवस्था ने इस आयोजन को और भी भव्य बना दिया। समारोह का शुभारंभ कुमारी अनीता सिन्हा ने फीता काटकर किया। अपने संबोधन में उन्होंने कहा, "यह मेला हमारी लोक संस्कृति का दर्पण है, जो माँ दुर्गा की भक्ति और सामाजिक एकता को दर्शाता है।" माँ के चरणों में अर्पित यह आयोजन हर दिल को माँ की महिमा से जोड़ गया। मेले में सैकड़ों दुकानों और रंग-बिरंगे झूलों ने बच्चों और युवाओं में उत्साह भर दिया। कानपुर से पथारी कलाकारों ने माँ दुर्गा के भजनों और मनमोहक झांकियों से वातावरण को भक्तिमय बना दिया। भगवान शिव-पार्वती के विवाह और राधा-कृष्ण के लीलाओं की झांकियों ने उपस्थित



हजारों भक्तों को भाव-विभोर कर दिया। खासकर बाल कलाकर हर्ष राज एवं बजरंगबली की भूमिका में आये कलाकार की प्रतिभा अद्भुत दिखी। सभी कलाकारों ने माँ के भजनों की मधुर स्वरलहरियों ने हर किसी को झूमने पर मजबूर कर दिया। समिति के अध्यक्ष दिनेश प्रसाद ने कहा, "माँ दुर्गा की कृपा से यहाँ भक्तों की हर मुराद पूरी होती है।" गांव में माँ का भव्य मंदिर भक्तों के लिए आस्था का केंद्र है, जहाँ माँ की महिमा सदा बनी रहती है। आसपास के गांवों से आए हजारों श्रद्धालुओं ने माँ के इस भक्ति

मय आयोजन की सराहना की। यह पवित्र समारोह न केवल माँ दुर्गा की असीम कृपा का प्रतीक बना, बल्कि गांव की सांस्कृतिक और आध्यात्मिक विरासत को भी उजागर किया। माँ दुर्गा की कृपा से यह आयोजन हर दिल में भक्ति की ज्योत जगा गया।समारोह का संचालन डॉ सुधीर कुमार ने किया।अतिथियों के प्रति आभार प्रकट करते हुए धन्यवाद दिया।मौके पर पूर्व विधायक प्रदीप कुमार, समिति के सचिव कुमार गौरव, कोषाध्यक्ष बनबारी मेहता सहित दर्जनों अतिथि मौजूद थे।

घरेलू विवाद में ममेरा भाई दोस्त के साथ देशी कट्टा लेकर पहुंचा गांव

निज संवाददाता

रजौली। थाना क्षेत्र के चौथा गांव से बीते मंगलवार को पुलिस बलों ने दो युवकों को गिरफ्तार किया है,जिसमें से एक के पास देशी कट्टा बरामद किया गया है। गिरफ्तार लोगों की पहचान चौथा गांव निवासी प्रकाश साह के पुत्र अमित कुमार एवं मंझला गांव निवासी बुंदेल राजवंशी के पुत्र अमरजीत कुमार उर्फ सोनू कुमार के रूप में हुई है। क्या है घटना :- पीड़ित चौथा गांव निवासी स्व. मौजी साव के पुत्र संतोष कुमार ने बताया कि उसका ममेरा भाई अमित कुमार अपने घर से चावल चुराकर बंद दिया था।इसी को लेकर उसकी माँ और उसमें झगडा हो रहा था।बड़े भाई होने के कारण जब उसे वह सम्झाने गया,तो अमित उग्र होकर अपने फुफेरे भाई संतोष को भेदी भेदी गालियां देने लगा, जिसपर संतोष ने अमित को एक थप्पड़ जड़ दिया।अमित खुद को अपमानित समझा और संतोष से इसका बदला लेने को ठान लिया।अमित मंझला गांव के सोनू कुमार नामक एक दोस्त के साथ हुई घटना को बताया,जिसके बाद दोनों ने नशे में आकर संतोष को फोन करके धमकियां देने लगा।संतोष भुसड़ी गांव स्थित



थाना परिसर से जेल जाते गिरफ्तार लोग

दुकान बंद करके चौथा घर आया और अपने ममेरे भाई की करतूत को अपने परिवार को बताया।इसी बीच अमित अपने दोस्त सोनू के साथ चौथा पहुंचा, जिसे ग्रामीणों ने पकड़ लिया। सोनू की कमर में रखे एक देशी कट्टे को भी ग्रामीणों ने बरामद किया एवं घटना की सूचना थाना को दी गई।पीड़ित संतोष कुमार ने बताया कि अमित की माता दिव्यांग है,जो मजदूरी करके अपने बेटे और बहु का पालन पोषण कर रही है।जबकि अमित के पिता की मृत्यु बीते 14 वर्ष पूर्व हो चुकी है, जिसके बाद उसका पालन पोषण से लेकर शादी विवाह संतोष और उसके परिवारजनों

» ग्रामीणों ने पकड़ किया पुलिस के हवाले

के मदद से हुई है। क्या कहते हैं थानाध्यक्ष :- इस बाबत थानाध्यक्ष सह इंस्पेक्टर राजेश कुमार ने बताया कि पीड़ित संतोष कुमार द्वारा लिखित आवेदन के आलोक में प्राथमिकी दर्ज कर ली गई है। वहीं पुलिस ने दो लोगों अमित कुमार और सोनू कुमार को गिरफ्तार भी किया है।साथ ही एक देशी कट्टे को भी बरामद किया है।जल्दरी पूछताछ के बाद गिरफ्तार लोगों को बुधवार को न्यायिक हिरासत में जेल भेज दिया गया है।

संक्षिप्त

समाचार

मकान मालिक के द्वारा लगाए गए आरोप को स्कूल के निदेशक मनीष रुखियार ने बताया बेबुनियाद

गयाजी। गया शहर के प्रोफेसर कॉलोनी स्थित संचालित हंसराज पब्लिक स्कूल के निदेशक मनीष रुखियार पर बीते दिनों विद्यालय के मकान मालिक राकेश रंजन सिंह के द्वारा कुछ मीडिया के सामने आकर कई आरोप लगाए थे। मकान मालिक राकेश रंजन सिंह के द्वारा स्कूल के निदेशक मनीष रुखियार पर आरोप लगाया गया था कि विद्यालय का किराया का तय राशि का भुगतान नहीं किया जा रहा है साथ ही उन्होंने आरोप लगाया था, कि उनके द्वारा धमकाया भी जाता है। वहीं इस मामले को लेकर विद्यालय के निदेशक मनीष रुखियार ने अपना पक्ष रखते हुए कहा कि मकान मालिक राकेश रंजन सिंह के द्वारा लगाए गए सभी आरोप बेबुनियाद है। उन्होंने कहा कि किराए का पैसा जो भी बकाया है, वह हम देने के लिए तैयार है। परंतु पैसा का भुगतान हम अपने विद्यालय के फंड से इनकम टैक्स काटकर ही भुगतान करेंगे, क्योंकि सरकार के नियमानुसार जीएसटी 12000 काटकर ही किराया जमा करेंगे। परंतु इस बात को लेकर मकान मालिक को नागवार गुजरा, जिससे मेरे ऊपर हाई कोर्ट के द्वारा एक नोटिस भेजवाकर प्रताड़ित किया गया था। इसके बाद हमने किराया देना बंद कर दिया है, लेकिन अभी भी देने के लिए हम तैयार हैं। परंतु मकान मालिक टीडीएस काट कर पैसा लेने के लिए तैयार नहीं हो रहा है। उन्होंने कहा कि हम एक शिक्षण संस्थान से बीते कई वर्षों से जुड़े हैं, तो ऐसे में डराना धमकाना मेरे छवि में नहीं है। यह मकान मालिक के द्वारा बात कही गई है, जो मनगढ़ंत और बिल्कुल निराधार है। हालांकि उन्होंने मकान मालिक के एक बड़े भाई के बारे में बताते हुए कहा कि उनके द्वारा इस तरह का कार्य नहीं किया जाता है, परंतु राकेश रंजन सिंह के द्वारा इस तरह का मेरे ऊपर आरोप लगाना बेकार है, जिसको लेकर हम मानहानि का भी दावा कर सकते हैं।

चेन स्नेचिंग करने वाले गिरोह का एक अपराधी गिरफ्तार



गयाजी। गयाजी के चाकन्द थाना क्षेत्र से चेन स्नेचिंग करने वाले गिरोह के एक अपराधी को गिरफ्तार किया गया है। गिरफ्तारी के बाद पुलिस की टीम उससे पूछताछ कर रही है। जानकारी के अनुसार चाकन्द थाना की पुलिस को सूचना मिली, कि चाकन्द रेलवे स्टेशन के पास एक व्यक्ति महिला के गले से लाकेट झपटकर भाग रहा है। सूचना मिलते ही चाकन्द थाना की पुलिस ने अपराधी के भागने की दिशा में छोपेमारी की और खदेड़कर उसे पकड़ लिया। गिरफ्तार व्यक्ति का नाम राहुल मांझी है, जो कि डेल्टा थाना क्षेत्र के झोपड़पट्टी का रहने वाला है। इसके पास से महिला की छीनी गई लॉकेट, चाकू और एक मोबाइल फोन बरामद किया गया है। इस संबंध में चाकन्द थानाध्यक्ष ने बताया कि चेन स्नेचिंग करने वाले गिरोह के एक अपराधी को गिरफ्तार किया गया है। इसके पास से छिन्नतई की गई लाकेट के अलावा चाकू भी बरामद किया गया है। पुलिस मामले में आगे की कार्रवाई कर रही है।

बाइक सवार बदमाशों ने सीएसपी संचालक से चार लाख रुपए लूटे

गुरारू। गया जिले के गुरारू थाना क्षेत्र में मंगलवार देर शाम एक गंभीर वारदात सामने आई। असनी गांव के पास बाइक सवार चार अज्ञात अपराधियों ने स्थानीय सीएसपी संचालक सुधीर कुमार से हथियार का भय दिखाकर उनके बैग में रखे चार लाख रुपए छीन लिए। घटना के बाद इलाके में डर और दहशत का माहौल फैल गया। सुधीर कुमार पीरमां मोड़ स्थित पंजाब नेशनल बैंक के सीएसपी केंद्र के संचालक हैं। मंगलवार को सीएसपी बंद कर वे घर लौट रहे थे। इसी दौरान असनी गांव के पास नहर के समीप दो बाइकों पर सवार चार अपराधियों ने उनकी बाइक रोक दी। अपराधियों ने तुरंत हथियार दिखाकर धमकाया और उनके बैग से चार लाख रुपए लूटकर फरार हो गए। पीड़ित ने बुधवार को गुरारू थाना में लिखित शिकायत दर्ज कराई। थाना प्रभारी अखिलेश कुमार सिंह ने बताया कि पुलिस ने मामले की जांच शुरू कर दी है। आसपास के इलाकों में लगे सीसीटीवी फुटेज खंगाले जा रहे हैं और अपराधियों की पहचान के प्रयास किए जा रहे हैं। पुलिस ने आवासन दिया है कि जल्द ही आरोपियों को गिरफ्तार कर कड़ी कार्रवाई की जाएगी।

गुरुआ के थानाप्रभारी सरफराज इमान का बोधगया तबादला, ग्रामीणों ने दी भावपूर्ण विदाई



गुरुआ। गया जिले के गुरुआ थाना प्रभारी सरफराज इमान का स्थानांतरण बोधगया किया गया है। उन्होंने गुरुआ में करीब 20 महीने तक थाना प्रभारी के रूप में कार्य किया और इस दौरान क्षेत्र में कानून व्यवस्था बनाए रखने में महत्वपूर्ण योगदान दिया। उनका स्थानांतरण बिहार विधानसभा चुनाव के दौरान किया गया। स्थानांतरण के बाद गुरुआ के प्रबुद्ध ग्रामीणों ने उन्हें एक सादे समारोह में भावपूर्ण विदाई दी। इस अवसर पर ग्रामीणों ने सरफराज इमान के बेहतर प्रशासनिक कार्यों की सराहना की और उनके उज्ज्वल भविष्य की कामना की। गुरुआ पंचायत के मुखिया पति सुरेंद्र कुमार यादव और दुमरी गांव के सामाजिक कार्यकर्ता एहतेशाम आलम उर्फ पप्पू खान ने बताया कि सरफराज इमान ने अपने कार्यकाल में कई महत्वपूर्ण पहल की, जिनका प्रभाव आज भी क्षेत्र में महसूस किया जा रहा है। सरफराज इमान ने अब बोधगया में पुलिस इंस्पेक्टर के पद पर अपनी नई जिम्मेदारी संभाल ली है। विदाई समारोह में वर्तमान थानाप्रभारी मनेश कुमार, सामाजिक कार्यकर्ता सतीश कुमार दीपक सहित कई गणमान्य व्यक्ति उपस्थित थे। गुरुआ के लोगों के साथ उनका प्रेम और भाईचारा आज भी कायम है।



स्वदेशी जीवनशैली और आत्मनिर्भर भारत पर विशेष व्याख्यान में छात्रों और श्रोताओं ने लिया भाग

सीयूएसबी में गांधी जयंती के अवसर पर ‘अहिंसा सप्ताह’ का समापन

निज संचाददाता। गयाजी

दक्षिण बिहार केंद्रीय विश्वविद्यालय (सीयूएसबी) में गांधी जयंती के उपलक्ष्य में आयोजित ‘अहिंसा सप्ताह’ का समापन विशेष व्याख्यान के साथ संपन्न हुआ। कुलपति प्रो. कामेश्वर नाथ सिंह के संरक्षण में डीन स्टूडेंट्स वेलफेयर (डीएसडब्ल्यू) कार्यालय ने गांधी अनुसंधान फाउंडेशन के आह्वान के अनुरूप इस सप्ताह का आयोजन किया, जिसका औपचारिक शुभारंभ 29 सितम्बर 2025 को हुआ था। अध्यक्षीय संबोधन में कुलपति प्रो. कामेश्वर नाथ सिंह ने ‘स्वदेशी 2.0 और आत्मनिर्भर भारत’ विषय पर अपने विचार साझा किए। उन्होंने कहा कि गांधीजी की स्वदेशी की अवधारणा स्वतंत्र भारत के निर्माण के लिए महत्वपूर्ण थी और वर्तमान समय में इसे साकार करना आवश्यक है। कुलपति ने बताया कि



विश्वविद्यालय की नीति ‘कैपस टू कम्युनिटी’ के माध्यम से सूक्ष्म, लघु और मध्यम उद्यमियों (एमएसएमई) के लिए नए अवसर पैदा किए जा रहे हैं, जो आत्मनिर्भर भारत की नींव हैं। मुख्य अतिथि अजय कुमार, स्वदेशी जागरण मंच, ने “स्वदेशी एवं आर्गेनिक जीवन” विषय पर प्रेरक और ज्ञानवर्धक व्याख्यान प्रस्तुत किया। उन्होंने महात्मा गांधी की जीवन यात्रा और उनके स्वदेशी,



खादी और आर्गेनिक जीवनशैली को स्वतंत्रता आंदोलन में अपनाए गए केंद्रीय सिद्धांत के रूप में वर्णित किया। अजय कुमार ने कहा कि गांधीजी का स्वदेशी विचार केवल आर्थिक स्वावलंबन तक सीमित नहीं था, बल्कि यह आत्मिक स्वतंत्रता, पर्यावरण संरक्षण और सामाजिक समानता का प्रतीक भी था। उन्होंने

यह भी बताया कि आज भारत के आत्मनिर्भरता और सतत विकास की दिशा में अग्रसर होने के समय में गांधीजी के विचार और अधिक प्रासंगिक हो गए हैं। कार्यक्रम का संचालन हिंदी विभाग की शोभ छात्रा स्मृति कुमारी ने कुशलता से किया। समारोह का समापन डॉ. तारा काशव ने प्रस्तुत किया।

टेकारी में जनसुराज पार्टी की संभावित प्रत्याशी चयन बैठक संपन्न



निज संचाददाता। टेकारी

आगामी विधानसभा चुनाव 2025 को लेकर टेकारी विधानसभा क्षेत्र में बुधवार को संभावित प्रत्याशी चयन को लेकर जनसुराज पार्टी की बैठक आयोजित की गई। यह बैठक टेकारी के एक निजी होटल में संपन्न हुई। बैठक की अध्यक्षता जिला महासचिव नरेश मांझी सिंह ने की। राज्य मुख्यालय से नियुक्त पर्यवेक्षक जावेद खान और अमित कार्तिकेय ने बैठक की निगरानी की। बैठक में संभावित प्रत्याशी ने अपनी

उम्मीदवारी का समर्थन किया।बैठक में जिला अध्यक्ष, जिला प्रभारी, जिला संरक्षण महामंत्री, जिला चुनाव अभियोजन समिति के संयोजक तथा सभी प्रखंड अध्यक्ष भी उपस्थित रहे। बैठक के बाद उम्मीदवार की जानकारी संस्थापक और प्राथमिक स्तर के कार्यकर्ताओं को भी सौंप दी गई। यह बैठक आगामी चुनाव में टेकारी क्षेत्र में पार्टी की रणनीति और प्रत्याशी चयन प्रक्रिया को मजबूत बनाने के लिए महत्वपूर्ण मानी जा रही है।

भारत का निर्वाचन आयोग देश की सबसे निष्पक्ष, स्वतंत्र और संवैधानिक संस्था

निज संचाददाता। गयाजी

भारत निर्वाचन आयोग द्वारा बिहार विधानसभा चुनाव 2025 की अधिसूचना जारी किए जाने पर भारतीय जनता पार्टी के वरिष्ठ नेता डॉ. मनीष पंकज मिश्रा ने आयोग के इस निर्णय का स्वागत करते हुए कहा कि भारत का निर्वाचन आयोग देश की सबसे निष्पक्ष, स्वतंत्र और संवैधानिक संस्था है, जो लोकतंत्र के पर्व को निष्पक्षता और पारदर्शिता के साथ संपन्न कराने के लिए प्रतिबद्ध है। डॉ. मिश्रा ने कहा कि लोकतंत्र की मजबूती और जनता की भागीदारी के लिए चुनाव आयोग का यह कदम अत्यंत सराहनीय है। उन्होंने कहा कि बिहार में विधानसभा चुनाव का यह आयोजन लोकतांत्रिक परंपराओं को और सुदृढ़ करेगा तथा जनता को अपने प्रतिनिधियों को चुनने का अवसर प्रदान करेगा। भारतीय जनता पार्टी हमेशा से लोकतांत्रिक मूल्यों में



विश्वास करती रही है और चुनाव आयोग के सभी दिशा-निर्देशों का सम्मान करते हुए इस महापर्व में पूरी निष्ठा से भाग लेंगे।उन्होंने यह भी कहा कि भारत निर्वाचन आयोग ने हर चरण में तकनीकी और पारदर्शी सुधारों को अपनाकर मतदाताओं का विश्वास और भी मजबूत किया है। आने वाले चुनाव में आयोग की भूमिका यह सुनिश्चित करेगी कि हर मतदाता बिना किसी दबाव, प्रलोभन या भय के अपने मताधिकार का

प्रयोग कर सके। जनता से भी अपील की कि वे लोकतंत्र के इस उत्सव में बड़-चढ़कर हिस्सा लें और मतदान के माध्यम से एक मजबूत, विकासोन्मुख और आत्मनिर्भर बिहार के निर्माण में अपनी भागीदारी सुनिश्चित करें। उन्होंने कहा कि भाजपा विकास, सुरासन और दलित सशक्तिकरण की आवाज थे। उन्होंने गरीबों, वंचितों और शोषितों के हक के लिए अपना संपूर्ण

रामविलास पासवान की पुण्यतिथि पर उमड़ी भीड़

निज संचाददाता। इमामगंज

प्रखंड अंतर्गत चौहरमल बाबा की कुटिया परिसर में गुरुवार को दलितों के मसीहा एवं लोकजनशक्ति पार्टी (एलजेपी) के संस्थापक स्वर्गीय रामविलास पासवान की पुण्यतिथि श्रद्धा और सम्मान के साथ मनाई गई। कार्यक्रम की अध्यक्षता आशुतोष पासवान ने की, जबकि संचालन शंकर पासवान ने किया। इस दौरान बड़ी संख्या में ग्रामीणों, सामाजिक कार्यकर्ताओं और स्थानीय जनप्रतिनिधियों ने भाग लिया। वहीं वक्ताओं ने कहा कि स्व. रामविलास पासवान केवल एक राजनेता नहीं, बल्कि सामाजिक न्याय, समानता और दलित सशक्तिकरण की आवाज थे। उन्होंने गरीबों, वंचितों और शोषितों के हक के लिए अपना संपूर्ण

गूँजे नारे – “जय भीम, जय रामविलास”



जीवन समर्पित किया। कार्यक्रम में उपस्थित लोगों ने रामविलास पासवान के छायाचित्र पर पुष्प अर्पित कर नमन किया और उनके बताए रास्ते पर चलने का संकल्प लिया। इस दौरान चौहरमल बाबा की कुटिया परिसर ‘जय भीम-जय रामविलास’ और ‘रामविलास पासवान अमर रहें’ के

नारों से गूंज उठा। स्थानीय लोगों ने कहा कि ऐसी महान विभूतियाँ समाज को एकता, समानता और संघर्ष की प्रेरणा देती हैं। इस मौके पर सुभाष पासवान, सागर पासवान, राहुल पासवान, शंकर पासवान, आशुतोष पासवान सहित अन्य लोग मौजूद थे।

विधानसभा चुनाव को लेकर गठित विभिन्न कोषांगों के कार्य तैयारियों को लेकर डीएम ने की बैठक

निज संचाददाता। गयाजी

आगामी बिहार विधानसभा चुनाव 2025 के अवसर पर विभिन्न कोषांग बनाये गए हैं। आज जिला निर्वाचन पदाधिकारी सह जिला पदाधिकारी गया शशांक शुभंकर द्वारा व्यव अनुश्रवण कोषांग, परिवहन कोषांग, सिंगल विंडो कोषांग, सि-विजिल एप्पस से मोनिटरिंग संबंधित कोषांगों द्वारा चुनाव कार्य को सम्पन्न करवाने के लिये किये जा रहे तैयारियों के संबंध में बैठक की गई। जिला पदाधिकारी ने निर्देश दिया है कि एफएसटी एक्टिवेट हो गया है। एफएसटी टीम के साथ पुलिस बल भी उपलब्ध करवाए गए हैं। सभी एफएसटी टीम को अलग अलग क्षेत्र यथा डोभी चेकपोस्ट, विभिन्न चौक, टोल परिया, संवेदनशील क्षेत्र, नौका चैराहा पर जांच अभियान प्रभावी



रूप से संचालित करवाये। साथ ही हर दिन जपती सूची (सीजर लिस्ट) जिला पदाधिकारी के पास उपलब्ध करवाए। जिला पदाधिकारी ने व्यव अनुश्रवण कोषांग के वरीय पदाधिकारी को निर्देश दिए हैं कि व्यव अनुश्रवण संबंधित कंट्रोल रूम एक्टिवेट करवाये। इस कंट्रोल रूम में एफएसटी एसएसटी के वाहनों की मॉनिटरिंग, c-vigil एप्पस में प्राप्त शिकायतों का निवारण की निगरानी, एकाउंटिंग टीम, वीडियो सर्विलांस

टीम इत्यादि सभी उसी कंट्रोल रूम में कार्य संपादन हो। सभी पोलिटिकल पार्टी को चुनाव प्रचार के लिये निर्धारित किये गए रेट चार्ट को उपलब्ध करवाए। व्यव लेखा चार्ट को सही से अंकित करवाये। डीएम ने कहा कि सभी निर्वाची पदाधिकारी के स्तर पर चलने वाले सिंगल विंडो सेल के साथ व्यव अनुश्रवण कोषांग समन्वय रखे, ताकि कहीं कोई रेली या सभा होने से व्यव अनुश्रवण कोषांग के अधीन जो भी कार्य किये



जाने हैं, वह करवाया जा सके। सभी एफएसटी वाहनो में जीपीएस लगा रहे, इसकी भी मोनिटरिंग की व्यवस्था रखे। वाहन कोषांग की समीक्षा में डीएम ने जिला परिवहन पदाधिकारी को निर्देश दिए हैं कि वाहनो का आकलन तेजी से करवाये। एफएसटी की टीम एवं capf टीम को पहले से ही वाहनो की टैग किया गया है। उनके टैग वाहनो में वाहन ईसन के लिये

व्यवस्था सुनिश्चित करवाये। इसके अलावा निर्देश दिए हैं कि 7 स्थानों पर डिस्पैच सेन्टर बनाये जाएंगे, उन सभी सेंटरों पर वाहन कोषांग को संचालित करवाना होगा। चालको के लिये टॉयलेट, पेयजल, रीशनी, शोड, लॉ बुक खोलने की व्यवस्था, वाहन में ईंधन आपूर्ति की व्यवस्था का आकलन करवा लें। जिला परिवहन पदाधिकारी अपने स्तर से भी सभी डिस्पैच सेंटरों पर कर्मियों/

परिवहन विभाग के पदाधिकारियों की प्रतिनियुक्ति सुनिश्चित करवाये। चुनाव में प्रयोग में आने वाले वाहनो के लिये वाहन संचालकों/ वाहन मालिकों को नोटिस तामिला करवाये ताकि वे अपनी वाहनो को हर हाल में 7 नवंबर को निर्धारित स्थानों पर वाहन को भेज सके। सिंगल विंडो कोषांग की समीक्षा में डीएम ने निर्देश दिए हैं कि सभी निर्वाची पदाधिकारी अपने सिंगल विंडो काउंटर कहा पर संचालित करेंगे, से संबंधित जानकारी प्रसारित करवाये। बैठक में नगर आयुक्त, उप विकास आयुक्त, अपर समाहांत विधि व्यवस्था, जिला अल्पसंख्यक कल्याण पदाधिकारी, उप निर्वाचन पदाधिकारी, वाणिज्य कर पदाधिकारी, जिला परिवहन पदाधिकारी, जिला जन सम्पर्क पदाधिकारी सहित अन्य संबंधित कोषांगों के पदाधिकारी उपस्थित थे।

अफीम की खेती पर जिला प्रशासन की बड़ी कार्रवाई, ड्रोन से हुई जांच



निज संचाददाता। गयाजी

गया जिले में विधानसभा चुनाव 2025 को लेकर जिला प्रशासन की कार्रवाई लगातार जारी है। जिले के 10 विधानसभा क्षेत्रों में निष्पक्ष और निर्भीक चुनाव सुनिश्चित करने के लिए प्रशासन ने कई तरह की कार्रवाई तेज कर दी है। इसी क्रम में अफीम की खेती को लेकर चिन्हित क्षेत्रों में आज सुरक्षा बलों ने व्यापक दबिश दी। यह कार्रवाई गया जिले के बाराचट्टी प्रखंड के कई गांवों में की गई। जिला प्रशासन की ओर से जानकारी दी

गई कि सुदूरवर्ती बाराचट्टी क्षेत्र के जैगीर, धनगाई और बाराचट्टी गांव में अफीम विनष्टिकरण और खेती की जांच ड्रोन की मदद से की गई। जांच के दौरान अंचलाधिकारी, प्रखंड विकास पदाधिकारी, थानाध्यक्ष, उत्पाद विभाग के अधिकारी, एसएसबी के जवान एवं वन विभाग के पदाधिकारी मौजूद रहे। प्रशासन ने बताया कि वर्तमान में कहीं भी अफीम की खेती नहीं पाई गई। इस कार्रवाई से जिले में कानून व्यवस्था और चुनावी तैयारी के प्रति प्रशासन की सक्रियता का संदेश गया।



संक्षिप्त समाचार

देशी रायफल और शराब के साथ एक महिला गिरफ्तार

रोहतास । जिले के बिक्रमगंज थाना क्षेत्र के रौनी गांव में पुलिस ने छापेमारी कर एक महिला को गिरफ्तार किया है। महिला के पास से एक देशी रायफल और अवैध शराब बरामद की गई है। पुलिस ने गुप्त सूचना के आधार पर कार्रवाई की। बरामद हथियार और शराब को जब्त कर लिया गया है। महिला से पूछताछ जारी है, पुलिस उसके आपराधिक नेटवर्क की भी जांच कर रही है।

काराकाट के गोडारी बाजार से बाइक चोरी

काराकाट ,रोहतास । काराकाट नगर पंचायत के गोडारी बाजार से एक बाइक चोरी का मामला सामने आया है। यह घटना बुधवार दोपहर करीब 11:45 बजे की बताई जा रही है। पीड़ित ने इस संबंध में थाने में शिकायत दर्ज कराई है। थाना क्षेत्र के हटियाँ निवासी ललन सिंह के पुत्र चंदन कुमार अपनी स्प्लेंडर बाइक (काला रंग, रजिस्ट्रेशन नंबर BR 24 X 6260) से गोडारी बाजार में कुछ सामान खरीदने आए थे। उन्होंने अपनी बाइक सोहराय मार्केट के सामने खड़ी की थी। सामान खरीदने के बाद जब चंदन कुमार वापस लौटे, तो उन्होंने देखा कि उनकी बाइक गायब थी। काफी देर तक खोजने के बाद भी जब बाइक का कोई पता नहीं चला, तो उन्होंने पुलिस से संपर्क किया। चंदन कुमार ने अज्ञात लोगों के खिलाफ थाने में एक लिखित आवेदन दिया है। उन्होंने बताया कि उन्हें किसी विशेष व्यक्ति पर चोरी का संदेह नहीं है। प्रभारी थानाध्यक्ष मिथलेश राम ने बताया कि उन्हें बाइक चोरी की सूचना मिली है। पुलिस मामले की छानबीन कर रही है।

मतदाताओं को इंतजार है-अपने प्रत्याशियों की

सासाराम(रोहतास)। जिले में चुनाव की डुगडुगी बज चुकी है। अब मतदाताओं को इंतजार है-अपने प्रत्याशियों की। चुनाव में नये-पुराने प्रत्याशियों को उतरने की उम्मीद। जिले के चेनारी विधानसभा की बात करें तो वहाँ 2020 में कांग्रेस के टिकट पर विधायक बने मुरारी गौतम ने बाद में भाजपा का दामन थाम लिया था। इसको लेकर चेनारी विधानसभा के लोगों में काफी नाराजगी देखी जा रही है। यद्यपि कि चेनारी विधानसभा में एक बहुत बड़ा नाम समाजसेवी रामपुकार पाण्डेय उर्फ मान बाबा का है,जो अभी तक चुप्पी साधे हुए हैं। मान बाबा की चुप्पी कब टूटेगी, यह तो आने वाले समय में ही पता चलेगा। कई नये-पुराने प्रत्याशियों की निगाहें भी मान बाबा की ओर टिकी हुई हैं। मान बाबा के संदर्भ में यह माना जाता है कि उनका जिस भी प्रत्याशी पर आशीर्वाद रहता है, उसका जीतना तय माना जाता है। अब देkhना यह होगा कि मान बाबा का आशीर्वाद आने वाले विधानसभा में किसको मिलेगा, यह भविष्य के गर्भ में है।

मुरारी प्रसाद गौतम ने कांग्रेस पार्टी एवं विधायक पद से दिया इस्तीफा

» पूर्व विधायक द्वारा पहले ही कांग्रेस छोड़ भाजपा का दामन थामा गया था

सासाराम (रोहतास)। चेनारी विधानसभा क्षेत्र के विधायक मुरारी प्रसाद गौतम ने आज एक निर्णय लेते हुए कांग्रेस पार्टी एवं विधायक पद – दोनों से इस्तीफा दे दिया है। विधानसभा अध्यक्ष द्वारा उनका इस्तीफा विधिवत स्वीकार कर लिया गया है। श्री गौतम ने कहा कि उन्होंने यह निर्णय पूरी निष्ठा और गहन विचार के बाद, जनता की आकांक्षाओं एवं क्षेत्र के विकास को ध्यान में रखते हुए लिया है। उन्होंने कहा कि चेनारी की जनता के सम्मान, सुरक्षा और समग्र विकास के लिए अब वे भारतीय जनता पार्टी (भाजपा) के साथ मिलकर कार्य करेंगे। उन्होंने कहा कि भाजपा ही एकमात्र ऐसी पार्टी है जो “सबका साथ, सबका विकास, सबका विश्वास और सबका प्रयास” के मूलमंत्र के साथ देश को नई ऊँचाइयों पर ले जा रही है। प्रधानमंत्री श्री नरेन्द्र मोदी जी के “विकसित भारत” के संकल्प से प्रेरित होकर उन्होंने भाजपा की सदस्यता ग्रहण की है और अब वे आगामी चेनारी विधानसभा चुनाव भाजपा के सिंबल (कमल चिन्ह) पर लड़ेंगे। इस अवसर पर श्री मुरारी प्रसाद गौतम ने अपने क्षेत्र की जनता, समर्थकों एवं कार्यकर्ताओं के प्रति आभार व्यक्त करते हुए कहा – “चेनारी की जनता ने हमेशा मुझे अपार स्नेह और विश्वास दिया है। अब भाजपा के मार्गदर्शन में हम सभी मिलकर चेनारी को विकास, शिक्षा, रोजगार और समरसता का एक आदर्श क्षेत्र बनाएंगे।” भाजपा नेतृत्व एवं कार्यकर्ताओं ने श्री गौतम के इस निर्णय का स्वागत किया है और विश्वास व्यक्त किया है कि उनके जुड़ने से पूरे शाहबाद क्षेत्र सहित पूरे बिहार में और अधिक मजबूत होंगी।

बोधगया में जरासंध की प्रतिमा की गई खंडित

बिहार के बोधगया स्थित धनाव गांव में माघ सम्राट जरासंध की प्रतिमा खंडित कर दी गई। इस घटना के विरोध में चंद्रवंशी समाज ने रोहतास के डेहरी में आक्रोश मार्च निकाला। यह आक्रोश मार्च अंबेडकर चौक से थाने चौक तक निकाला गया। इसमें बड़ी संख्या में चंद्रवंशी समाज के लोग हाथों में कैंडल लिए शामिल हुए। समाज के सदस्यों ने प्रतिमा खंडित करने की घटना को ‘कायदापूर्ण’ बताया। उन्होंने प्रशासन से इस मामले का सज्ञान लेते हुए दोषियों को तत्काल गिरफ्तार करने की मांग की। चंद्रवंशी समाज ने चेतावनी दी कि यदि दोषियों की गिरफ्तारी नहीं हुई तो वे ‘धारदार आंदोलन’ करने को बाध्य होंगे। समाज ने कहा कि इसकी पूरी जवाबदेही प्रशासन की होगी।

स्कार्पियो ने बाइक सवार को रौंदा, गंभीर स्थिति में रेफर

करगहर(रोहतास)। सासाराम चौसा पथ में इटावांडीह मैदान के समीप बुधवार को एक अनियंत्रित स्कॉर्पियो ने बाइक सवार में टक्कर मार दी। जिससे वह गंभीर रूप से जखमी हो गया । जिसे स्थानीय लोगों ने सीएचसी में भर्ती कराया । जहां चिकित्सकों ने प्राथमिक उपचार के बाद गंभीर स्थिति देखते हुए सदर अस्पताल सासाराम रेफर कर दिया। घटना के संबंध बताया जाता है कि वास्तव खैरा निवासी परीक्षा सिंह का पुत्र सत्येंद्र कुमार सिंह बाइक से कोचक की ओर जा रहे थे । इस बीच सामने से तेज गति से आ रही एक अनियंत्रित स्कॉर्पियो ने टक्कर मार दी । इस घटना में बाइक सवार सड़क पर दूर जा गिरा और बाइक के परखच्चे उड़ गए । घटना को अंजाम देकर चालक वाहन लेकर फरार हो गया । चिकित्सा पदाधिकारी डॉक्टर चंदन कुमार ने बताया कि जखमी के सिर में गंभीर चोट आई है तथा पैर कई जगह फ्रैक्चर हो चुके हैं । जिसे देखते हुए रेफर किया गया है ।

वीडियो कॉन्फ्रेंसिंग के माध्यम से स्वीप कार्यक्रम हेतु समीक्षात्मक बैठक

निज संवाददाता

सासाराम (रोहतास)। बुधवार को जिला निर्वाचन पदाधिकारी-सह-जिला पदाधिकारी, रोहतास के अध्यक्षता में बिहार विधान सभा चुनाव-2025 के अवसर पर वीडियो कॉन्फ्रेंसिंग के माध्यम से स्वीप कार्यक्रम हेतु समीक्षात्मक बैठक की गयी। उक्त बैठक में उप विकास आयुक्त, रोहतास, जिला पंचायती राज पदाधिकारी, रोहतास जिला शिक्षा पदाधिकारी, जिला विकास पदाधिकारी, जिला प्रोग्राम पदाधिकारी (आर्सेडीएस), महाप्रबंधक जिला उद्योग केंद्र, सभी प्रखंड विकास पदाधिकारी, सभी प्रखंड परियोजना प्रबंधक जीविका, स्वीप कोषांग के प्रखंड स्तरीय नोडल पदाधिकारी एवं डीपीएम जीविका के द्वारा भाग लिया गया। समीक्षोपरान्त निम्नांकित दिशा निर्देश दिया गया:- सभी प्रखंड विकास पदाधिकारी को निर्देशित किया गया जिन महिला



मतदाताओं का नाम मतदाता सूची में अभी तक नहीं जुड़ा हुआ है वैसे मतदाताओं का नाम प्रपत्र-6 में भरते हुए अगले 10.10.2025 तक जांच कर जुड़वाना सुनिश्चित करें इसके अतिरिक्त जितने जीविका दीदी समूह से जुड़ी हैं उनमें से जितने जीविका दीदियों का नाम अभी तक मतदाता सूची नहीं जुड़ा है उन्हें भी अभियान चला कर उक्त निर्धारित तिथि तक जुड़वाना सुनिश्चित करें। स्वीप कोषांग के नोडल पदाधिकारी को निर्देशित किया गया कि उक्त

महिला मतदाताओं/जीविका दीदियों के मतदाता सूची में नाम जुड़वाने आदि के कार्यों कि सतत निगरानी करते हुए शतप्रतिशत महिला मतदाताओं का नाम मतदाता सूची में जुड़वाना सुनिश्चित करेंगे। साथ ही यह भी सुनिश्चित करेंगे कि सभी महिला का नाम मतदाता सूची में है या नहीं अगर है तो ठीक है और यदि नहीं है तो अविलंब अगले दो दिनों के अंदर फार्म/प्रपत्र-06 भरवाकर नाम जुड़वाना सुनिश्चित करेंगे। सभी प्रखंड विकास पदाधिकारी को

विधानसभा चुनाव में प्रत्याशी चयन को ले जनसुराज ने अनूठी

मिसाल कायम करते हुए सीधे आम जनता से मांगी राय

निज संवाददाता

काराकाट / रोहतास । जनसुराज पार्टी के जिलाध्यक्ष हीरालाल कुशवाहा की अध्यक्षता में काराकाट पंचायत सरकार भवन के खेल मैदान में प्राथमिक एवं संस्थापक सदस्यों की बैठक आयोजित की गई । जिसमें काराकाट विधानसभा के संभावित प्रत्याशियों को शपथ ग्रहण कराया गया । इस बैठक में मुखिया संघ के जिलाध्यक्ष योगेंद्र सिंह और डॉ.अशोक कुमार सिंह को जनसुराज के उद्देश्यों के प्रति प्रतिबद्धता की शपथ दिलाई गई । उपस्थित कार्यकर्ताओं ने जनसुराज के 5 उद्देश्यों को लागू कराने के लिए जनसुराज के हित में कार्य करने को लिया संकल्प । इतना ही नहीं बल्कि काराकाट ने बेहतर प्रत्याशी के लिए जनता (प्रतिभागियों) के बीच लिफाफे के माध्यम से वोट कराये गए,ताकि जनसुराज से एक बेहतर काराकाट उम्मीदवार की घोषणा की जा सके । हालांकि इस बैठक में जुटे



सभी जनता ने अपने-अपने सही उम्मीदवार का वोट कर जनसुराज के रोहतास जिलाध्यक्ष को सौंप दी हैं । अब देkhना होगा कि आखिरकार काराकाट विधानसभा से जनसुराज से उम्मीदवार के रूप में कौन प्रत्याशी मैदान में होंगे । सवाल सबके मन है कि उस बंद लिफाफे में कितने संभावित प्रत्याशी थे । बता दें कि बंद लिफाफा जो जनता के बीच बाटा गया,उसमें तीन सम्भावित प्रत्याशी दर्ज दिखाई गई । आपको बता दें कि भावी प्रत्याशी में योगेंद्र सिंह,चंदन कुमार और डॉ अशोक कुमार को जनता के बीच मतदान करने के

लिए बंद लिफाफा दिया गया । वहीं जनता ने बंद लिफाफे में मतदान करके जनसुराज पार्टी के रोहतास जिलाध्यक्ष और जनसुराज पार्टी के सदस्यों को सुपुर्द किया गया । वहीं मौके पर प्रदेश पदाधिकारी सुभाष सिंह कुशवाहा,प्रदेश संगठन महामंत्री सह जिला प्रभारी कमलेश सिंह, जिलाध्यक्ष हीरालाल कुशवाहा,जिला महामंत्री रवि रंजन सिंह,अतुल सिंह, संयोजक कन्हैया शर्मा ने भाग लिया । बैठक में योगेंद्र सिंह ने सभी को अंगवस्त्र से सम्मानित किया । मंच का संचालन विधानसभा प्रभारी आशुतोष कुमार चौबे ने की ।

जीवीका से जुडी 12 हजार महिलाओं को मिली सहायता राशि ,बैंक कर्मियों को भुगतान में छुट रहे पसीने



निज संवाददाता

राजपुर। क्षेत्र अंतर्गत जीविका से जुड़कर स्वरोजगार करने वाली बारह हजार महिलाओं को सहायता राशि प्राप्त हुई है.एक बार में इतनी संख्या में खाताधारकों को राशी प्राप्त हो जाने पर राशि निकालने के लिए बैंको में रेलमोबेल भीड़ लगी हुई है.सभी को जल्दी है.काफी महिलाएं इस भय से राशि निकाल रही है कि कहीं ये राशि पुनः वापस ना चला जाये.कुछ फ्राड से बचने की सबसे उचित उपाय राशि निकाल लेना हीं समझ रही हैं. जिन महिलाओ का राशि उनके खाते में अबतक नहीं मिला है,वो अपने परिजन समेत प्रखंड मुख्यालय स्थित

जीविका कार्यालय में पहुंच कर्मियों के साथ माथापच्ची कर रही हैं.बैंक कर्मियों को राशि भुगतान करने में पसीने छुट रहे हैं. जीविका बीपीएम सुशंशु तेज गौरव ने बताया कि लगभग बारह हजार जीवीका से जुड़कर स्वरोजगार करने वाली दीदीयों के आवेदन सहायता राशि के लिए सरकार के बेवसाइट पर ऑनलाइन हुआ है.बावजूद भी काफी संख्या में महिलाएं योजना का लाभ पाने से वंचित रह गई हैं.अगर सरकार पुनः लिंक चालु करती है तो शेष लोगों के आवेदन को भी सरकार को भेज दिया जायेगा. मौके पर एसी मुकेश कुमार, नन्दन कुमार, शैल कुमारी, अविनाश कुमार, अनुपम कुमारी,ममता कुमारी समेत अन्य मौजूद रहे.

वन्यप्राणी सप्ताह के तहत सासाराम में निकाली गई जागरूकता रैली

निज संवाददाता

सासाराम। पर्यावरण, वन एवं जलवायु परिवर्तन विभाग, बिहार सरकार के बैनर तले 71वें वन्यप्राणी सप्ताह के उपलक्ष्य में रोहतास वन प्रमंडल की ओर से 7 अक्टूबर को एक प्रभात फेरी का आयोजन किया गया। इस प्रभात फेरी का मुख्य उद्देश्य वन्य प्राणियों के संरक्षण और उनके महत्व के बारे में जागरूकता फैलाना था । प्रभात फेरी रोहतास वन विभाग से आरंभ होकर जिला अधिकारी आवास होते हुए नगर थाना से वन विभाग रेंजर कार्यालय पहुंची, जहां छात्र-छात्राओं के बीच वन्यजीव एवं पर्यावरण के विषय पर चर्चा की गई । रैली के दौरान स्कूली बच्चों और वन विभाग के अधिकारियों ने बड़-चढ़कर भाग लिया । बच्चे वन्य प्राणी बचाओ, पर्यावरण बचाओ आदि नारे लगाते हुए स्लोगन वाले तख्ती लेकर चल रहे थे । प्रभात फेरी को फॉरेस्ट रेंजर



दीपक कुमार सिंह, वनपाल अमित कुमार, अमलेश कुमार, संत जोसेफ स्कूल निदेशक संतोष कुमार ने हरी झंडी दिखाकर रवाना किया। इस मौके पर रेंजर दीपक कुमार सिंह ने बताया कि प्रति वर्ष दो से आठ अक्टूबर तक वन्य प्राणी सप्ताह

मनाया जाता है। इसका उद्देश्य वन्य जीवों की महता लोगों को समझाना है। कहा कि जीवन चक्र के लिए वनों का जितना महत्व है, उतना ही महत्व वन्य प्राणियों का है । स्कूल निदेशक सह बिहार पब्लिक स्कूल एंड विल्ड्रन वेलफेयर एसोसिएशन

जिलाध्यक्ष संतोष कुमार ने बताया कि कल वन्यप्राणी सप्ताह 2025 के तहत रोहतास वन विभाग के बैनर तले वन्यप्राणी सप्ताह के आखरी दिन दिनांक 8 अक्टूबर 2025 को कनोडिया पंप स्थित संत जोसेफ स्कूल परिसर में बच्चों के बीच विभिन्न प्रकार की गतिविधियां कराई जाएंगी । वहीं इस कार्यक्रम के तहत वन और वन्य जीवों पर निबंध प्रतियोगिता कक्षा - 6 और कक्षा - 7 के छात्रों के बीच आयोजित 6 अक्टूबर को स्कूल परिसर में करावाई हुई थी । जिसमें 50 छात्र-छात्राओं ने भाग लिया था । जिस प्रतियोगिता में प्रथम कक्षा - 7 से आरव मेहता द्वितीय कक्षा - 6 के श्रेया सिंह और तृतीय कक्षा - 7 से आर्यन कुमार स्थान प्राप्त करने वाले छात्र-छात्राओं को रोहतास वन विभाग तरफ से मोमेंटो देकर सम्मानित किया गया साथ ही इस कार्यक्रम में भाग लेने वाले सभी बच्चों को सांत्वना पुरस्कार देकर सम्मानित किया गया।

शराब सेवन में सात गिरफ्तार



निज संवाददाता

बिक्रमगंज / रोहतास। सूर्यपुरा पुलिस ने स्थानीय बाजार से ही शराब सेवन के मामले में सात आरोपी को गिरफ्तार कर न्यायिक हिरासत में भेज दिया । थानाध्यक्ष चंदन कुमार भगत ने बताया कि थाना क्षेत्र के बलिहार निवासी अनिल कुमार सिंह, बारून निवासी उमेश सिंह,जिला बेगूसराय थाना चकिया

क्षेत्र के मिर्जापुर निवासी नवीन साव,सूर्यपुरा थाना क्षेत्र के बलिहार निवासी संजय चौधरी व शिवनाथ सिंह,अलौगंज निवासी सनोज सिंह एवं जिला भोजपुर नगर थाना आरा क्षेत्र के सोनी शीतल टोला निवासी संतोष कुमार को सूर्यपुरा बाजार से शराब सेवन के मामले में गिरफ्तार कर सभी के विरुद्ध संबंधित मामला दर्ज करते हुए जांच के उपरांत न्यायिक हिरासत में भेज दिया गया ।

पवन सिंह-ज्योति सिंह विवाद में रोहतास के किन्नरों की एंट्री:किन्नर समाज ने सुलह की अपील की, ज्योति सिंह को ‘सती नारी’ बताया

निज संवाददाता

सासाराम। भोजपुरी अभिनेता पवन सिंह और उनकी पत्नी ज्योति सिंह के विवाद में अब रोहतास के किन्नर समाज ने हस्तक्षेप किया है। काराकाट क्षेत्र के किन्नरों ने दोनों से अपील की है कि वे आपसी बातचीत से अपनी समस्याओं का समाधान करें और एक सुखद दोंपत्य जीवन की शुरुआत करें। किन्नर समाज के सदस्यों ने बताया कि उन्होंने चुनाव के समय पवन सिंह को आशीर्वाद दिया था और उनके लिए प्रचार भी किया था। इस दौरान उनका परिचय ज्योति सिंह से भी हुआ था। किन्नरों ने पवन सिंह की सफलता के लिए कई मिन्नतें मांगी थीं और दुआएं की थीं। चुनाव के बाद जब ज्योति सिंह काराकाट क्षेत्र में सक्रिय रहीं, तब भी किन्नरों ने उनका स्वागत किया था। अब जब पवन सिंह और ज्योति सिंह के बीच का विवाद सार्वजनिक हो गया है, तो किन्नर समाज इस स्थिति से दुखी है।



दोनों के बीच समस्या का समाधान चाहते:किन्नर समाज का कहना है कि वे पवन सिंह की समस्या का समाधान चाहते हैं। उन्होंने ज्योति सिंह को ‘सती नारी’ बताया है। इस मामले में पवन सिंह की माता जी से भी अपील की गई है कि वे सामने आएँ और रीति-रिवाज के अनुसार ज्योति सिंह को स्वीकार करें। पिछले विधानसभा चुनाव में इन किन्नरों ने पवन सिंह के लिए वोट मांगे थे, उन्हें दुआएं दी थीं और ज्योति सिंह को खोईछा भी दिया था। अब मामले में पवन सिंह की माता जी से भी अपील की गई है कि वे सामने आएँ और रीति-रिवाज

के अनुसार ज्योति सिंह को स्वीकार करें। पिछले विधानसभा चुनाव में इन किन्नरों ने पवन सिंह के लिए वोट मांगे थे, उन्हें दुआएं दी थीं और ज्योति सिंह को खोईछा भी दिया था। अब मामले में पवन सिंह की माता जी से भी अपील की गई है कि वे सामने आएँ और रीति-रिवाज के अनुसार ज्योति सिंह को स्वीकार करें। पिछले विधानसभा चुनाव में इन किन्नरों ने पवन सिंह के लिए वोट मांगे थे, उन्हें दुआएं दी थीं और ज्योति सिंह को खोईछा भी दिया था। अब मामले में पवन सिंह की माता जी से भी अपील की गई है कि वे सामने आएँ और रीति-रिवाज

काली माता मंदिर का मनाया गया वार्षिकोत्सव



निज संवाददाता

राजपुर। प्रखंड के बरांव गांव स्थित काली माता मंदिर का नौवा वार्षिकोत्सव समारोह मंदिर के संस्थापक विन्देशचर्य मिश्रा के समाजसेवी बेटा प्रमोद मिश्रा के नेतृत्व में धूमधाम से मनाया गया.इस अवसर पर सुबह आठ बजे माता का विशेष श्रृंगार करते हुए पूजा पाठ के बाद अखण्ड हरि कीर्तन शुरू हुआ.पूजा कमेटी के सदस्य गांव निवासी विनोद मिश्रा,महावीर यादव, संतोष कुमार,अनिल यादव,अमेरिका पासवान,चंद्रदेव अवधेश दिनापुरी समेत अन्य लोगों ने बताया कि पूजा

पाठ के बाद सोमवार को नौ बजे सुबह संगीतमय तरीके से हरे राम,हरे कृष्णा महामंत्र के जाप की अखण्ड हरि कृतन शुरू हुआ.जिसकी पुर्णाहुती संपन्न होने पर एक विशाल लंगर आयोजित हुआ.जिसमें क्षेत्र के सभी सम्मानित जन प्रतिनिधि, समाजसेवी व सैकड़ों श्रद्धालु भक्तों ने माता रानी का प्रसाद ग्रहण किया. कार्यक्रम की संपन्नता में समस्त ग्रामीणों का सराहनीय योगदान रहा.मौके पर राजेश कुशवाहा, प्रेम सोनी शनि वर्मा,संतोष सोनी उर्फ मंत्री जी,अंजनी स्वामी,अंजय ब्रह्मचारी,शनि वर्मा,भोला सोनी, मनीष सिंह मनोज कुमार समेत अन्य मौजूद रहे.

संक्षिप्त समाचार

हर मतदाताओं की अधिकतम भागीदारी होगी सुनिश्चित

आरा। विधानसभा चुनाव को लेकर मंगलवार को उप विकास आयुक्त की अध्यक्षता में स्वीप कोषांग की बैठक हुई। बैठक का मुख्य उद्देश्य आगामी चुनाव में महिला, पुरुष, युवा, वरिष्ठ नागरिक व दिव्यांग मतदाताओं की अधिकतम भागीदारी सुनिश्चित करना था। इसमें सभी वर्गों के मतदाताओं को जागरूक कर 100 प्रतिशत मतदान सुनिश्चित करने पर बल दिया गया। उप विकास आयुक्त ने निर्देश दिया कि प्रखंड व अनुमंडल स्तर पर स्वीप गतिविधियों को प्रभावी ढंग से लागू किया जाए। ताकि कोई भी मतदाता मतदान से वंचित न रहे। उन्होंने बताया कि अब तक भोजपुर जिले का मतदान प्रतिशत अपेक्षाकृत कम रहा है, इसलिए विशेष तौर से कॉलेज के छात्रों, जीविका दीर्घियों, आंगनबाड़ी कार्यकर्ताओं व स्कूली बच्चों की सहभागिता से व्यापक जनजागरण अभियान चलाया जाएगा। शिक्षा विभाग को सभी महाविद्यालयों में कैम्पस एंबेसडर गठित करने का निर्देश दिया गया। जबकि जिला कला व संस्कृति पदाधिकारी को लोकगीत, नाटक और क्षेत्रीय भाषाओं के माध्यम से मतदाता जागरूकता अभियान चलाने को कहा गया। उप विकास आयुक्त ने कहा कि लोकतंत्र में पारदर्शिता और सहभागिता बनाए रखने के लिए प्रत्येक मतदाता का मतदान केंद्र पर पहुंचना आवश्यक है। बैठक में विभिन्न विभागों के पदाधिकारी मौजूद रहे।

दो बोलेरो पर लदी 555.41 लीटर शराब जब्त , दो धंधेबाज गिरफ्तार

आरा। 6 नवंबर को होने वाले विधानसभा चुनाव को लेकर भोजपुर पुलिस ने शराब तस्करों और अपराधियों के खिलाफ छापामारी अभियान तेज कर दिया है। भोजपुर पुलिस द्वारा लगातार वाहन चेकिंग कर शराब तस्करों एवं अपराधियों के खिलाफ कार्रवाई की जा रही है। उसी कड़ी में बहकनपुर थाना की पुलिस ने वाहन जांच के क्रम में थाना क्षेत्र से एक बोलेरो पर लदी 268.52 लीटर अंग्रेजी शराब को बरामद कर वाहन को जब्त कर लिया, हालांकि पुलिस को देखकर तस्कर मौके से फरार हो गया। वहीं गजरजगंज थाना की पुलिस ने वाहन जांच के क्रम में आरा बक्सर – फोरलेन पर कारीसाथ के पास एक बोलेरो से 286.89 लीटर अंग्रेजी शराब बरामद कर वाहन को जब्त कर लिया। गजरजगंज थाना के थानाध्यक्ष ने बताया कि एक बोलेरो से अंग्रेजी शराब ले जाने की सूचना मिलने के बाद पुलिस की गाड़ी उक्त गाड़ी का ओवरटेक कर रही थी। उसी क्रम में चालक ने कारीसाथ गांव के पास गाड़ी खड़ी कर फरार हो गया। वहीं पुलिस ने कार्रवाई करते हुए बड़का गांव से आरोपी मुकेश यादव एवं हरेकृष्ण यादव को गिरफ्तार कर जेल भेज दिया।

20 लीटर शराब के साथ आरोपी गिरफ्तार: तरारी। इटिम्हां गांव के समीप पुलिस ने शराब तस्करी के खिलाफ कार्रवाई करते हुए 20 लीटर महुआ शराब के साथ एक व्यक्ति को गिरफ्तार किया है। गिरफ्तार आरोपी की पहचान करश गांव निवासी मंटू कुमार के रूप में हुई है। पुलिस ने उसके पास से एक बाइक भी जब्त की है। तरारी थानाध्यक्ष पंकज कुमार चौरसिया ने बताया कि शराब धंधेबाज और वाहन मालिक दोनों के विरुद्ध प्राथमिकी दर्ज की गई है।

80 लीटर देसी शराब के साथ तस्कर गिरफ्तार

आरा। टाउन थाना की पुलिस ने गुप्त सूचना के आधार पर छापामारी कर शराब तस्करी के आरोप में रोहित कुमार उम्र 19 वर्ष पिता राजू प्रसाद रामगढिया सेन्ट्रल स्कूल के पास, गणेश कुमार उम्र 18 वर्ष पिता बिनोद प्रसाद रामगढिया पीपल पेड़ के पास के निवासी को एक लीटर अंग्रेजी शराब के साथ गिरफ्तार कर लिया। वहीं 80 लीटर देसी शराब के साथ सुजीत कुमार उर्फ टुनटुन उम्र 19 वर्ष पिता परमा राय रायडीह थाना बीहटा पटना को गिरफ्तार कर लिया। वहीं शराब पीने के आरोप में ज्योति प्रकाश उम्र 33 वर्ष पिता स्व राजेन्द्र श्रीवास्तव आनन्दनगर मोतीझील, सुगन जी यादव उम्र 31 वर्ष पिता स्व रामनाथ यादव भलुहीर, शुभम कुमार पिता सुनिल कुमार शिवगंज को थाना परिसर से गिरफ्तार कर न्यायालय को पुलिस ने सुपुर्द कर दिया।

रघुनाथपुर स्टेशन पर बैरियर लगाने की मांग तेज, यात्रियों की सुरक्षा को ले बड़ी चिंता

ब्रह्मपुर। रघुनाथपुर रेलवे स्टेशन पर यात्रियों की सुरक्षा को लेकर लंबे समय से उठ रही मांग अब जोर पकड़ने लगी है। स्थानीय रेलयात्री कल्याण समिति ने एक बार फिर स्टेशन के प्लेटफॉर्म नंबर दो, तीन और चार के शुरुआती हिस्सों पर मजबूत बैरियर लगाने की मांग दोहराई है। समिति का कहना है कि प्लेटफॉर्म पर प्रवेश के लिए अवरोधक नहीं होने के कारण मोटरसाइकिल सवार सीधे प्लेटफॉर्म तक पहुंच जाते हैं, जिससे यात्रियों की सुरक्षा खतरे में पड़ रही है। रेलयात्री समिति के सदस्य कौशल प्रभु मिश्रा ने बताया कि कई बार देखा गया है कि लोग सिग्नल डाउन होने के बावजूद पटरियों को पार कर प्लेटफॉर्म पर तेज रफ्तार से बाइक दौड़ाते हैं। इससे यात्रियों में अफरातफरी की स्थिति बनती है और किसी बड़े हादसे की आशंका बनी रहती है। उन्होंने कहा कि रेलवे प्रशासन को तत्काल कार्रवाई कर प्लेटफॉर्म के दोनों छोर पर मजबूत बैरियर लगाना चाहिए। जल्द उठाए जाएं कदम स्थानीय नागरिकों ने भी रेलवे प्रशासन से शीघ्र कार्रवाई की अपील की है। उनका कहना है कि यात्रियों की संख्या लगातार बढ़ने के बावजूद स्टेशन पर सुरक्षा व्यवस्था पर्याप्त नहीं है। कई बार वृद्ध, महिलाएं और बच्चे मोटरसाइकिल सवारों की लापरवाही के कारण दुर्घटना से बाल-बाल बचे हैं। रेलयात्री कल्याण समिति और आम नागरिकों का मानना है कि समय रहते अगर रेलवे प्रशासन ने ठोस कदम नहीं उठाया, तो किसी बड़े हादसे से इनकार नहीं किया जा सकता। लोगों ने उम्मीद जताई है कि रेलवे जल्द ही प्लेटफॉर्म पर बैरियर लगाने, झाड़ियों की सफाई कर और सुरक्षा व्यवस्था को मजबूत बनाकर यात्रियों को सुरक्षित माहौल प्रदान करेगा। हालांकि प्लेटफॉर्म संख्या 1 के समीप बैरियर लगा हुआ है। दो तीन और चार के प्रवेश द्वारों पर जल्द से जल्द इस मांग को पूरा करने की गुहार यात्रियों ने लगाई है।

खचरियाव के आंगनबाड़ी केंद्र संख्या 162 पर गोद भराई कार्यक्रम हुआ आयोजित

ब्रह्मपुर। ब्रह्मपुर प्रखंड के ग्राम पंचायत एकरासी स्थित खचरियांव टोला के आंगनबाड़ी केंद्र संख्या 162 पर मंगलवार को गोद भराई कार्यक्रम का भव्य आयोजन किया गया। कार्यक्रम का शुभारंभ डनरौन सीएसआर फंड के तहत प्रखंड समन्वयक अंजनी मिश्रा तथा आंगनबाड़ी सेविका आरती देवी, मीरा देवी,आशा निर्मला देवी, मनीता देवी, शिक्षक/शिक्षिका और समुदाय के सक्रिय सदस्य उपस्थित रहे। कार्यक्रम में बड़ी संख्या में ग्रामीण महिलाएं और पुरुष मौजूद रहे। इस गोद भराई कार्यक्रम में गर्भवती महिलाओं को सम्मान और पोषण का संदेश पारंपरिक रीति से चुनरी ओढ़ाई गई, टीका लगाया गया और उनकी गोद में पोषण से भरपूर थाली रखी गई। इस थाली में गुड़, चना, हरी सब्जियां, फल, अंडा, दूध, पोषाहार और आयरन व कैल्शियम की गोलीयां शामिल थीं। यह आयोजन गर्भवती महिलाओं के प्रति सम्मान और उनके स्वास्थ्य के प्रति जागरूकता का संदेश था। प्रखंड समन्वयक अंजनी मिश्रा ने उपस्थित महिलाओं को गर्भावस्था में पोषण के महत्व की जानकारी दी। उन्होंने बताया कि सेहतमंद मां ही सेहतमंद शिशु को जन्म देती है और इसके लिए संतुलित आहार व आवश्यक दवाएं बेहद जरूरी हैं। ज्ञात हो कि प्रत्येक माह की 7 तारीख को सभी आंगनबाड़ी केंद्रों पर गोद भराई दिवस मनाया जाता है।

जिला नागरिक परिषद् के उपाध्यक्ष बने पंकज

बक्सर। मंत्रिमंडल सचिवालय विभाग, बिहार, पटना द्वारा पूर्व में निर्गत सभी संकल्पों व अधिसूचनाओं का अविक्रमित करते हुए लोकहित में तालाकिल प्रभाव से बक्सर जिला के जिला नागरिक परिषद् का गठन किया गया। साथ ही नागरिक परिषद के अध्यक्ष, उपाध्यक्ष व सदस्यों के नाम की भी घोषणा की गई। नीतीन नवीन, मंत्री, पथ निर्माण विभाग, बिहार जिला कार्यक्रम कार्यान्वयन समिति के अध्यक्ष-सह-प्रभारी मंत्री होंगे। वहीं उपाध्यक्ष के पद पर पंकज कुमार मानसिंहऔर उप सच्य प्रकाश सिंह का चयन किया गया है। वहीं सदस्य के रूप में दुर्गावती देवी, रमेश पासवान, मनोज कुमार राय, मो हासन खां और अनिल कुमार सिंह का नाम शामिल है। जिला कार्यक्रम कार्यान्वयन समिति के अध्यक्ष-सह-प्रभारी मंत्री अध्यक्ष होंगे। साथ ही जिला के सभी लोकसभा सदस्य पदेन सदस्य होंगे।

मतदान बढ़ाने को जिला प्रशासन ने चलाया व्यापक जागरूकता अभियान

निज संवाददाता। आरा (भोजपुर)

बिहार विधानसभा चुनाव 2025 को लेकर आरा में जिला निर्वाचन पदाधिकारी-सह-जिला पदाधिकारी तनय सुल्तानिया की निर्देशानुसार आयोजित बैठक में आगामी चुनाव में महिला, पुरुष, युवा, वरिष्ठ नागरिक और दिव्यांग मतदाताओं की अधिकतम भागीदारी सुनिश्चित करने पर जोर दिया गया। बैठक में बताया गया कि भोजपुर विधानसभा क्षेत्र का मतदान प्रतिशत अभी अपेक्षाकृत कम रहा है, इसलिए स्वीप की गतिविधियों को प्रखंड एवं अनुमंडल स्तर पर प्रभावी तरीके से लागू किया जाएगा ताकि कोई भी मतदाता मतदान से वंचित न रहे। बैठक में यह तय किया गया कि सभी विद्यालयों के छात्र-छात्राएँ अपने-अपने माता-पिता को मतदान के लिए प्रेरित करने हेतु पत्र लिखेंगे। महिला मतदाताओं के लिए विशेष रूप से "पहला वोट दीदी के नाम" अभियान चलाया जाएगा और



जीविका टीमें को निर्देश दिया गया है कि वे अपने-अपने समूहों में जाकर महिलाओं को मतदान हेतु जागरूक करें। इसके साथ ही जिला कल्याण पदाधिकारी को महादलित टोला में विकास मित्रों के साथ सघन प्रचार-प्रसार अभियान चलाने का निर्देश दिया गया ताकि वहाँ के मतदाता भी

सक्रिय रूप से मतदान में हिस्सा लें। जिला प्रोग्राम पदाधिकारी (ICDS) को पोषक क्षेत्र की महिलाओं तक पहुँचकर उन्हें माताधिकार के प्रयोग के लिए प्रशिक्षित और प्रेरित करने का दायित्व सौंपा गया है। किसानों तक संदेश पहुँचाने के लिए जिला कृषि पदाधिकारी द्वारा किसान सलाहकारों

इंजेक्शन देते ही मुंह में आया झाग, अस्पताल लाते वक्त मौत

निज संवाददाता। आरा



बाद एक इंजेक्शन दी। सुई देते ही उसकी तबीयत काफी बिगड़ गई और वह मुंह से झाग फेंकने लगी। इसकी सूचना मिलते ही परिजन वहां पहुंचे और उसे इलाज के लिए आरा सदर अस्पताल ले आए, जहां चिकित्सक ने देख उसे मृत घोषित कर दिया।

कंपाउंडर पर गलत इंजेक्शन देने के आरोप: इसके बाद परिजन अपनी स्वेच्छा से शव को बिना पोस्टमॉर्टेम कार्रवाई ही वापस गांव ले गए। वहीं, दूसरी तरफ मृतक की जेठानी शोभा देवी ने बताया कि उसे सर्दी-खांसी था। जिसको लेकर कुछ माह पूर्व दिवस से आए कासा गांव स्थित एक कंपाउंडर के पास खुद दिखाने की थी। जहां कंपाउंडर ने उसे देखने के

बाद एक इंजेक्शन दी। सुई देते ही उसकी तबीयत काफी बिगड़ गई और वह मुंह से झाग फेंकने लगी। इसकी सूचना मिलते ही परिजन वहां पहुंचे और उसे इलाज के लिए आरा सदर अस्पताल ले आए, जहां चिकित्सक ने देख उसे मृत घोषित कर दिया।

विधानसभा चुनाव नामांकन को लेकर प्रशिक्षण

निज संवाददाता। बक्सर



बक्सर में आगामी विधानसभा चुनाव 2025 की नामांकन प्रक्रिया के संबंध में अधिकारियों के लिए प्रशिक्षण कार्यक्रम आयोजित किया गया। भारत निर्वाचन आयोग के दिशा-निर्देशों के तहत हुए इस प्रशिक्षण की अध्यक्षता जिला निर्वाचन पदाधिकारी-सह-जिलाधिकारी ने समाहरणालय सभागार में की। इस अवसर पर उप विभागाध्यक्ष आयुक्त, अपर समाहर्ता, विकास चार निर्वाचक निबंधन अधिकारी (ERO) और सहायक निर्वाचक निबंधन अधिकारी (AERO) सहित नामांकन प्रक्रिया से जुड़े सभी अधिकारी उपस्थित रहे। प्रशिक्षण के दौरान नामांकन प्रक्रिया से संबंधित सभी बिंदुओं पर विस्तार से चर्चा की गई, ताकि निर्वाचन के दौरान किसी भी प्रकार की त्रुटि या भ्रम की स्थिति न बने। जिलाधिकारी ने कहा कि नामांकन प्रक्रिया चुनाव की सबसे अहम कड़ी है और इसे पूरी पारदर्शिता, निष्पक्षता और समयबद्धता के साथ संपन्न कराया जाना आवश्यक है। उन्होंने सभी पदाधिकारियों को निर्देश दिया कि

नामांकन स्थल पर वीडियोग्राफी और सीसीटीवी निगरानी की व्यवस्था सुनिश्चित की जाए, ताकि हर गतिविधि का रिकॉर्ड रखा जा सके।

17 अक्टूबर तक होगा नामांकन: जिला प्रशासन की ओर से नामांकन प्रक्रिया की महत्वपूर्ण तिथियां भी जारी की गईं। अधिसूचना 10 अक्टूबर 2025 को जारी होगी, जबकि 11 और 12 अक्टूबर को सरकारी अवकाश के कारण नामांकन कार्य नहीं होगा। नामांकन पत्र दाखिल करने की अंतिम तिथि 17 अक्टूबर 2025 दोपहर 3 बजे तक निर्धारित की गई है। नामांकन पत्रों की जांच 18 अक्टूबर को होगी और वापसी की अंतिम तिथि 20 अक्टूबर

तय की गई है। मतदान 6 नवंबर को और मतगणना 14 नवंबर 2025 को होगी। अधिकारियों ने उम्मीदवारों से अंतिम तिथि पर भीड़ से बचने के लिए पहले ही नामांकन दाखिल करने और समय का कड़ाई से पालन करने की अपील की है। प्रशिक्षण में नामांकन प्रक्रिया के अहम बिंदुओं पर जोर दिया गया। बताया गया कि प्रत्येक प्रत्याशी अधिकतम चार नामांकन पत्र दाखिल कर सकता है। नामांकन केवल रिटर्निंग ऑफिसर (RO) या असिस्टेंट रिटर्निंग ऑफिसर (ARO) के समक्ष ही जमा होगा। मान्यता प्राप्त दल के उम्मीदवार को एक प्रस्तावक की आवश्यकता होगी, जबकि निर्दलीय

या अमान्यता प्राप्त दल के प्रत्याशी को दस प्रस्तावक देने होंगे।

Suvidha Portal से भी करा सकते नामांकन: उम्मीदवारों को अपने साथ प्रपत्र-26 (प्रमाण पत्र), मतदाता सूची से शपथित अंश, प्रपत्र A एवं B (राजनीतिक दलों के लिए), जाति प्रमाण पत्र (यदि लागू हो), सुरक्षा जमानत राशि (सामान्य 10,000 तथा अनुसूचित जाति/जनजाति 5,000) और संपत्ति, देनदारी एवं अपराधिक मामलों का विवरण प्रस्तुत करना अनिवार्य होगा। निर्वाचन आयोग ने यह भी स्पष्ट किया कि नामांकन की पूरी प्रक्रिया की सतत वीडियोग्राफी की जाएगी। साथ ही, ऑनलाइन नामांकन की सुविधा भी दी गई है — प्रत्याशी Suvidha Portal के माध्यम से नामांकन पत्र भर सकते हैं, लेकिन उसे प्रिंट कर प्रमाणित हस्ताक्षर सहित जमा करना होगा।

लापरवाही या पक्षपात की गुंजाइश नहीं: जिलाधिकारी ने सभी अधिकारियों से कहा कि चुनाव लोकतंत्र का सबसे बड़ा पर्व है और इसकी पवित्रता बनाए रखना प्रशासन की पहली जिम्मेदारी है।

युवा मतदाताओं को मतदान के लिए किया गया जागरूक

निज संवाददाता। आरा (भोजपुर)



आगामी बिहार विधानसभा चुनाव 2025 को देखते हुए जिला निर्वाचन पदाधिकारी-सह-जिलाधिकारी भोजपुर तनय सुल्तानिया के निर्देशानुसार स्वीप कोषांग द्वारा मतदाता जागरूकता अभियान को गति दी गई है। इसी कड़ी में त्रिांदादी देव राजकीय डिग्री महाविद्यालय, गौतम नगर, शाहपुर में प्रथम बार मतदान करने वाले युवाओं को जागरूक करने के लिए विशेष कार्यक्रम आयोजित किया गया। कार्यक्रम की अध्यक्षता महाविद्यालय के प्राचार्य डॉ. गुलाब फलाहारी ने की। इस अवसर पर जिला परियोजना पदाधिकारी अमित कुमार सिंह, कार्यक्रम पदाधिकारी डॉ. मनोज कुमार, डॉ. शेर सिंह, डॉ. आस्था कुमारी सहित अन्य शिक्षण उपस्थित रहे। प्राचार्य डॉ. गुलाब फलाहारी ने कहा कि

लोकतंत्र का महापर्व हर युवा के लिए महत्वपूर्ण है। उन्होंने युवाओं से अपील की कि वे न केवल स्वयं मतदान करें बल्कि अन्य युवाओं को भी प्रेरित करें, ताकि लोकतंत्र में सभी की भागीदारी सुनिश्चित हो सके। कार्यक्रम के दौरान प्रथम बार मतदान करने वाले युवाओं को मतदान की शपथ दिलाई गई। जिला परियोजना पदाधिकारी अमित कुमार

सिंह ने युवाओं को मतदान प्रक्रिया, उनके अधिकार और जिम्मेदारियों के बारे में जानकारी दी और मतदान करने के लिए प्रोत्साहित किया। उन्होंने कहा कि हर मतदाता का योगदान लोकतंत्र को सशक्त बनाता है। कार्यक्रम के सफल आयोजन में सोनू गौड़, शिवलगन कुमार यादव, आकाश कुमार शाह, प्रिंस कुमार मिश्रा, राकेश कुमार यादव, मनीष

चौधरी सहित अन्य विद्यार्थियों की सलाहनीय भूमिका रही। यह अभियान युवाओं को मतदान के प्रति जागरूक करने और अधिकतम मतदाता सहभागिता सुनिश्चित करने के उद्देश्य से चलाया जा रहा है। जिले में ऐसे कार्यक्रम लगातार आयोजित किए जा रहे हैं ताकि हर मतदाता अपने लोकतांत्रिक अधिकार का उपयोग कर सके।

सड़क हादसे में ऑटो चालक की मौत

निज संवाददाता। आरा



♦ **घर से किस्त जमा करने के लिए निकले थे, रास्ते में कार ने मार दी टक्कर**

आरा-बक्सर फोरलेन पर जिले के गजरजगंज ओपी क्षेत्र के बामपाली के पास मंगलवार को कार और ऑटो में भिड़ट हो गई। हादसे में ऑटो चालक की मौत हो गई। इलाज के दौरान सदर अस्पताल में उसने दम तोड़ दिया। टक्कर के बाद सूभी अनियंत्रित होकर सड़क किनारे पटल गई। हादसे में सूभी कार पर सवार चालक समेत 4 लोग मामूली रूप से जखमी हो गए। उनका इलाज निजी अस्पताल में कराया गया। घटना को लेकर लोगों के बीच अफरा-तफरी का आलम रहा। सूचना पाकर गजरजगंज ओपी इंचार्ज चंचल कुमार महथा घटनास्थल पर पहुंचे और जेसीबी की मदद से कार को रेस्क्यू किया। जानकारी के अनुसार मृतक चांदी थाना क्षेत्र के जलपुरा तापा गांव निवासी राम भवन यादव का 32 वर्षीय बेटा रंजय कुमार है। वह ऑटो चालक था। मृतक के भाई विपिन कुमार ने बताया कि घर से ऑटो लेकर निकले थे। उन्हें ऑटो का किस्त भी देना था। इसके बाद पैसंजर लेकर बामपाली की तरफ गए जा रहे थे। तभी बामपाली के पास सूभी ने ऑटो में जोरदार टक्कर

मार दी। इसके बाद गजरजगंज ओपी पुलिस से सूचना मिली। **सूचना पर भाई सदर अस्पताल पहुंचा:** मृतक के भाई ने कहा कि सूचना के बाद हमलांग सदर अस्पताल पहुंचे, तो देखा कि भाई मृत हुए थे। गजरजगंज पुलिस ने शव का पोस्टमॉर्टेम सदर अस्पताल में कराया। बताया जाता है कि मृतक अपने चार भाई में दूसरे स्थान पर था। परिवार में पत्नी शोभा देवी और 2 बेटे प्रीती, निशा और बेटा मनीष है।पत्नी शोभा देवी एवं परिवार के सभी सदस्यों का दूर होकर बुरा हाल है

पापा को अजय अंकल ने मारा,मां से मिलने आते थे

निज संवाददाता। आरा



‘पापा मू गइल बाडन... अजउवा ओरका के मुआं देहलस (पापा मर गए, अजय ने उनको मार दिया)।’ ये कहते हुए साढ़े पांच साल का सत्यम रोने लगता है। कहता है कि पापा 1 अक्टूबर को हम लोगों को मेला घूमा कर ले आए, फिर घर पर थे। इतने में अजय चाचा का फोन आया, उसके बुलाने पर पापा दोबारा चले गए। फिर नहीं आए। दरअसल, सत्यम के पिता 35 साल के मनोज पासवान की 1 अक्टूबर की रात हत्या कर दी गई थी। उसके गले पर बेल्ट का निशान था, जिससे आशंका जताई जा रही है कि बेल्ट से गला दबाकर उसकी हत्या की गई। शिमाख न हो, इसलिए चेहरे पर धारदार हथियार से करीब 3 इंच गहरा घाव भी था। टुड्डी के एक हिस्से का मांस भी गायब था। सत्यम बताता है, ‘एक बार मैंने देखा था कि घर में पलंग के नीचे अजय चाचा छिपे हुए थे। मैंने मां से पूछा कि पलंग के नीचे कौन है, तो मां ने कहा कि कोई नहीं है। फिर मुझे खाने के लिए मिठाई दे दी।’ मैंने पूछा कि मिठाई कहाँ से आई, तो मां ने कहा कि मैंने खरीदी है, फिर मैंने कहा था कि तुम झूठ बोल रही हो। पापा जब घर पर नहीं होते थे, तो अजय घर के पीछे के रास्ते से आता था।’ बिहिया थाना क्षेत्र के नारायणपुर गांव के रहने वाले मनोज की हत्या का आरोप उसके ममेरे भाई 20 साल के

अजय पासवान पर लगा है। पुलिस ने वारदात की जानकारी के बाद आरोपी अजय और मृतक की पत्नी 28 साल की प्रीति कुमारी को गिरफ्तार कर जेल भेज दिया है। पेशे से मजदूर मनोज पासवान और अजय पासवान ममेरे-फुफेरे भाई थे। दोनों के बीच भाई से ज्यादा गहरी दोस्ती थी। करीब एक साल पहले मनोज के साथ एक हादसा हुआ था, जिसमें उसका पैर टूट गया था। मनोज को अस्पताल में भर्ती कराया गया था। मनोज के साथ हादसे की खबर सुनने के बाद अजय अस्पताल पहुंचा। यहां उसने मनोज का हालचाल जाना और इसी बहाने से रोजाना अस्पताल आने-जाने लगा। इसी दौरान अजय ने मनोज की पत्नी प्रीति से बातचीत शुरू कर दी। उसने प्रीति का नंबर ले लिया। करीब एक महीने तक मनोज अस्पताल

में एडमिट रहा। इस दौरान अजय का लगातार अस्पताल आना-जाना लगा रहा। जब मनोज को अस्पताल से छुट्टी मिल गई और वो घर चला गया, उसके बाद अजय अपने फुफेरे भाई मनोज का हालचाल लेने उसके घर भी जाने लगा।

भतीजा बोला- मुझे शुरुआत में शक नहीं था, सत्यम ने बताया: मनोज के भतीजे 17 साल के उर्प्रेट पासवान ने बताया, ‘अजय चाचा के घर आता-जाता था, तो शुरूआत में हमें शक नहीं था। एक दिन मेरे भाई सत्यम ने हम लोगों को सबकुछ बताया।’ ‘सत्यम ने कहा कि पापा जब घर पर नहीं रहते हैं तो अजय घर पर आता है। मम्मी के साथ कमरे में रहता है। जब सत्यम ने ये बात बताई तो मैंने अपने चाचा छोटे लाल पासवान को इसकी जानकारी दी।’ ‘इसके बाद हम लोगों ने अजय पर नजर रखना शुरू कर दिया। एक दिन देखा कि अजय मेरे चाचा मनोज की गैरसीजुदगी में आया और सीधा प्रीति चाची के कमरे में चला गया।’

भाई ने कहा- हत्या में प्रीति का भी हाथ है: मृतक मनोज के बड़े भाई छोटे लाल पासवान ने बताया, ‘1 अक्टूबर की शाम को मेरा भाई मनोज शाम को मेला घूमा कर बच्चों को घर लाया, फिर मेला चला गया। उसे अजय ने बुलाया था। रात को करीब साढ़े आठ बजे उसे सड़क की ओर देखा गया था।’

पुरानी रंजिश में फायरिंग, पांच घायल



निज संवाददाता। आरा

भोजपुर के तीयर थाना क्षेत्र के उत्तरदहा गांव में मंगलवार की रात पुरानी रंजिश ने खूनी रूप ले लिया। दो पक्षों के बीच मारपीट और फायरिंग हुई। इस हिंसा में पिता-पुत्र समेत तीन लोग गंभीर रूप से घायल हुए, जबकि चार अन्य लोगों को लाठी-डंडे से पीटा गया। गोली की आवाज सुनकर गांव में अफरा-तफरी मच गई और लोग घरों में दुबक गए। इस घटना में एक पक्ष के मान सिंह (65), उमेश कुमार (35) और महेश सिंह (29) घायल हुए हैं। दूसरे पक्ष के अमित कुमार सिंह और उनके बेटे अंकुश भी मारपीट में गंभीर रूप से घायल हुए हैं।

दोनों पक्षों से पूछताछ कर रही पुलिस: घटना की सूचना मिलते ही तीयर थाना पुलिस मौके पर पहुंची और घायलों को इलाज के लिए अस्पताल भेजा। पुलिस से घटनास्थल से कई खोखे बरामद किए हैं और दोनों पक्षों के लोगों से पूछताछ कर रही है। बताया जा रहा है कि दोनों गुटों के बीच पिछले कुछ दिनों से तनावनी चल रही थी, जो मंगलवार रात अचानक हिंसा में बदल गई। फिलहाल, गांव में पुलिस कैम्प कर रही है और स्थिति तनावपूर्ण, लेकिन नियंत्रण में बताई जा रही है।

दोनों पक्षों के 5 लोग घायल: घायलों में एक पक्ष के उत्तरदहा गांव निवासी 65 साल के स्व राम योगी सिंह के बेटे मान सिंह, उनके बेटे उमेश कुमार (35) और महेश सिंह (29) हैं, जिससे वे बुरी तरह घायल हो गया है। दूसरे पक्ष के अमित कुमार सिंह मारपीट में जखमी है और उनका बेटा अंकुश कुमार (15) को छर्रा लगा है। अंकुश के दाहिने साइड आठ से दस जगहों पर छर्रा लगा है।

इसके साथ दोनों पक्ष से मारपीट में भी जखमी हुए है।

जमीन को लेकर है दोनों पक्षों में विवाद: घटना की जानकारी देते हुए जख्मी मान सिंह ने बताया कि, उनके बड़े बेटे रमेश ने हम लोगों से अलग होकर अपने ही जमीन पर घर बनाया था। उसी परती जमीन पर गांव के ही काशी, बिहारी, मुनील अपने घर का नाली का पानी बहा रहे थे। घर बनने के बाद हम लोगों ने पानी गिराने से मना कर दिया। इसी बात को लेकर ये लोग अपने मन गुस्सा रखे हुए थे। छह महीने पहले बेटा रमेश ने मड़ई में गाय को रखा था। पुराने बात को लेकर उनके द्वारा मड़ई में आग लगा दिया गया था, जिसके कारण गाय जलकर मड़ई थी। उक्त घटना को लेकर भी गाय जलाने को लेकर विवाद हुआ था, लेकिन मामला शांत हो गया था। इसके बाद एक महीना पहले जब रमेश अपना ऑटो लेकर आ रहा था। तभी उसे घेरकर बहुत मारा गया था।

लाठी-डंडा और धारदार हथियार से मारपीट: मंगलवार रात भी रमेश अपने घर पर अकेले था। इन लोगों ने लाठी-डंडा से उसकी बेहमीपी से पिटाई शुरू कर दी। मारपीट की सूचना मिलने के बाद जब हम लोग बचाने के लिए वहां गए। तभी वहां लाठी-डंडा और धारदार हथियार लेकर महिलाओं समेत सभी लोगों को मारना शुरू कर दिया। इसी बीच बंदूक से मेरे बेटे महेश और मुझ पर गोली चला दी। मेरे पैर में गोली लगी है, जबकि महेश के हाथ में गोली लगी है। उन सभी ने जानलेवा करते हुए जमकर फायरिंग की है। - मान सिंह, घायल

दुसरे पक्ष ने लगाए फायरिंग के आरोप: दूसरे पक्ष के जख्मी किशोर की मां प्रमिला देवी ने बताया कि, मंगलवार शाम इन लोगों ने शराब के नशे में गांव के एक लड़के को मारा। तभी मेरे गांव के एक लड़के ने बीच बचाव करते हुए मामले को शांत कराया था।

संक्षिप्त समाचार

दो पिस्टल व दो जिंदा कारतूस के साथ दो युवक गिरफ्तार

मसौढ़ी। अवैध हथियार रखने व सोशल मीडिया पर लहराने वाले के विरुद्ध भगवानगंज ने कार्रवाई करते हुए थाना पुलिस ने गुप्त सूचना के आधार पर थाना क्षेत्र के देवरिया मोड़ के पास से दो युवक को दो पिस्तौल व दो जिंदा कारतूस के साथ गिरफ्तार किया है। गिरफ्तार आरोपी भगवानगंज थाना क्षेत्र के खैनिया गांव निवासी राजेश राम के पुत्र दिशू कुमार खनपुरा गांव निवासी गौतम कुमार के पुत्र कुणाल कुमार है।इसकी जानकारी देते हुए थानाध्यक्ष सुजीत कुमार ने बताया कि वह मंगलवार की रात में पुलिस गश्त के दौरान थे,तभी उन्हें गुप्त सूचना मिली कि देवरिया मोड़ के पास दो युवक अवैध हथियार रखा है।सूचना के सत्यापन के लिए पुलिस टीम ने आरोपी दोनों युवक के पास दो पिस्तौल व दो जिंदा कारतूस के साथ पुलिस गिरफ्त में आ गया।थानाध्यक्ष सुजीत कुमार ने बताया कि अवैध पिस्टल एवं जिंदा कारतूस रखने के आरोप में आरोपी युवक के विरुद्ध कार्रवाई करते हुए प्राथमिकी दर्ज कर सोमवार को जेल भेज दिया गया है।

मसौढ़ी में नकली सोने के बिस्कुट के झांसे में महिला से ठगी

मसौढ़ी। शहर में टेम्पो पर सवार महिलाओं को नकली सोने के बिस्कुट का लालच देकर ठगी करने वाला गिरोह फिर सक्रिय हो गया। इस बार निजि अस्पताल में इलाज कराने आई एक महिला इसके शिकार बन गई। गिरोह ने महिला से कुछ हजार रुपये मूल्य के सोने के आभूषण और नगद दो हजार रुपए ठगकर फरार हो गया। धनरूआ थाना क्षेत्र के नदवां ओपी अंतर्गत बैराही गांव निवासी शोभा देवी ने मसौढ़ी थाने में शिकायत दर्ज कराई। उन्होंने बताया कि वह निजी अस्पताल में इलाज कराने आई थीं। इसी दौरान एक टेम्पो आया, जिस पर पहले से तीन लोग सवार थे। वह पर जाने के लिए टेम्पो में बैठ गईं। कुछ दूर जाने के बाद टेम्पो पर सवार एक व्यक्ति ने उन्हें सोने का बिस्कुट दिखाया और कहा कि इसे ले लींजिए, हमें पैसे की जरूरत है। महिला झांसे में आ गई और दो हजार रुपए नगद व कान की बाली देकर बिस्कुट ले लिया। इसके बाद गिरोह के सदस्य टेम्पो से उतरकर फरार हो गए। पुलिस ने मामला दर्ज कर जांच शुरू कर दी है और शहर में सक्रिय इस गिरोह की तलाश में जुट गई है।

तेजस्वी के झांसे और जुमलों में नहीं फँसेगी प्रदेश की जनता : उमेश सिंह कुशवाहा

पटना। बिहार जनता दल (यू) के प्रदेश अध्यक्ष उमेश सिंह कुशवाहा ने बुधवार को बयान जारी कर कहा कि बिहार की जनता तेजस्वी यादव के झांसे और जुमलों में फँसने वाली नहीं है। उन्होंने कहा कि बिहार की राजनीति में अब, जनता की आँखों में धूल झाँककर जनमत प्राप्त करने का दौर समाप्त हो चुका है। जनता अब झूठे वादों और सच्चे इरादों के बीच का फर्क बखूबी समझती है, इसलिए तेजस्वी यादव चाहे जितने भी दांव आजमा लें, बिहार की जागरूक और होशियार जनता उन पर भरोसा नहीं करेगी। उमेश सिंह कुशवाहा ने कहा कि तेजस्वी यादव के पास न तो अपने माता-पिता के 1990 से 2005 के बीच की कोई उपलब्धि बताने को है, और न ही भविष्य के लिए कोई स्पष्ट दृष्टि। उनका पूरा राजनीतिक एजेंडा केवल झूठ फैलाने, बिना काम के श्रेय लेने और जनता को गुमराह करने तक सीमित है। नकारात्मक राजनीति के सहारे सत्ता में आने का उनका सपना किसी भी सूरत में साकार नहीं होगा। उन्होंने कहा कि नीतीश कुमार के नेतृत्व में बिहार जंगलराज, पिछड़ेपन और गरीबी से निकलकर विकसित राज्य के सपनों को पूरा करने की ओर तेजी से अग्रसर है। बीते दो दशकों में नीतीश कुमार ने न केवल बिहार की तस्वीर और तकदीर बदली है, बल्कि प्रदेश की छवि को भी बदलने का काम किया है। आज देश-दुनिया में बिहार की पहचान न्याय के साथ विकास और सुशासन राज के रूप में स्थापित हो चुकी है। प्रदेश अध्यक्ष ने कहा कि विपक्ष राजनीतिक हताशा में पूरी तरह से डूबा हुआ है। उनके पास कोई ठोस मुद्दा नहीं है, जिसे लेकर वे जनता के बीच जा सकें।

सीजेआई पर हमले पर नेताओं की मौनता पर सांसद तनुज पुनिया का हमला

पटना। लोकसभा सांसद तनुज पुनिया ने संवाददाता सम्मेलन में सर्वोच्च न्यायालय के मुख्य न्यायाधीश न्यायमूर्ति बी.आर. गवई पर जुता फेंकने की शर्मनाक कोशिश की निंदा की और पूछा कि नीतीश कुमार, चिराग पासवान और जीवन राम मांडवी मौन क्यों हैं। उन्होंने इसे भारत के संविधान, सामाजिक न्याय और दलित अस्मिता पर सीधा प्रहार बताया। तनुज पुनिया ने कहा कि कांग्रेस हमेशा बाबा साहब के आदर्शों के साथ रही है, जबकि भाजपा-आरएसएस की मानसिकता से प्रेरित लोग संविधान का अपमान कर रहे हैं। उन्होंने केंद्र की नीतियों, सार्वजनिक उपक्रमों के निजीकरण और दलित-आदिवासी आरक्षण के खामरे पर भी चिंता जताई। सांसद ने बिहार में दलित और गरीब परिवारों की स्थिति उजागर करते हुए कहा कि 94.42 लाख परिवार प्रतिदिन 200 या उससे कम में जीवनयापन कर रहे हैं, वहीं खेती-किसानी और कानून-व्यवस्था में भी दलितों को भारी नुकसान हुआ है। उन्होंने सवाल किया कि क्या दलितों के वोट सिर्फ सत्ता की सीढ़ी हैं, और कांग्रेस के संकल्प की पुष्टि की कि वह दलितों और पिछड़ों के अधिकारों के लिए संघर्ष जारी रखेगी। संवाददाता सम्मेलन का अंतिमन अभय दुबे ने किया, जिसमें प्रदेश कांग्रेस के कई नेता मौजूद थे।

कर्मचारी राज्य बीमा निगम में “सुविधा समागम” का आयोजन

निज संवाददाता

पटना। कर्मचारी राज्य बीमा निगम (ईएसआईसी) के पंचदीप भवन, क्षेत्रीय कार्यालय पटना में “सुविधा समागम” का आयोजन किया गया। इस कार्यक्रम की अध्यक्षता क्षेत्रीय निदेशक निरंजन कुमार ने की। कार्यक्रम में बिहार क्षेत्र के बीमाकृत व्यक्तियों से जुड़ी विभिन्न योजनाओं और हितलाभों पर विस्तार से चर्चा हुई। बैठक में चिकित्सा, बीमारी, मातृत्व, अपंगता, आश्रितजन हितलाभ, अल्फेफि व्यव एवं प्रसूति व्यव जैसे विषयों पर विचार-विमर्श किया गया। इस दौरान नौ बीमाकृत व्यक्तियों और उनके परिजनों की शिकायतों की समीक्षा की गई। विशेषकर चिकित्सा प्रतिपूर्ति से संबंधित मामलों में कई मामलों का मौके पर ही समाधान किया गया। वीडियो कॉन्फ्रेंसिंग के माध्यम से विभिन्न शाखा कार्यालयों और औषधालयों से जुड़े कर्मियों व लाभार्थियों की समस्याएं सुनी गईं और त्वरित निष्पादन सुनिश्चित किया गया। बीमाकृत व्यक्तियों को जानकारी दी गई कि आपातकालीन स्थिति में निजी चिकित्सा संस्थान में



इलाज कराने पर प्रतिपूर्ति सरकारी दरों के अनुसार की जाएगी। साथ ही यह सलाह दी गई कि गैर-आपातकालीन मामलों में पहले ईएसआईसी आदर्श अस्पताल, फुलवारीशरीफ या ईएसआईसी अस्पताल सह चिकित्सा महाविद्यालय, बिहटा में ही इलाज कराएं। यदि वहां सुविधा उपलब्ध न हो, तो ही निजी संस्थान में इलाज कराया जाए। निगम ने बीमाकृत व्यक्तियों को आशवासन दिया कि उनकी सुविधाओं में निरंतर सुधार के लिए ठोस कदम उठाए जा रहे हैं। इस अवसर पर

राज्य चिकित्सा अधिकारी डॉ. विजय कुमार केसरी, ईएसआईसी आदर्श अस्पताल फुलवारीशरीफ के चिकित्सा अधीक्षक प्रतिनिधि डॉ. सुजीत कुमार चौधरी, ईएसआईसी अस्पताल सह चिकित्सा महाविद्यालय बिहटा के चिकित्सा अधीक्षक प्रतिनिधि डॉ. मकेश कुमार मोदी, संयुक्त निदेशक (हितलाभ) एवं सदस्य सचिव मुकेश कुमार सहित अन्य पदाधिकारी उपस्थित थे। बैठक का समापन सदस्य सचिव द्वारा धन्यवाद ज्ञापन के साथ किया गया।

वाहन चैकिंग के दौरान 5 लाख कैश बरामद

निज संवाददाता

पटना। पटना में पीरबहोर थाना क्षेत्र के एनआईटी घाट के पास जेपी गंगा पथ पर वाहन चैकिंग के दौरान एक स्कॉर्पियो से 5 लाख रुपये नकद बरामद किए गए। पुलिस ने मौके से दो संदिग्ध युवकों को हिरासत में लिया है। दोनों की पहचान सूचित (हिलसा निवासी) और विक्रम (अगमकुआं निवासी) के रूप में की गई है। पुलिस सूत्रों के अनुसार, बुधवार दोपहर करीब 1:15 बजे नियमित वाहन जांच के दौरान एक कारो के बैग से 10, 20, 50, 100 और 500 रुपये के नोटों में यह रकम बरामद की गई। जब पुलिस ने पूछताछ की, तो दोनों ने बताया कि वे दीदारगंज स्थित आरबी न्यूट्रिशन प्राइवेट लिमिटेड (आटा फैक्ट्री) के कर्मचारी हैं और बैंक में पैसे जमा कराने जा रहे थे। उन्होंने दावा किया कि यह रकम कंपनी की थी और किसी लेन-देन के लिए एचडीएफसी बैंक ले जाई जा रही थी। हालांकि, चुनावी आचार संहिता लागू होने के कारण पुलिस ने तुरंत रकम जब्त कर ली। नियमों के मुताबिक, 49,000 रुपये से अधिक की नकद राशि



बिना प्रमाणिक दस्तावेज के ले जाना संदिग्ध माना जाता है। पीरबहोर थानेदार सजाद गद्दी ने बताया कि “वाहन जांच के दौरान पांच लाख रुपये बरामद किए गए हैं। फिलहाल रकम को जब्त कर लिया गया है और मामले की जांच की जा रही है। दोनों व्यक्तियों से विस्तृत पूछताछ चल रही है।

पटना विश्वविद्यालय का 109वां स्थापना दिवस, 35 मेधावी विद्यार्थियों को मिला गोल्ड मेडल

निज संवाददाता

पटना। पटना विश्वविद्यालय ने बुधवार को अपने गौरवशाली इतिहास के 109वें स्थापना दिवस का आयोजन बड़े ही हर्षोल्लास के साथ किया। इस अवसर पर स्नातक सत्र 2022-25 के 35 मेधावी विद्यार्थियों को गोल्ड मेडल से सम्मानित किया गया। सम्मानित छात्रों में 21 छात्राएं और 14 छात्र शामिल थे। इनमें से 16 छात्राएं मगध महिला कॉलेज की रहीं, जिन्होंने अपने उत्कृष्ट प्रदर्शन से कॉलेज का नाम रोशन किया। विश्वविद्यालय का स्थापना दिवस सामान्यतः एक अक्टूबर को मनाया जाता है, किंतु इस वर्ष दुर्गा पूजा की छुट्टियों के कारण इसे आठ अक्टूबर को आयोजित किया गया। कार्यक्रम का आयोजन पटना विश्वविद्यालय परिसर में किया गया, जहां आईआईटी पटना के निदेशक टी.एन. सिंह मुख्य अतिथि के रूप में उपस्थित थे। कुलपति



अजय कुमार, प्रिंसिपल, प्रोफेसर और अन्य गणमान्य अतिथि भी मौजूद रहे। मेधावी छात्रा नूपुर सिंह ने गोल्ड मेडल प्राप्त करने को अपने जीवन में सर्वपूर्ण कर्म बताया। उन्होंने कहा कि विश्वविद्यालय परिसर में यह सम्मान पाना उनके लिए बड़ी उपलब्धि है। नूपुर का लक्ष्य आगे चलकर प्रोफेसर बनना और समाज को गुणवत्तापूर्ण शिक्षा

प्रदान करना है। मेधावी छात्रा श्वेता कुमारी ने कहा कि स्नातक के बाद यह सम्मान उनके लिए अत्यंत प्रेरणादायक है। उनका उद्देश्य सखिल सेवा में जाकर अपने गांव में शिक्षा को बढ़ावा देना है। वहीं, छात्र मृत्युंजय कुमार ने कहा कि वे पढ़ाई में जाकर अपने गांव में शिक्षा को बढ़ावा देना है। वहीं, छात्र मृत्युंजय कुमार ने कहा कि वे पढ़ाई में जाकर अपने गांव में शिक्षा को बढ़ावा देना है। वहीं, छात्र मृत्युंजय कुमार ने कहा कि वे पढ़ाई में जाकर अपने गांव में शिक्षा को बढ़ावा देना है।

पटना एयरपोर्ट पर संदिग्ध महिला की हिरासत, बैग से मिला अजीबो-गरीब सामान

निज संवाददाता

पटना। राजधानी पटना के जयप्रकाश नारायण अंतरराष्ट्रीय हवाई अड्डे पर सुरक्षा एजेंसियों के होश तब उड़ गए, जब एक संदिग्ध महिला के बैग से अजीब सामान मिला। सीआईएसएफ के जवान भी पल भर के लिए हैरान रह गए। एयरपोर्ट सुरक्षा में तैनात जवानों ने महिला को हिरासत में लिया। वह पिछले दो दिनों से लगातार एयरपोर्ट परिसर में घूमती नजर आ रही थी। महिला की हरकतों पर संदेह होने पर एयरपोर्ट थाना पुलिस ने उसे पकड़कर पूछताछ शुरू की। प्रारंभिक जांच में महिला के पास से माफिस की तीलियां, एक छोटी गुड़िया और पूजा-पाठ से जुड़ी सामग्री मिली। महिला की लगातार उपस्थिति के बाद एयरपोर्ट के



मुख्य प्रवेश द्वार और पार्किंग क्षेत्र में सुरक्षा कड़ी कर दी गई। सीआईएसएफ और एयरपोर्ट थाना पुलिस ने संयुक्त रूप से महिला को हिरासत में लिया। महिला किसी भी सवाल का जवाब देने से इनकार कर रही है। प्रारंभिक जांच में पता चला कि वह पटना के गर्दनीबाग थाना क्षेत्र की रहने वाली है। उसके पास कोई पहचान पत्र नहीं था, केवल एक मोबाइल फोन मिला। महिला के परिजनों को सूचना दे दी गई है। घटना की जानकारी मिलते ही स्थानीय पुलिस के साथ-साथ खुफिया एजेंसियां भी सक्रिय हो गई हैं। महिला से मिले सामान और मोबाइल रिकॉर्ड की जांच की जा रही है। एयरपोर्ट परिसर के सीसीटीवी फुटेज और पिछले दो दिनों की गतिविधियों की भी समीक्षा की जा रही है।

विधानसभा चुनाव को लेकर मसौढ़ी में सीआरपीएफ और पुलिस का फ्लैग मार्च

निज संवाददाता

ने पूरी मुस्तैदी के साथ शहर के मुख्य और संवेदनशील इलाकों का भ्रमण किया। मार्च थाना चौक से शुरू होकर मेन रोड कपूरी चौक अनुमंडल चौराहा रहमतगंज पटेल नगर मोहल्ला जैसे घनी आबादी वाले क्षेत्रों से होते हुए पुनः थाना पर आकर समाप्त हुआ।इस दौरान पुलिस अधिकारियों ने मतदाताओं से निर्भीक होकर अपने मताधिकार का प्रयोग करने की अपील की। उन्होंने स्पष्ट संदेश दिया कि चुनाव के दौरान किसी भी प्रकार की अशांति या असामाजिक गतिविधि को बर्दाश्त नहीं किया जाएगा।

संवेदनशील इलाकों पर रखी जा रही नजर:एएसपी कोमल मीणा ने बताया बताया कि विधानसभा चुनाव के लिए सुरक्षा



व्यवस्था की सभी तैयारियां पूरी कर ली गई हैं। संवेदनशील मतदान केंद्रों और अतिसंवेदनशील क्षेत्रों में विशेष निगरानी रखी जाएगी। सीआरपीएफ की तैनाती और फ्लैग मार्च जैसे कदम यह सुनिश्चित करते हैं कि मतदाता बिना किसी डर के मतदान कर सकें और चुनाव प्रक्रिया पूरी तरह से पारदर्शी रहे।उन्होंने यह भी बताया कि चुनाव संपन्न होने तक शहर में लगातार गश्त और पेट्रोलिंग जारी रहेगी, ताकि कानून व्यवस्था पूरी तरह से नियंत्रण में रहे। इस मौके पर थानाध्यक्ष अनिल कुमार अपर थानाध्यक्ष अरविंद कुमार एसआई रौशन कुमार नूर आलम विभीषण यादव शाकिर आलम सहित पुलिस सशस्त्र बल भी मौजूद रहे।

बाढ़ में चार हथियारबंद बदमाश गिरफ्तार

निज संवाददाता

बाढ़ अनुमंडल के अथमलगोला थाना क्षेत्र अंतर्गत चंदा गांव से पुलिस ने मंगलवार को चार हथियारबंद बदमाशों को गिरफ्तार किया है। पुलिस ने उसने पास से भारी मात्रा में हथियार और कारतूस बरामद किए हैं। विधानसभा चुनाव को देखते हुए पुलिस का यह अभियान विशेष रूप से संवेदनशील इलाकों में चलाया जा रहा है। एसडीपीओ-2 अभिषेक सिंह ने बताया कि गुप्त सूचना मिली थी कि चंदा गांव में कुछ लोग अवैध हथियारों का जखौरा रखे हुए हैं। सूचना के आधार पर अथमलगोला थाना पुलिस ने तत्काल छापेमारी की। छापेमारी के दौरान पुलिस ने गिरफ्तार बदमाशों के पास से तीन देसी कट्ठा, 24 जिंदा कारतूस, चार मिसफायर कारतूस, 10 खोखा और एक लोहे



का फोल्डिंग बट बरामद किया। पुलिस ने उमाशंकर सिंह और शिव कुमार के घरों पर छापेमारी की। इस दौरान उमाशंकर सिंह के पुत्र विजय कुमार के घर से सिंदूर कुमार उर्फ ज्योतिष कुमार को हथियारों के साथ पकड़ा गया। उमाशंकर सिंह के घर से दो देसी कट्ठा, पांच राउंड कारतूस और 10 खोखा मिले, जबकि सिंदूर कुमार के घर से एक देसी कट्ठा और 23 राउंड कारतूस बरामद किए गए।

गिरफ्तार सभी बदमाशों से पुलिस पूछताछ कर रही है। उनके अपराधिक इतिहास और नेटवर्क की जांच की जा रही है। पुलिस यह भी पता लगा रही है कि इन हथियारों का इस्तेमाल पूर्व में किन घटनाओं में किया गया। एसडीपीओ अभिषेक सिंह ने बताया कि विधानसभा चुनाव को लेकर अपराधियों पर पुलिस की सख्त निगरानी है। अथमलगोला में की गई यह कार्रवाई अपराध नियंत्रण की दिशा में बड़ी सफलता मानी जा रही है।

नारियल के ट्रक में छुपाकर लाई गई गांजा तस्करी का भंडाफोड़, 1.86 करोड़ रुपये का गांजा बरामद

निज संवाददाता

सौ ही । पटना के मसौढ़ी थाना क्षेत्र के नदौल चैकिंग पॉइंट पर पुलिस ने एक बड़े गांजा तस्करी कांड का खुलासा किया है। कार्रवाई के दौरान कोलकाता से पटना लाए जा रहे 372.190 किलो गांजे को जब्त किया गया। यह गांजा सूखे नारियल के नीचे छिपाकर लाया जा रहा था। बरामद गांजे की अनुमानित कीमत 1.86 करोड़ रुपये बताई गई है। पुलिस ने इस मामले में दो युवकों को गिरफ्तार किया है। गिरफ्तार अभियुक्त हैं लक्ष्मण कुमार, पिता धर्मनाथ राय, बाबू भरोसी राय टोला, अथमलगोला, पटना और गड्डू कुमार, पिता रविंद्र राय, लहरिया टोला, अथमलगोला, पटना। ट्रक और गांजा जब्त कर मामले की जांच शुरू कर दी गई है। इस कार्रवाई के पीछे न केवल तस्करी की सूचना बल्कि विधानसभा चुनाव



को लेकर नदौल के पास लगाए गए चैकिंग पॉइंट की भूमिका भी रही। एस्माइज सुपरिटेंडेंट संजय कुमार चौधरी ने बताया कि चुनाव आयोग के निर्देश के तहत सीमा चैकिंग और तस्करी रोकने की व्यवस्था की गई थी। सहायक पुलिस अधीक्षक कोमल मीणा और अंचलाधिकारी प्रभात रंजन मौके पर पहुंचे और नारियल के ट्रक की तलाशी ली, जिसके बाद 12 बोरा में छुपाए गए गांजे का खुलासा हुआ।

शपथ पत्र

मैं, रौशनी प्रियदर्शनी पिता- विद्यानंद पाठक, सा०- टिकरी रोड देवी, मंदिर के पास महराना प्रताप नगर, थाना- नगर, जिला- औरंगाबाद (बिहार) शपथ पूर्वक ब्यान करती हूँ कि:-

- यह कि मैं उपरोक्त पते की स्थाई निवासी हूँ।
- यह कि मेरा आधार कार्ड में मेरा नाम जो अंग्रेजी में टंकित है ROUSHNI PRIYADARSHNI है वह सही है।
- यह कि मेरा आधार नं०- 3534 0249 3690 है।
- यह कि भारत सरकार द्वारा निर्गत पासपोर्ट जो कि मेरे नाम ROUSHNI PRIYADARSHINI है मेरा पासपोर्ट नं०- L2403307 है। मेरे पासपोर्ट में मेरा नाम PRIYADARSHINI में SH के बाद I टंकित हो गया है। जो गलत है मेरा आधार में जो नाम है PRIYADARSHNI ही सही है।
- यह कि मैं यह शपथ पत्र अपने पासपोर्ट में अपना नाम सुधारने वास्ते बना रही हूँ ।

शपथकर्ता

सरिया लदी ट्रैक्टर-कार की भिड़ंत, दो की मौके पर मौत

निज संवाददाता

पटना। पटना के दानापुर में देर रात हुए भीषण सड़क हादसे में दो लोगों की मौत हो गई, जबकि दो अन्य गंभीर रूप से घायल हो गए। यह घटना सगुना-खगौल रोड पर उस समय हुई जब सरिया लदी ट्रैक्टर को पीछे से आ रही एक तेज रफ्तार चार पहिया गाड़ी ने जोरदार टक्कर मार दी। टक्कर इतनी भीषण थी कि कार के परखच्चे उड़ गए और मौके पर अफरातफरी मच गई। हादसे में ट्रैक्टर पर सवार मजदूर सुदामा यादव (निवासी- जहानाबाद) और चार पहिया वाहन चालक सिम्पु कुमार सिंह (निवासी- भेंडिया गांव, भांजपुर) की मौके पर ही मौत हो गई। पुलिस ने दोनों शवों को कब्जे



में लेकर पोस्टमॉर्टम के लिए दानापुर अनुमंडल अस्पताल भेज दिया है। सुदामा सुदामा यादव के साथी विनोद यादव ने बताया कि वे रात करीब

10 बजे पटना के पहाड़ी इलाके से सरिया लादकर ट्रैक्टर से निकले थे। देर रात करीब 1 बजे जब वे सगुना-खगौल रोड पहुंचे, तभी पीछे

से आ रही तेज रफ्तार कार ने ट्रैक्टर में टक्कर मार दी। टक्कर लागते ही सुदामा यादव सड़क पर गिर पड़े और ट्रैक्टर के पिछले पहिए के नीचे दब गए। उनकी मौके पर ही मौत हो गई। टक्कर के प्रभाव से कार चालक सिम्पु कुमार सिंह की भी घटनास्थल पर ही मौत हो गई। दोनों वाहनों की भिड़ंत इतनी जोरदार थी कि कार पूरी तरह क्षतिग्रस्त हो गई। इस हादसे में दो अन्य लोग गंभीर रूप से घायल हुए हैं, जिन्हें इलाज के लिए पटना के एक निजी अस्पताल में भर्ती कराया गया है। थानाध्यक्ष सुमन प्रसाद सिंह ने बताया कि सूचना मिलते ही पुलिस और ट्रैफिक विभाग की टीम मौके पर पहुंची। शवों को पोस्टमॉर्टम के लिए भेजा गया है और दुर्घटना के कारणों की जांच की जा रही है।

संक्षिप्त समाचार

स्पीकर और नवीन जायसवाल
पहुंचे बारबाडोस, देंगे व्याख्यान

रांची। झारखंड विधानसभा अध्यक्ष (स्पीकर) सह सभापति राष्ट्रमंडल संसदीय संघ (सीपीए) झारखंड शाखा, रबीन्द्रनाथ महतो और झारखंड विधानसभा के सदस्य नवीन जायसवाल बुधवार को सीपीए के 68वां कॉन्फ्रेंस में भाग लेने के लिये बारबाडोस पहुंचे। बारबाडोस के ब्रिजटाउन में आयोजित कॉमनवेल्थ पार्लियामेंटी कॉन्फ्रेंस आगामी पांच अक्टूबर से शुरू है, जो 12 अक्टूबर तक चलेगा। इसमें दोनों नेता अपनी बात रखेंगे। सम्मेलन का मुख्य थीम द कॉमनवेल्थ अ गूड ग्लॉअबल पार्टनर है। बारबाडोस के ब्रिजटाउन में आयोजित इस कॉमनवेल्थ पार्लियामेंटी कॉन्फ्रेंस में सम्मेलन के विभिन्न सत्रों में कई मुद्दों पर चर्चा होगी। इनमें प्रमुख रूप से वैश्विक लोकतंत्र संकट, तकनीकी परिवर्तन, जलवायु परिवर्तन, सामाजिक असमानताएं सहित अन्य बड़ी चुनौतियों के साथ-साथ संसदीय विषय शामिल है। झारखंड विधानसभा की ओर से बुधवार को जारी प्रेस विज्ञापन के अनुसार उद्घाटन समारोह से कॉन्फ्रेंस की शुरुआत हो चुकी है। कॉन्फ्रेंस के दौरान विभिन्न कार्यशालाएं होंगी। झारखंड विधानसभा के अध्यक्ष रबीन्द्रनाथ महतो भी कॉन्फ्रेंस में अपना व्याख्यान प्रस्तुत करेंगे।

लायंस क्लब ने निराश्रितों को कराया भोजन



रांची। विश्व सेवा सप्ताह के अंतर्गत लायंस क्लब ऑफ रांची की ओर से बुधवार को पुंदाग स्थित मानव सेवा के तीर्थ स्थल मंगल राधिका सदानंद सेवाधाम आश्रम के 40 निराश्रित और आश्रम में रहकर उनकी सेवा करने वाले 20 सेवादायों को भोजन कराया गया। मौके पर अपना घर आश्रम के उपाध्यक्ष राजेंद्र प्रसाद अग्रवाल और प्रवक्ता सह मीडिया प्रभारी संजय सराफ ने लायंस क्लब की ओर से किए जा रहे कार्यों की सराहना की। संजय सराफ ने कहा कि मानव सेवा से बढ़कर कोई कार्य नहीं है। आश्रम में सेवा कार्यों को समाज के हर वर्ग का सहयोग और प्रोत्साहन मिलना चाहिए। इस अवसर पर लायंस क्लब ऑफ रांची के लॉयन बीके गद्ययान, सोना गद्ययान, अध्यक्ष दिलीप बंका, बीना बंका, सुजाता गाडोदिया, डॉ प्रदीप कुमार, विजय कुमार पांडे, एस.एस. शर्मा, मनोज महेश्वरी, निर्मल मानपुरिया सहित अन्य मौजूद थे।

नीरजा सहाय डीएवी के छह विद्यार्थियों
को मिला 51 सौ का पुरस्कार

रांची। राजधानी रांची के कांके स्थित नीरजा सहाय डीएवी स्कूल में बुधवार को डीएवी स्पোর্ट्स-2025 के राष्ट्रीय स्तर में स्वर्ण पदक विजेता विद्यार्थियों को डीएवी सीएमसी, नई दिल्ली ने स्कूल परिसर में छह स्वर्ण पदक विजेताओं को सम्मानित किया। स्वर्ण पदक विजेताओं में दिव्य प्रकाशिनी (कुश्ती अंडर 17), सक्षम शीखिन (वूशू अंडर 19), जॉय लुपुन (वूशू अंडर 19), मोहम्मद नुमान (वूशू अंडर 14), अरविंद मिंज (बॉलीबाल अंडर 14), सम्मी आलम (बॉलीबाल अंडर 14) शामिल हैं। इन सभी विद्यार्थियों को उनके अभिभावकों की उपस्थिति में 5100 रुपये की नगद राशि स्कूल की प्राचार्या किरण यादव ने दी। विद्यार्थियों की इस उपलब्धि पर प्राचार्या ने इन विद्यार्थियों को बधाई दी। उन्होंने विद्यार्थियों उनके अभिभावकों को भी उनके सहयोग और अपने समर्थन के लिए आभार प्रकट किया।

रांची के जैप-1 मैदान में 16 अक्टूबर से
लगेगा इप्सोवा का दिवाली मेला

रांची। इंडियन पुलिस सर्विस ऑफिसर्स वाइव्स एसोसिएशन (इप्सोवा) इस वर्ष अपने 25वें स्थापना दिवस के अवसर पर भव्य दिवाली मेले का आयोजन कर रही है। यह मेला रांची के डोरंडा स्थित जैप-1 मैदान में 16 से 18 अक्टूबर तक चलेगा। यह मेला उत्सव, संस्कृति और रंगों का संगम होगा। इप्सोवा की अध्यक्ष शिखा गुप्ता और इप्सोवा की अन्य वरीय अधिकारियों ने डोरंडा स्थित जैप-1 में एक प्रेस वार्ता कर बताया कि मेले के उद्घाटन के लिए मुख्यमंत्री हेमंत सोरेन को आमंत्रित किया गया है। वहीं, गोंडय की विधायक सह मुख्यमंत्री की धर्मपत्नी कल्पना सोरेन को विशिष्ट अतिथि के रूप में आमंत्रित किया गया है। इप्सोवा की अध्यक्ष शिखा गुप्ता ने कहा कि जैसा कि नाम से स्पष्ट है, 'दिवाली मेला' इस मेले में घर की सजावट के लिए आकर्षक उत्पाद जैसे बैडशेट, परदे, टेबलक्लीथ सहित अन्य उपलब्ध रहेंगे। साथ ही पारंपरिक और आधुनिक परिधानों से सजे फैशन स्टॉल्स ल्योहारी मौसम की रौनक बढ़ाएंगे। खानपान के शौकीनों के लिए मेले में भारतीय व्यंजनों से लेकर अंतरराष्ट्रीय पकवानों तक के विविध फूड स्टॉल्स लगाए जाएंगे। बच्चों के लिए गेम जोन, फन राइड्स, और स्कूल विद्यार्थियों के लिए ड्राइंग प्रतियोगिता मुख्य आकर्षण का केंद्र होंगी। मेले के दौरान लोकनृत्य, संगीत संध्या, रॉक बैंड प्रतियोगिता और लाली ड्रा जैसे एग्रेस सांस्कृतिक कार्यक्रमों का आयोजन किया जायेगा। कला और सुंदरता के प्रेमियों के लिए फेस पेंटिंग, मेहंदी आर्ट, टैटू आर्ट और मिट्टी के बर्तनों की कला का लाइव प्रदर्शन भी होगा। इस दौरान रॉक बैंड प्रतियोगिता जहां युवाओं को आकर्षित करेगी, वहीं कपपुलती शौ व्ययस्कों के बचपन की यादें ताजा करेगा और बच्चों को भी आनंदित करेगा। मेले का एक और प्रमुख आकर्षण होगा एरो मॉडलिंग शो, जिसे रांची के युवा कलाकारों की ओर से प्रस्तुत किया जाएगा। यह अनोखा कार्यक्रम इस वर्ष के दिवाली मेले को और भी खास बना देगा। मेले में इंटी फीस 30 रुपये रखी गयी है। प्रेस वार्ता में इप्सोवा की पूजा झा, प्रीती अमोल होमकर, मनीषा मिंज, अरुणा बिथर, दिप्ती झा, प्रिया रंजन सहित अन्य पदाधिकारी एवं सदस्य मौजूद रहें।

मुख्यमंत्री हेमंत सोरेन ने शहीद आरक्षियों के परिजनों
को दी सम्मान राशि, बच्चों को मिलेगी निःशुल्क शिक्षा

एजेंसी। रांची

झारखंड के मुख्यमंत्री हेमन्त सोरेन से बुधवार को कांके रोड स्थित मुख्यमंत्री आवासीय कार्यालय में पलामू जिला बल के शहीद आरक्षी सुनील कुमार राम और संतन कुमार मेहता के परिजनों ने मुलाकात की और दोनों परिवारों को स्टेट बैंक ऑफ इंडिया, पुलिस सैलरी पैकेज के अंतर्गत निर्गत 1 करोड़ 10 लाख-1 करोड़ 10 लाख रुपए की वित्तीय सहायता राशि का चेक सौंपा। सम्मान राशि सीधे परिजनों के बैंक खातों में जमा की गई। मुख्यमंत्री ने रांची के कांके रोड स्थित अपने आवासीय कार्यालय में पलामू जिला बल के बलिवान आरक्षी सुनील कुमार राम एवं संतन कुमार मेहता के परिजनों ने मुलाकात की। उन्होंने दोनों शहीद आरक्षी जवानों के माता-पिता, पत्नी, बच्चे और भाई सहित अन्य परिजनों से बात की और उनके प्रति

गहरी संवेदना व्यक्त की। मुख्यमंत्री ने शहीदों के परिजनों का मनोबल बढ़ाते हुए कहा कि राज्य सरकार सदैव आपके साथ खड़ी है। शहीद आरक्षी सुनील कुमार राम और संतन कुमार मेहता ने राज्यवासियों की सेवा करते हुए अपना सर्वोच्च बलिदान दिया है, उनकी शहादत को नमन करते हैं। हमारी सरकार शहीद परिवार की पीड़ा को गहराई से समझती है। झारखंड हमेशा अपने शहीदों का ऋणी रहेगा। राज्य सरकार एवं स्टेट बैंक ऑफ इंडिया के अधिकारियों के बेहतर समन्वय और प्रयास से आपको आज वह सम्मान राशि दी जा रही है। इस सम्मान राशि का बेहतर उपयोग करते हुए आप अपने बच्चों को सकारात्मक दिशा प्रदान करने का कार्य करें, ताकि उनके बेहतर भविष्य का निर्माण सुनिश्चित किया जा सके। मुख्यमंत्री ने कहा कि राज्य सरकार शहीद जवानों के बच्चों को निःशुल्क शिक्षा



प्रदान करने के लिए अलग से एक आवासीय विद्यालय रांची में बनाएगी।

यह विद्यालय निजी विद्यालयों के तर्ज पर संचालित किए जाएंगे, जहां बच्चों को गुणवत्तापूर्ण शिक्षा मिलेगी। विद्यालय निर्माण के लिए झारखंड जगुआर में चार एकड़ भूमि चिन्हित कर ली गई है। यह विद्यालय पुलिस विभाग द्वारा चलाया जाएगा। मुख्यमंत्री ने कहा कि राज्य सरकार हमारे पुलिस विभाग के जवानों एवं

कर्मियों के लिए एक अस्पताल भी बनाने पर विचार कर रही है। जल्द एक बेहतर कार्य योजना बनाते हुए अस्पताल निर्माण कार्य को मूर्त रूप दिया जाएगा। राज्य सरकार पुलिस परिवार के लोगों को भी बेहतर स्वास्थ्य सेवा प्रदान करने के लिए प्रतिबद्ध है। मुख्यमंत्री सोरेन ने कहा कि हमारी सरकार आप लोगों के दुःख-दर्द को गहराई से महसूस करती है। हमारी सरकार शहीदों के सम्मान में उनके परिजनों को हरसंभव मदद

♦ दोनों परिवारों को मिले
1 करोड़ 10 लाख-1
करोड़ 10 लाख रुपए

करती रहेगी। आप अपने बच्चों को अच्छी शिक्षा दें तथा हिम्मत और धैर्य के साथ मजबूत होकर परिवार को आगे बढ़ाते रहें, चुनौतियों से घबराएं नहीं, जब आपको जरूरत हो आप पुलिस विभाग के वरीय पदाधिकारियों से निस्कोच भेंट करें, आपको पीड़ा को कम करने का प्रयास पदाधिकारियों द्वारा किया जाएगा। मुख्यमंत्री ने अधिकारियों को भी निर्देश दिया कि शहीद के परिजनों को मिलने वाले सभी प्रकार के लाभ उन्हें शीघ्र प्रदान किए जाएं। परिजनों को पेंशन सहित अन्य सेवांत लाभों से जोड़ें। अधिकारियों ने मुख्यमंत्री के समक्ष कहा कि दोनों शहीदों की पत्नी स्नातक पास हैं। पुलिस विभाग के नियम के अनुसार दोनों

को क्लर्क की नौकरी दी जाएगी। राज्य सरकार और स्टेट बैंक ऑफ इंडिया के बीच हुए समझौते के आधार पर आज दोनों परिवारों को एक करोड़ 10 लाख-एक करोड़ 10 लाख रुपये की वित्तीय सहायता राशि प्रदान की गई है। पुलिस विभाग द्वारा उग्रवादी कांड में शहीद हुए पुलिस कर्मियों के लिए तय की गई राशि को मिलाकर अनुमानित राशि दो करोड़ रुपए दोनों शहीद परिवारों को उपलब्ध कराई जाएगी। पेंशन राशि सहित अन्य लाभ दिए जाने संबंधित सभी प्रक्रिया पूरी कर ली गई है। मौके पर राज्य के वित्त मंत्री राधा कृष्ण किशोर, पुलिस महानिदेशक अनुराग गुप्ता, पलामू के पुलिस अधीक्षक रिष्मा रमेशन, उप महाप्रबंधक भारतीय स्टेट बैंक, रांची अंचल मनोज कुमार, एजीएम रीना कुमारी, मुख्य प्रबंधक भारतीय स्टेट बैंक विकास कुमार पांडेय सहित अन्य पदाधिकारी उपस्थित थे।

झारखंड के धनबाद में सबसे अधिक
108 मिलीमीटर बारिश रिकॉर्ड

एजेंसी। रांची

झारखंड से दक्षिणी-पश्चिमी मानसून की विदाई हो गई है। बावजूद इसके राज्य के कुछ इलाकों में अभी भी स्थानीय मौसमी कारणों की वजह से कहीं कहीं अच्छी बारिश दर्ज की जा रही है। पिछले 24 घंटों के दौरान झारखंड के धनबाद जिले के गोविंदपुर में सबसे अधिक 108 मिलीमीटर रिकॉर्ड की गई। इसके अलावा अन्य इलाकों में बारिश रिकॉर्ड की गई उनमें चंदनकियारी में 42.6, चंद्रपुरा और फतेहपुर में 41 मिलीमीटर, शिकारीपाड़ा में 40.2, जामताड़ा में 34.8, धनबाद के टुंडी में 26.2, नामकुम में 24.3, जामताड़ा में 21.4, दुमका में 20 मिमी और दुमरी में 19.5 मिलीमीटर

शामिल है। बुधवार को रांची और आसपास के इलाकों में सुबह से मौसम साफ रहा और गुगुनी धूप खिली रही। पिछले 24 घंटों के दौरान झारखंड में सबसे अधिक तापमान पाकुड़ में 33.9 डिग्री और सबसे कम तापमान लातेहार में 18.7 डिग्री सेल्सियस रिकॉर्ड किया गया। आने वाले दिनों में राज्य के अधिकांश जगह पर मौसम विभाग ने बुधवार को अधिकतम तापमान में 1 से 1.5 डिग्री की गिरावट होने की संभावना व्यक्त की है। रांची में अधिकतम तापमान 29.8 डिग्री, जमशेदपुर में 32.1 डिग्री, डाक्टरगंज में 32.6 बोकारो में 31.1 डिग्री और चाईबासा में अधिकतम तापमान 31. 4 डिग्री सेल्सियस रिकॉर्ड किया गया।

बिहार चुनाव को लेकर झारखंड पुलिस
अलर्ट, विशेष सतर्कता बरतने का निर्देश

एजेंसी। रांची

बिहार में होने वाले विधानसभा चुनाव को लेकर झारखंड पुलिस भी पूरी तरह से अलर्ट मोड में है। झारखंड पुलिस मुख्यालय की ओर से राज्य के सभी जिलों के वरिष्ठ पुलिस अधीक्षकों और पुलिस अधीक्षकों को विशेष सतर्कता बरतने के निर्देश दिए गए हैं। पुलिस महानिरीक्षक अभियान डॉ. माइकल राज ने इस संबंध में सभी जिलों के पुलिस अधीक्षकों को पत्र भी लिखा है। बिहार विधानसभा चुनाव की घोषणा हो चुकी है। ऐसे में झारखंड के पलामू, गढ़वा, चतरा और कोडरमा जैसे जिलों में विशेष सतर्कता बढ़ाने के निर्देश झारखंड पुलिस मुख्यालय की ओर से दिया गया है। बिहार से सटे सीमावर्ती इलाकों में मादक पदार्थ, अवैध हथियार, पैसे और शराब की तस्करी पर रोक लगाने के लिए झारखंड पुलिस की ओर से विशेष तैयारी की गयी है। झारखंड पुलिस के प्रवक्ता सह आईजी अभियान डॉ. माइकल राज ने बुधवार को बताया कि बिहार



विधानसभा चुनाव को स्वच्छ, निष्पक्ष और शांतिपूर्ण संपन्न करवाने को लेकर अवैध शराब और मादक पदार्थों के निर्माण, व्यापार, परिवहन और तस्करी की रोकथाम के लिए सभी तरह के निरोधक कार्यवाई करने को लेकर निर्देश जारी किए गए हैं। उन्होंने बताया कि पूर्व में भी बिहार विधानसभा चुनाव को लेकर मुख्य सचिव और पुलिस महानिदेशक स्तर से निर्देश जारी किए गए हैं। आईजी अभियान ने बताया कि चुनाव आयोग के जरिए जो भी दिशा-निर्देश जारी किए गए हैं,

उसके अनुसार तमाम तरह की सतर्कता झारखंड पुलिस की ओर से बरती जा रही है। अवैध नकदी पर विशेष ध्यान दिया जा रहा है। चुनाव आयोग के दिशा-निर्देशों के अनुसार विजितान नकद ले जाने की इजाजत आम लोगों को मिलती है। अगर उससे ज्यादा कोई नकद लेकर जाता है, तो उस पर नजर रखने और उसके खिलाफ कानूनी कार्रवाई करने के निर्देश दिए गए हैं। बिहार विधानसभा चुनाव को देखते हुए झारखंड में चेक पोस्ट भी तैयार किया जा रहे हैं। सभी चेक पोस्ट पर बिहार पुलिस के साथ समन्वय स्थापित कर तलाशी अभियान चलाया जाएगा। आईजी ने बताया कि वैसे झारखंड के जिले, जो बिहार से सटे हुए हैं, वहां के पुलिस अधीक्षक अपने बिहार के निकटवर्ती जिलों के पुलिस अधीक्षकों से समन्वय स्थापित कर अंतर जिला बैठक करेंगे। इसके अलावा अंतर राजकीय बैठक की भी रणनीति तैयार की गई है। झारखंड पुलिस की तरफ से प्रदेश के घाटशिला विधानसभा क्षेत्र में होने वाले उपचुनाव को लेकर भी तैयारी शुरू कर दी गई है।

पुण्यतिथि पर राम विलास पासवान को लोजपा ने दी श्रद्धांजलि

एजेंसी। रांची

लोक जनशक्ति पार्टी (रामविलास) झारखंड प्रदेश की ओर से बुधवार को पार्टी के संस्थापक और पूर्व केंद्रीय मंत्री राम विलास पासवान की पुण्यतिथि पर श्रद्धांजलि कार्यक्रम पार्टी के डोरंडा स्थित कार्यालय में आयोजित किया गया। यह कार्यक्रम पार्टी के प्रदेश अध्यक्ष बिरेंद्र प्रधान की अध्यक्षता में सम्पन्न हुआ। कार्यक्रम में उपस्थित सभी पदाधिकारी और कार्यकर्ताओं ने रामविलास पासवान के चित्र पर पुष्प अर्पित कर उन्हें भावपूर्ण श्रद्धांजलि दी। मौके पर वक्ताओं ने उनके



संघर्षपूर्ण जीवन, सामाजिक न्याय के प्रति समर्पण और गरीब, वंचित एवं पिछड़े वर्गों के उत्थान के लिए किए गए उनके कार्यों को याद किया। कार्यक्रम के बाद क्षितिज मूक बधिर विद्यालय (तपोवन

मंदिर के समीप, निवारनपुर) पहुंचे, जहां विशेष बच्चों को सम्मानित किया गया। बच्चों को राम विलास पासवान के जीवन के बारे में बताया गया। इस अवसर पर निर्णय लिया गया कि लोक

जनशक्ति पार्टी (रामविलास) आगामी बिहार विधानसभा चुनाव को बिहार-एक, बिहारी फ्रंट के जन-आंदोलनात्मक नैरेटिव के तहत राष्ट्रीय अध्यक्ष चिराग पासवान के नेतृत्व में मजबूती के साथ लड़ेगी। साथ ही, पार्टी ने घोषणा किया पार्टी घाटशिला उपचुनाव में एनडीए के प्रत्याशी को पूर्ण समर्थन देगी और सठबंधन की जीत सुनिश्चित करने के लिए सक्रिय भूमिका निभाएगी। मौके पर आदित्य विजय प्रधान, पारसनाथ राय, अधिषेक राय, उमेश तिवारी, ममता रंजन, हाफिजुल हसन, रतन पासवान, शिवजी, उत्तम राय सहित अन्य मौजूद थे।

खेलो झारखंड के लिए पश्चिमी सिंहभूम
से 49 चयनित खिलाड़ी रांची रवाना

एजेंसी। पश्चिमी सिंहभूम

खेलो झारखंड 2025 के तहत पश्चिमी सिंहभूम जिले के विभिन्न विद्यालयों के लगभग 25 स्कूलों के छात्र-छात्राएं बुधवार को रांची स्थित खेल गांव के लिए रवाना हुए। रवाना होने से पूर्व जिला समाहरणालय परिसर में खिलाड़ियों को विदाई दी गई। इस अवसर पर खेलो झारखंड के जिला प्रभारी सुभाष हेंब्रम ने सभी खिलाड़ियों को शुभकामनाएं दीं और बेहतर प्रदर्शन कर जिले का नाम रोशन करने की अपील की। इस अवसर पर जिला ताइक्वांडो संघ के सचिव अनुराग शर्मा ने बताया कि 25 एवं 26 सितंबर को जिला स्कूल चाईबासा में जिला स्तरीय ताइक्वांडो प्रतियोगिता का आयोजन किया गया था, जिसमें जिले भर के लगभग 250 खिलाड़ियों ने भाग लिया था। इनमें से कुल 49 खिलाड़ी चयनित होकर अब रांची के खेल गांव में अपना प्रदर्शन करेंगे। उन्होंने कहा कि चयनित खिलाड़ियों को राष्ट्रीय स्तर पर खेलने का भी अवसर मिलेगा, जो उनके खेल जीवन के लिए एक महत्वपूर्ण उपलब्धि साबित होगी। सुभाष हेंब्रम ने कहा कि ये सभी बच्चे हमारे जिले ही नहीं बल्कि देश के भविष्य हैं। हम सभी को उम्मीद है कि वे खेल गांव में उत्कृष्ट प्रदर्शन करेंगे और जिले का मान बढ़ाएंगे।

उन्होंने बताया कि रांची के खेल गांव में ताइक्वांडो के अलावा बुजु और तैराकी की प्रतियोगिताएं भी आयोजित की जा रही हैं, जिसमें जिले के कई खिलाड़ी भाग ले रहे हैं। खिलाड़ियों के प्रस्थान के अवसर पर झारखंड सरकार के पूर्व मंत्री एवं भाजपा प्रदेश उपाध्यक्ष बड़कुंवर गागराई ने भी सभी प्रतिभागियों को शुभकामनाएं दीं।

उन्होंने कहा कि मैं हमारे प्रधानमंत्री नरेंद्र मोदी को धन्यवाद देता हूँ जिन्होंने खेलो झारखंड जैसे कार्यक्रमों के माध्यम से खिलाड़ियों को अपनी प्रतिभा दिखाने का एक सशक्त मंच प्रदान किया है। उन्होंने कहा कि देशभर में प्रखंड से लेकर राष्ट्रीय स्तर तक खिलाड़ियों के लिए मंच उपलब्ध कराना ही आज भारत को ओलंपिक और कॉमनवेल्थ जैसे अंतरराष्ट्रीय खेलों में सम्मान दिला रहा है। वहीं, उन्होंने झारखंड सरकार पर निशाना साधते हुए कहा कि सरकार ने अपने घोषणापत्र में हर प्रखंड में स्टेडियम और खेल संसाधन उपलब्ध कराने का वादा किया था, लेकिन अब तक वह केवल कागजों तक सीमित है। अंत में श्री गागराई ने सभी खिलाड़ियों के उज्ज्वल भविष्य की कामना की और कहा कि वे अपनी मेहनत और लगन से न केवल जिले बल्कि पूरे राज्य का नाम रोशन करेंगे।

संक्षिप्त समाचार

नोएडा में हत्या मामले में एक ही परिवार के 5 सदस्यों को अग्रकैद, जुरमाना भी लगाया



नोएडा, एंजेंसी। गौतमबुद्ध नगर जिला न्यायालय ने हत्या के मामले में एक ही परिवार के पांच सदस्यों को दोषी ठहराते हुए मंगलवार को आजीवन कारावास की सजा सुनाई। अदालत ने सभी पर 34-34 हजार रुपये का जुर्माना भी लगाया। जुरमाना न देने पर दोषियों को छह-छह माह का अतिरिक्त कारावास भुगतान होगा। एडीजीसी क्राइम नितिन त्यागी ने बताया कि घटना 29 जून 2020 की है। वादी बाबुराम ने कासना कोतवाली में मुकदमा दर्ज कराया था कि भतीजा सोनू बिलासपुर से अपने गांव नियाना लौट रहा था। रास्ते में जसमाल और उसके पुत्र राजकुमार के अलावा राजकुमार के पुत्र निशांत ने ट्रैक्टर-ट्रॉली खड़ी कर रखी थी। सोनू ने रास्ता देने को कहा तो सभी ने गाली-गलौज की और रास्ता देने से इनकार कर दिया। विरोध पर उससे मारपीट की गई। किसी तरह सोनू बचकर घर पहुंचा और अपने परिजनों को पूरी घटना बताई। सोनू की बात सुनकर वादी के भाई राजेंद्र सिंह, बिजेंद्र सिंह और देवेंद्र सिंह शिकायत करने जसमाल के घर पहुंचे। वहां पहले से मौजूद राजकुमार, निशांत और मौंटी ने उनसे भी गाली-गलौज शुरू कर दी। इस बीच जसमाल ने अपनी लाइसेंसी बंदूक निकालकर निशांत को दे दी और राजकुमार की पत्नी निरोज ने घर से दो फरसे निकालकर अपने पति राजकुमार और पुत्र मौंटी को थमा दिए। निशांत ने बंदूक से बिजेंद्र पर गोली चलाई।

छत्तीसगढ़ में खांसी के सिरप पर सख्ती, स्वास्थ्य विभाग ने डॉक्टरों को हाई अलर्ट पर रखा



रायपुर, एंजेंसी। छत्तीसगढ़ सरकार ने सूबे में 2 साल से कम उम्र के बच्चों को खांसी का सिरप देने पर पूरी तरह से रोक लगा दिया है। अधिकारियों ने सोमवार को बताया कि केंद्र ने एक एडवाइजरी जारी करते हुए कहा है कि 2 साल से कम उम्र के बच्चों को किसी भी प्रकार की खांसी की सिरप या सर्दी-जुकाम की दवा नहीं दी जानी चाहिए। यही नहीं छत्तीसगढ़ के स्वास्थ्य विभाग ने बच्चों के लिए दवाओं के इस्तेमाल को लेकर एडवाइजरी का कड़ाई से पालन सुनिश्चित करने के लिए अपने अधिकारियों और डॉक्टरों को हाई अलर्ट पर रखा है। एक अधिकारी ने बताया कि अन्य राज्यों में बच्चों की मौतों के कारण जिन दवा कंपनियों पर सवाल उठ रहे हैं, छत्तीसगढ़ में उनका कोई सरकारी आपूर्ति अनुबंध नहीं है। केंद्रीय स्वास्थ्य मंत्रालय ने दो साल से कम उम्र के बच्चों को कोई कफ सिरप या सर्दी-जुकाम की दवा नहीं देने को लेकर एडवाइजरी जारी की है। आमतौर पर ऐसी दवाएं पांच साल से कम उम्र के बच्चों के लिए भी नहीं दी जाती हैं। अब छत्तीसगढ़ के स्वास्थ्य विभाग ने सभी जिलों के मुख्य चिकित्सा एवं स्वास्थ्य अधिकारियों (सीएमएचओ) और सिविल सर्जनों को नए दिशानिर्देशों का सख्ती से पालन करने को कहा है। सरकारी के साथ प्राइवेट अस्पतालों को भी केंद्र की एडवाइजरी का कड़ाई से पालन करने को कहा गया है। राज्य के स्वास्थ्य सेवा आयुक्त ने साफ कहा है कि खांसी और सर्दी की दवाएं केवल डॉक्टर के पर्चे पर ही दी जानी चाहिए। इस बारे में कोई लापरवाही बर्दाश्त नहीं की जाएगी। छत्तीसगढ़ के खाद्य एवं औषधि प्रशासन विभाग ने पूरे राज्य में निगरानी तेज कर दी है। औषधि निरीक्षकों की टीमें बनाई गई हैं। सभी स्वास्थ्यक अधिकारियों को और औषधि निरीक्षकों को निर्देश दिया गया है कि वे मेडिकल स्टोर और निजी दवा दुकानों का निरीक्षण करें ताकि सुनिश्चित किया जा सके कि केंद्र सरकार की एडवाइजरी का कोई उल्लंघन ना होने पाए। स्वास्थ्य अधिकारियों ने माता-पिता और अभिभावकों से अपील की है कि वे बिना डॉक्टर के पर्चे के बच्चों को कोई भी दवा ना दें।

ग्रेटर नोएडा अब दूसरों को भी देगा बिजली सप्लाई

चार थाने हो रहे सोलर लाइट से जगमग



नोएडा, एंजेंसी। कमिश्नरेट गौतमबुद्ध नगर के चार थाने खुद की बिजली से जगमग हो रहे हैं। सौर ऊर्जा पर निर्भर दनकौर, रबुपुरा, जारचा और दादरी थानों ने योजना 35 से 40 किलोवाट बिजली पैदा करना शुरू कर दिया है। जल्द ही अन्य थानों और कार्यालयों में भी सौर ऊर्जा प्लेट लगाई जाएगी।

सौर ऊर्जा से रोशन होने वाले थानों में सोलर प्लेट सीएसआई फंड के तहत लगाई गई है। कमिश्नरेट के तीनों जोन में 27 थाने हैं। इसके अलावा सेक्टर-108, सूरजपुर, सेक्टर-14ए से लेकर कई स्थानों पर पुलिस ऑफिस हैं। पुलिस कमिश्नर लक्ष्मी सिंह ने बताया कि विभिन्न थानों और दफ्तरों को कार्बन फ्री करने और सौर ऊर्जा से बिजली सप्लाई करवाने की योजना

तैयार की गई थी। दनकौर, रबुपुरा, जारचा और दादरी थाने में सोलर पैनल लगवाया गया है। अब यहां पर बाहरी बिजली की आवश्यकता नहीं है। यह अनुरी पहल कई अन्य जिलों के थानों के लिए भी नजीर बनेगी। यहां बिजली उत्पादन कर थानों और कार्यालयों में सप्लाई की जाएगी। पुलिस की टीम ने सबसे पहले पुलिस विभाग में बिजली

मुक्ति मिली है।

सेक्टर-108 स्थित पुलिस कमिश्नर कार्यालय भी सौर ऊर्जा से रोशन होगा। इसके लिए योजना तैयार कर ली गई है। जल्द ही यहां भी सौर ऊर्जा की प्लेट लगाने काम शुरू हो जाएगा। दूसरे चरण में चार अन्य थानों में संयंत्र लगवाया जाएगा। इन थाने की बिल्डिंग को ग्रीन बिल्डिंग बनाया जाएगा।

गौतमबुद्ध नगर कमिश्नरेट पुलिस न केवल सौर ऊर्जा के इस्तेमाल से अपने भवनों को जगमग करेगी, बल्कि अतिरिक्त बिजली का उत्पादन होने पर उसे बेचेगी। इससे अर्जित लाभ से बेहतर पुलिसिंग की जाएगी। इस राशि को पुलिसकर्मियों के कल्याण में लगाया जाएगा। इन सभी का पूर्ण प्रस्ताव तैयार किया जा रहा है।

फरीदाबाद में अरावली वन क्षेत्र का सेपटी प्लान रेडी, कच्चे से बचाने की मलबे से होगी चारदीवारी

फरीदाबाद, एंजेंसी। फरीदाबाद में अरावली में अवैध निर्माणों को तोड़ने के बाद पड़े मलबे का निस्तारण करना प्रशासन का निरर्दद बना हुआ है। अब इस मलबे से अरावली के वन क्षेत्र की चारदीवारी करने का प्रस्ताव तैयार किया गया है। मंजूरी मिलते ही इस पर काम शुरू हो जाएगा। अरावली पहाड़ी में वन विभाग ने नगर निगम प्रशासन की मदद इस वर्ष मई माह में तोड़फोड़ शुरू की थी। करीब पैंने दो माह तक चली इस तोड़फोड़ की कार्रवाई के दौरान यहां बने 241 निर्माणों को तोड़ दिया था। बड़े पैमाने पर हुई तोड़फोड़ के बाद अरावली वन क्षेत्र में भारी पैमाने पर मलबा बिखरा पड़ा है। अब प्रशासन को इस मलबे का निस्तारण करना है। सैकड़ों की संख्या में तोड़े गए अवैध निर्माणों की वजह से यहां काफी मलबा है।

ओडिशा में भाजपा नेता पीताबाश

पांडा की सनसनीखेज हत्या

घर के पास सीने में मार दी गोली



गंजम , एंजेंसी। ओडिशा के गंजम जिले के बरहामपुर में भारतीय जनता पार्टी नेता पीताबाश पांडा की हत्या के बाद सनसनी फैल गई है। जानकारी के मुताबिक अज्ञात मोटरसाइकिल सवार हमलावरों ने सोमवार रात गोली मारकर पांडा की हत्या कर दी। उन पर ब्रह्म नगर स्थित उनके आवास के पास हमला किया गया। भाजपा नेता पीताबाश पांडा पेशे से वकील और ओडिशा स्टेट बार काउंसिल के सदस्य भी थे। वहीं वह भाजपा के प्रख्यात प्रवक्ता और जाने-माने आरटीआई कार्यकर्ता भी थे। पुलिस के मुताबिक दो बाइक सवार बदमाशों ने उन पर बिल्कुल नजदीक से गोली चलाई। एक गोली उनके सीने में जा लगी, जिससे उनकी मौत हो गई। पांडा को आनन-फानन में एमकेसीजी मेडिकल कॉलेज एवं अस्पताल ले जाया गया, जहां डॉक्टरों ने उन्हें मृत घोषित कर दिया। पीताबाश पांडा का आज सुबह अंतिम संस्कार कर दिया गया। पुलिस को शक है कि हत्या पूर्व नियोजित थी और वह पेशेवर और राजनीतिक प्रतिद्वंद्विता, दोनों पहलुओं से जांच कर रही है। पुलिस ने बताया है कि भाजपा नेता को सोमवार रात करीब 10 बजे गोली मारी गई। वहीं एस्पी सरवण विवेक एम ने कहा कि जांच के लिए तीन टीमें गठित की गई हैं। फिलहाल हमलावरों की पहचान के लिए आसपास के इलाकों के सीसीटीवी फुटेज की जांच की जा रही है। इस बीच मुख्यमंत्री मोहन चरण

कौन हैं अजीत भारती, चीफ जस्टिस बीआर गवई

को लेकर क्या कहा कि मच गया हंगामा?

नोएडा, एंजेंसी।

उत्तर प्रदेश के नोएडा पुलिस ने मंगलवार को कंटेंट क्रिएटर और यूट्यूबर अजीत भारती से पूछताछ की। यह पूछताछ भारत के मुख्य न्यायाधीश (सीजेआई) बीआर गवई पर उनके सोशल मीडिया पर की गई टिप्पणियों को लेकर की गई। यह सोमवार को सुप्रीम कोर्ट में एक वकील द्वारा सीजेआई पर जूता फेंकने के प्रयास की घटना से जुड़ी थी। पुलिस ने हालांकि साफ-साफ कहा है कि अजीत भारती को गिरफ्तार नहीं किया गया था, बल्कि केवल पूछताछ के लिए बुलाया गया था।

अजीत भारती को पहले सेक्टर-58 थाने ले जाया गया और बाद में डीसीपी कार्यालय (12/22 आउटपोस्ट) में पूछताछ की गई। लगभग तीन घंटे की पूछताछ के बाद शाम करीब 4:30 बजे उन्हें रिहा कर दिया गया। नोएडा पुलिस के एडीसीपी सुमित शुक्ला ने गिरफ्तारी की अफवाहों का खंडन किया। अजीत भारती ने भी पूछताछ के बाद एक्स पर पोस्ट कर कहा, मैं ठीक हूं। न तो गिरफ्तारी हुई है और न ही हिरासत में हूं।

कौन है अजीत भारती?: बिहार के बेगूसराय के रहने वाले अजीत भारती एक स्वतंत्र पत्रकार, लेखक और सोशल मीडिया क्रिएटर हैं। वे राजनीतिक, सामाजिक, न्यायिक और सांस्कृतिक मुद्दों पर वीडियो, कमेंट्री और व्यंग्यपूर्ण कंटेंट के लिए जाने जाते हैं। उन्होंने मुख्यधारा के मीडिया हाउस में काम किया है, लेकिन बाद में अपना मीडिया



बॉड एबी4के मीडिया शुरू किया। उनकी वेबसाइट के अनुसार, अजीत भारती भारती हैं। वे कभी भी सरकार, न्यायपालिका या मीडिया पर सवाल उठाने या हमला करने से नहीं हिचकिचाते। अजीत भारती रोस्ट वीडियो भी बनाते हैं, जो उनकी राजनीतिक और सामाजिक व्यंग्य शैली को दर्शाते हैं। उनकी न्यायपालिका पर टिप्पणियों के कारण उन्हें दो बार अवमानना कार्यवाही का सामना करना पड़ा, लेकिन वे निर्भीक बने रहे। उन्होंने कई किताबें भी लिखी हैं। किताबों में बकर पुराण, घर वापसी, देयर विल बी नो लव और जो भी कहूंगा सच कहूंगा शामिल हैं। सोशल मीडिया पर उनकी मजबूत पकड़ है। एक्स पर लगभग 5 लाख फॉलोअर्स और यूट्यूब पर 7 लाख से अधिक सब्सक्राइबर्स हैं। वे दक्षिणपंथी विचारधारा के समर्थक माने जाते हैं और पहले भी कांग्रेस नेता राहुल गांधी जैसे मुद्दों पर विवादास्पद टिप्पणियों के कारण चर्चा में रहे।

सीजेआई पर क्या कहा?

सुप्रीम कोर्ट के मुख्य न्यायाधीश बीआर गवई पर हाल में जूता फेंकने की घटना के कुछ घंटों बाद अजीत भारती ने एक्स और अन्य प्लेटफॉर्मस पर एक वीडियो पोस्ट किया, जिसमें उन्होंने सीजेआई गवई का मजाक उड़ाया। कैप्शन में लिखा, गवई एक घंटिया और अयोग्य जज हैं। उन्हें अदालत की अवमानना का मामला डौलाना चाहिए। वीडियो में उन्होंने कहा, हाल ही में उनकी जूतों की फोटो देखकर जूते और चीफ जस्टिस पर वीडियो बनाना चाहता था, लेकिन किसी कारण से नहीं बना सका। लगता है जूते तो उनसे चिपक ही गए यह विवाद 16 सितंबर को सुप्रीम कोर्ट में एक सुनवाई से जुड़ा है, जहां सीजेआई गवई ने मध्य प्रदेश के खजुराहों में भगवान विष्णु की क्षत-विकृत मूर्ति को बहाल करने की याचिका खारिज कर दी थी। उन्होंने कहा था कि साइट पुरातात्विक स्मारक है और बदलाव के लिए एएसआई की मंजूरी जरूरी है। कुछ लोगों ने इसे सनातन धर्म का अपमान माना। संस्थापक और कार्यकर्ता सूरज कुमार बौद्ध ने अर्दोर्नी जनरल आर वैकटपरासी को पत्र लिखकर भारती और एक धार्मिक वक्ता के खिलाफ आपराधिक अवमानना कार्यवाही की अनुमति मांगी। पत्र में कहा गया, ये बयान और कार्यवाइयां मुख्य न्यायाधीश और अन्य जजों के खिलाफ हिंसा भड़काने का उद्देश्य रखते हैं।

जेल में बंद तौकीर रजा पर कसा शिकंजा, नौ अन्य मुकदमों में भी बी वारंट जारी

बरेली, एंजेंसी। बरेली बवाल में गिरफ्तारी के बाद आईएमसी प्रमुख मौलाना तौकीर रजा पर पुलिस ने शिकंजा कसना शुरू कर दिया है। इस बवाल से जुड़े नौ अन्य मुकदमों में भी वारंट जारी करारक उसे कोर्ट में तलब कराया है। इसके साथ ही उसके सबसे करीबी नफीस पर भी शिकंजा कसने की तैयारी शुरू हो गई है।

मौलाना तौकीर रजा के बुलावे पर जबरन इस्लामिया ग्राउंड जाने की कोशिश कर रही भीड़ ने 26 सितम्बर को जुमे की नमाज के बाद बवाल कर दिया था। रोकने की कोशिश पर

करीब दस स्थानों पर पुलिस पर पथराव और फायरिंग किया गया। पुलिस का वायरलेस सेट और एंटी शॉट गन लूट ली गई। इस मामले में शहर के पांच थानों में दस मुकदमे दर्ज कराए गए थे। इनमें से प्रमुख मुकदमा खत्तील तिराहे पर हुए बवाल का था, जिसमें तौकीर रजा और नफीस समेत कई को गिरफ्तार कर जेल भेजा गया है। हालांकि तौकीर रजा कोतवाली के छह और प्रेमनगर

के एक मुकदमे में नामजद भी है। मगर अब उसे कोतवाली के पांच, बारदारी के दो और कैट, किला व प्रेमनगर के एक-एक मुकदमे में आरोपी बनाकर बी वारंट पर कोर्ट में तलब कराया जा रहा है। इसके

26 सितंबर को जुमे की नमाज के बाद बवाल कर दिया था

अलावा सीएए-एनआरसी प्रकरण को लेकर कोतवाली में वर्ष 2019 में दर्ज मुकदमे भी उसे बी वारंट पर तलब कराया गया है। संवेदनशीलता के चलते वीडियो कांफ्रेंसिंग से होगी पेशीपुलिस ने कुल दस मुकदमों में मौलाना तौकीर रजा की पेशी के कोर्ट में आवेदन किया है। मौलाना इन दिनों फतेहगढ़ जेल में बंद है और माहौल संवेदनशील है। ऐसे में वीडियो कांफ्रेंसिंग के जरिये ही



और 27 सितंबर को दस मुकदमे दर्ज कराए गए थे। इनमें 126 नामजद और 3225 अज्ञात को आरोपी बनाया गया है। बमौलाना तौकीर के 77 करीबियों को चिह्नित किया था, जिनकी बवाल में भूमिका तलाश की जा रही थी। अब तक की जांच में इनमें से 25 लोगों की भूमिका सामने आ चुकी है और अब इन सभी को मुकदमे में नामजद करने की तैयारी है।

कोर्ट में उसकी पेशी कराई जाएगी। तौकीर के साथ ही पुलिस उसके करीबी आईएमसी के राष्ट्रीय महासचिव नफीस पर भी शिकंजा कसेगी। उसे लियाकत की ओर से कोतवाली में दर्ज कराए मुकदमे में बी वारंट पर तलब कराया जाएगा।25 अन्य उपद्रवी चिह्नित, किए जा रहे नामजदबवाल को लेकर 26

एसयूवी-ट्रक की टक्कर में बंगाल के 5 लोगों की मौत, कई घायल

छत्तीसगढ़ में भीषण हादसा

कबीरधाम, एंजेंसी। छत्तीसगढ़ के कबीरधाम जिले में रविवार को एक बड़ा सड़क हादसा हो गया। छत्तीसगढ़ के कबीरधाम जिले में रविवार को एक स्पोर्ट्स यूटिलिटी व्हीकल (एसयूवी) और ट्रक की टक्कर में तीन महिलाओं व एक नाबालिग लड़की समेत पांच लोगों की मौत हो गई। एक वरिष्ठ पुलिस अधिकारी ने बताया कि हादसे में पांच अन्य घायल भी हुए हैं। ये लोग मूल रूप से पश्चिम बंगाल के रहने वाले थे। प्राप्त जानकारी के मुताबिक, एक एसयूवी-बोलरो और ट्रक की आपस में जोरदार टक्कर हो गई। इस हादसे में तीन महिलाओं और एक नाबालिग लड़की समेत पांच लोगों की मौके पर ही मौत हो गई, जबकि पांच अन्य घायल हो गए। पुलिस ने बताया कि हादसे में जान गंवाने वाले सभी लोग पश्चिम बंगाल के रहने वाले थे। ये लोग पड़ोसी राज्य मध्य प्रदेश में कांदा राष्ट्रीय उद्यान घूमने के बाद कोलकाता जाने वाली ट्रेन



पकड़ने के लिए बिलासपुर जा रहे थे। यह घटना चिचप्री थाना क्षेत्र के अकालघरिया गांव के पास शाम करीब साढ़े चार बजे हुई। बोलरो में ड्राइवर समेत कुल 10 लोग सवार थे। पुलिस अधिकारी ने बताया कि घायलों में दो लड़कियों को कवर्था के जिला अस्पताल में भर्ती कराया गया है। एक अन्य घायल व्यक्ति को बोड़्ला सामुदायिक स्वास्थ्य केंद्र ले जाया गया है। वहीं गंभीर रूप से घायल दो लोगों को

बेहतर इलाज के लिए रायपुर के एक अस्पताल में भर्ती कराया गया है। वहीं मध्य प्रदेश के खंडवा जिले में रविवार को ट्रक से टकराने के बाद एक इलेक्ट्रिक स्कूटर में आग लग गई, जिससे दोपहिया वाहन पर सवार दो लोगों की जलकर मौत हो गई। घटना इंदौर-इच्छपुर राजमार्ग पर एक पेट्रोल पंप के पास हुई। ट्रक 'फ्लाय एश' ले जा रहा था। इसी दौरान उसने एक दोपहिया वाहन और एक बस को टक्कर मार दी। स्कूटर ट्रक के नीचे फंस गया और उसमें आग लग गई जिससे दोनों सवारों की मौके पर ही जलकर मौत हो गई। जानकारी के अनुसार, बोलरो को वाहन सतना से किराये पर ली गई थी। बताया जा रहा है कि बोलरो में कुल 10 लोग सवार थे. इस दौरान जब बोलरो रायपुर-जबलपुर राष्ट्रीय राजमार्ग 30 पर अकलघरिया के पास पहुंची. इस दौरान सामने से आ रहे एक ट्रक से बोलरो की जोरदार टक्कर हो गई. टक्कर इतनी तेज थी कि बोलरो के परखच्चे उड़ गए. हादसे में चालक की मौके पर ही मौत हो गई।

फरीदाबाद में मर्डर, दोस्तों ने युवक को

बुलाया और शराब पिलाकर मार डाला

फरीदाबाद, एंजेंसी। फरीदाबाद में एक दर्दनाक घटना सामने आई है। यहां एक शख्स की उसके दोस्तों ने ही पीट-पीटकर मार डाला और उसका शव झाड़ियों में फेंककर फरार हो गए। इस मामले में परिजनों ने मृतक की गुमशुदगी का केस पुलिस थाने में दर्ज करवाया था। पुलिस ने इसका खुलासा करते हुए 2 आरोपियों को गिरफ्तार किया है। पुलिस ने बताया कि गिरफ्तार किए गए दोनों आरोपी मृतक के दोस्त हैं

मामला फरीदाबाद के बल्लभगढ़ का है। यहां के आईएमटी फरीदाबाद इलाके में तीन दोस्त मिलकर शराब पी रहे थे। इस दौरान किसी बात को लेकर उन लोगों में लड़ाई हो गई। लड़ाई के दौरान हरिचंद और हनीश नाम के दो आरोपियों ने प्रेमपाल नाम के अपने ही दोस्त को खूब पीटा और

उसकी हत्या कर दी। हत्या के बाद दोनों आरोपियों ने प्रेमपाल के शव को झाड़ियों में फेंक दिया और फरार हो गए। इस मामले की जांच कर रही पुलिस को जब लाश मिली तो उसका खुलासा करते हुए दो आरोपियों को गिरफ्तार कर लिया है। मामला सोमवार का है। सोमवार को प्रेमपाल के बुजुर्ग पिता ने थाने में शिकायत दर्ज करवाई। पिता ने कहा कि उनका बेटा 1 अक्टूबर से ही लापता है। पुलिस को दी गई शिकायत में प्रेमपाल के पिता सुखनलाल ने कहा कि उनका बेटा 1 अक्टूबर की रात लगभग 10 बजे लापता हो गया। पिता ने बताया कि उनके बेटे के पास मोबाइल नहीं है। उसकी पहचान बताते हुए पिता ने पुलिस को बताया कि उनके बेटे ने नीली जींस और नीली टी-शर्ट पहनी हुई थी।

अर्जेंटीना की विश्व कप टीममें अभी भी जगह खाली, इन मुकाबलों में परखे जाएंगे खिलाड़ी



नई दिल्ली, एजेंसी। अर्जेंटीना की फुटबॉल टीम वेनेजुएला और प्यूर्तो रिको के खिलाफ आगामी मैत्री मुकाबलों की तैयारी में जुटी है। इस बीच टीम के मैनेजर लियोनेल स्कालोनी ने बताया कि विश्व कप 2026 के लिए टीम में अभी भी जगह खाली है। मैनेजर लियोनेल स्कालोनी ने बताया है कि इन मैत्री मैचों का इस्तेमाल अमेरिका, मेक्सिको और कनाडा में होने वाले टूर्नामेंट से पहले नए खिलाड़ियों को परखने के लिए किया जाएगा। शुक्रवार को हार्ट रॉक स्टेडियम में वेनेजुएला के खिलाफ होने वाले मुकाबले से पहले लियोनेल स्कालोनी ने कहा, जाहिर है कि हम नए खिलाड़ियों को मौका देने की कोशिश करेंगे, यह देखने के लिए कि क्या वे टीम में शामिल हो सकते हैं। इन मुकाबलों में अलग-अलग खिलाड़ियों को आजमाया जाएगा। लियोनेल स्कालोनी ने स्वीकारा है कि अधिकांश विश्व कप टीम पहले ही तय हो चुकी है, लेकिन उन्होंने बताया कि अंतिम समय में कुछ बदलाव हो सकते हैं, जैसे 2022 के करार विश्व कप से पहले हुए थे। उन्होंने कहा, आप नहीं जानते कि कब बदलाव हो सकते हैं। भले ही हमारे पास एक मजबूत टीम है, लेकिन हमें नहीं पता अगर क्या हो सकता है। पिछले विश्व कप का अनुभव हमारे पास है, जब कुछ खिलाड़ी आखिरी समय में बाहर हो गए थे। यह सच है कि टीम का अधिकांश हिस्सा तय है, लेकिन हम आने वाली किसी भी परिस्थिति के लिए तैयार हैं। नए खिलाड़ी अब टीम में शामिल हुए हैं। अगर हमें लगेगा कि जरूरत है, तो आगे भी नए खिलाड़ियों को मौका दिया जाएगा। अर्जेंटीना ने साउथ अमेरिकन क्लालीफाइन ग्रुप में शीर्ष स्थान हासिल करके अगले साल होने वाले फुटबॉल के सबसे बड़े टूर्नामेंट में अपनी जगह पक्की की है। स्कालोनी ने स्पष्ट तौर पर कहा है कि उनकी टीम विश्व कप से पहले होने वाले सभी मुकाबलों को गंभीरता से लेगी। उनका मानना ​​है कि अर्जेंटीना फुटबॉल टीम का कोई भी मैच वास्तव में मैत्रीपूर्ण नहीं होता। मैनेजर ने कहा, हमें लगता है कि हर बार जब कोई अंतरराष्ट्रीय मैच होता है, चाहे वह आधिकारिक हो या मैत्रीपूर्ण, एक शानदार अवसर प्रदान करता है। आगे क्या होता है, यह बहुत महत्वपूर्ण है। बहुत कुछ दांव पर लगा है। इन मुकाबलों में हम अपना सर्वश्रेष्ठ देंगे।

जोकोविच का शानदार प्रदर्शन, चोट के बावजूद मैच जीतकर क्वार्टर फाइनल में किया प्रवेश



शंघाई, एजेंसी। नोवाक जोकोविचने अपने बाएं टखने की चोट, शंघाई की उमस और जौम मुनार की चुनौती के बावजूद 11वीं बार शंघाई मास्टर्स के क्वार्टरफाइनल में प्रवेश किया। दो घंटे 40 मिनट चले इस मुकाबले में सर्बियाई स्टार को पैर की समस्या के कारण कई बार मेडिकल टाइमआउट लेने पड़े और उच्च उमस (82 प्रतिशत से अधिक) के बीच उन्होंने बार-बार सिर पर टॉवल रखा। खेल के दौरान जोकोविच को उल्टी भी हुई और दूसरे सेट में हार के बाद मेडिकल सहायता के लिए जमीन पर गिरना पड़ा। बावजूद इसके, 38 वर्षीय खिलाड़ी ने शानदार प्रदर्शन करते हुए मुनार को 6-3, 5-7, 6-2 से हराया। जोकोविच शंघाई में अब तक हर साल क्वार्टरफाइनल तक पहुंचे हैं और चार बार ट्रॉफी जीत चुके हैं। वर्तमान में दुनिया के पांचवें नंबर के खिलाड़ी और ड्रॉ में शीर्ष रैंकिंग वाले बाएं हाथ के खिलाड़ी का अगला मुकाबला बेल्जियम के जेजिओड बार्गस से होगा। वहीं, मंगलवार को होलार रुग्न लगभग तीन साल बाद अपने पहले मास्टर्स 1000 खिताब के करीब पहुंचे, जब उन्होंने फ्रांसीसी खिलाड़ी जियोवानी एम्पेर्टोरी पेरीकाड को 6-4, 6-7(7), 6-3 से हराया।



रोहित शर्मा को संन्यास ले लेना चाहिए... बेइज्जत होने से अच्छा मत खेलो, गौतम गंभीर के खिलाफ दिग्गज ने खोला मोर्चा

नई दिल्ली, एजेंसी। टीम इंडिया के अनुभवी खिलाड़ी रोहित शर्मा को वनडे टीम की कप्तानी से हटा दिया गया है। उनकी जगह युवा खिलाड़ी शुभमन गिल को नया कप्तान बनाया गया है। यह फैसला ऑस्ट्रेलिया दौरे से ठीक पहले लिया गया है। 38 साल के रोहित शर्मा के लिए यह खबर अच्छी नहीं है। अब उन्हें भी बाकी खिलाड़ियों की तरह अपने प्रदर्शन के दम पर टीम में जगह बनानी होगी। अगर उनका प्रदर्शन अच्छा नहीं रहा तो उन्हें टीम से बाहर भी किया जा सकता है। शुभमन गिल को कप्तान बनाने का फैसला थोड़ा चौंकाते वाला है। 26 साल के गिल को भविष्य का कप्तान माना जा रहा था लेकिन रोहित शर्मा के रहते हुए जिन्होंने हाल ही में चैंपियंस ट्रॉफी जीती थी उन्हें इतनी जल्दी कप्तानी देना थोड़ा अजीब लगता है। हालांकि भारतीय क्रिकेट में ऐसे उत्तराधिकार की योजनाएं पहले भी देखी गई हैं। एमएस धोनी के 2019 वर्ल्ड कप से दो साल पहले 2017 में विराट कोहली को वनडे की कप्तानी सौंपी गई थी। लेकिन यहां एक बड़ा अंतर यह है कि रोहित शर्मा 2027 में दक्षिण अफ्रीका में होने वाले वर्ल्ड कप के लिए टीम का हिस्सा होंगे या नहीं यह पक्का नहीं है। पूर्व भारतीय बल्लेबाज मनोज तिवारी ने 38 वर्षीय रोहित शर्मा से आग्रह किया है कि वे बीसीसीआई से इस तरह का बर्ताव बर्दाश्त न करें और जिस एकमात्र फॉर्मेट में वे अभी सक्रिय हैं उससे संन्यास ले लें। तिवारी का मानना ​​है कि बीसीसीआई का रोहित के प्रति अनादर यहीं नहीं रुकेगा बल्कि और बढ़ेगा। इसलिए इससे पहले कि भारत के महानतम बल्लेबाजों में से एक को और अपमान झेलना पड़े बेहतर होगा कि वे खुद को इस शर्मिंदगी से बचा लें। तिवारी ने कहा, मुझे नहीं लगता कि वे (रोहित) अब उनकी योजनाओं में हैं। अब सब कुछ उनके प्रदर्शन पर निर्भर करेगा। अगर मैं रोहित शर्मा होता तो मैं इसके बाद संन्यास लेने पर विचार करता। उनके जैसे खिलाड़ी को इस तरह के अपमान का हकदार नहीं है। तिवारी बीसीसीआई के बर्ताव से रोहित शर्मा को देखकर दुखी हैं। रोहित का कप्तानी का कार्यकाल कुछ पूर्व कप्तानों की तुलना में काफी छोटा था यानी चार साल से भी कम। लेकिन इस दौरान रोहित ने भारत को आईसीसी ट्रॉफी का सूखा दो बार खत्म किया।

महिला विश्व कप: दक्षिण अफ्रीका के खिलाफ

भारत को शीर्षक्रम के बल्लेबाजों से बेहतर प्रदर्शन की उम्मीद

विशाखापत्तनम, एजेंसी। भारत के शीर्षक्रम के बल्लेबाजों को आत्मविश्वास से ओतप्रोत दक्षिण अफ्रीका के खिलाफ आईसीसी महिला विश्व कप के मैच में बृहस्पतिवार को बेहतर प्रदर्शन करना होगा। भारत अंकतालिका में दूसरे स्थान पर है लेकिन अगर ऑस्ट्रेलिया बुधवार को कोलंबो में पाकिस्तान को हरा देती है तो भारत तीसरे स्थान पर खिसक जाएगा।

भारत ने भले ही पिछले दोनों मैच जीते हों लेकिन स्मृति मंधाना, कप्तान हरमनप्रीत कौर और जेमिमा रौड्रिग्स के बल्लों से रन नहीं निकलना चिंता का विषय है। तीनों श्रीलंका के खिलाफ नाकाम रहीं थी जिसके बाद हरलीन देवोल, अमनजोत कौर , रिचा घोष और दीप्ति शर्मा ने टीम को संकट से निकाला। श्रीलंका के खिलाफ भारत ने छह विकेट 124 रन पर और पाकिस्तान के खिलाफ पांच विकेट 159 रन पर गंवा दिए थे। निचले क्रम के बल्लेबाजों का योगदान नहीं होता तो भारत की स्थिति खराब हो सकती थी। दक्षिण अफ्रीका के खिलाफ हालांकि इस तरह की गलती नहीं की जा सकती

और शीर्षक्रम के बल्लेबाजों को बेहतर प्रदर्शन करना ही होगा। अगर नतीजा भारत के पक्ष में नहीं रहता तो अंकतालिका में स्थिति खराब होने के अलावा पिछले चैंपियन ऑस्ट्रेलिया के खिलाफ

सकता है। दूसरी ओर गेंदबाजों ने अभी तक अच्छा प्रदर्शन किया है। उन्हें यह भी देखना होगा कि एसीए . वीडीसीए स्टेडियम की पिच गुवाहाटी या कोलंबो की तरह नहीं है। दीप्ति शर्मा अभी तक छह

12 अक्टूबर को होने वाले मुकाबले में भी टीम पर दबाव रहेगा।

भारतीय टीम प्रबंधन हालांकि सकारात्मक पहलू देखना चाहेगा कि स्टार बल्लेबाजों के नहीं चलने पर भी जीत टीम की गहराई को दिखाती है। लेकिन उन्हें यह स्वीकार करना होगा कि मंधाना, हरमनप्रीत और जेमिमा का बल्ला दक्षिण अफ्रीका या ऑस्ट्रेलिया जैसे दिग्गजों के खिलाफ खामोश रहा तो यह निर्णायक साबित हो

विकेट ले चुकी है जिन्हें साथी स्पिनरों स्नेह राणा और श्री चरणों से अच्छा सहयोग मिला। तेज गेंदबाज क्रांति गोड़ भी प्रभावी रही हैं। बीमारी के कारण पाकिस्तान के खिलाफ मैच से बाहर रही तेज गेंदबाज हरफनमौला अमनजोत कौर को फिटनेस पर भी नजरें होंगी।

फिट होने पर वह टीम में रेणुका सिंह ठाकुर की जगह लेंगी। दक्षिण अफ्रीका ने पिछले मैच में न्यूजीलैंड को छह विकेट से हराकर

वापसी की। वहले मैच में इंग्लैंड के खिलाफ 69 रन पर सिमटने के बाद टीम दस विकेट से हार गई थी। शतक जमाने वाली तजमीन ब्रिट्ज और भरोसेमंद सुने लूस के अलावा कप्तान लौरा वोल्वार्ट, मरियाने काप और ऐलेंका बॉश से भी अच्छे प्रदर्शन की उम्मीद होगी। गेंदबाजों में नौकु एमलाबा, अयाबोंगा खाका, काप, मसाबाता क्लास और क्लो ट्रायॉन पर नजरें रहेंगी।

टीमें: भारत: हरमनप्रीत कौर (कप्तान), स्मृति मंधाना, प्रतिका रावल, हरलीन देवोल, जेमिमा रौड्रिग्स, रिचा घोष, उमा छेत्री, रेणुका सिंह ठाकुर, दीप्ति शर्मा, स्नेह राणा, श्री चरणो, राधा यादव, अमनजोत कौर, अरूंधति रेड्डी, क्रांति गोड़

दक्षिण अफ्रीका: लौरा वोलवार्ट (कप्तान), अयाबोंगा खाका, क्लो ट्रायॉन, नादिन डी क्लर्क, मरियाने काप, तजमिन ब्रिट्स, सिनालो जाफ्ता, नौंकुलुलेको एमलाबा, एनेरी डर्कसन, एनेके बॉश, मसाबाता क्लास, सुने लूस, कारबो मेसो, तुमी सेखुबुने, नोंदुमिसो शांगासे।
मैच: दोपहर तीन बजे।

इंडिया अंडर-19 ने ऑस्ट्रेलिया को 7 विकेट से हराया, सीरीज में 2-0 से क्लीन स्वीप, खिलन पटेल ने 6 विकेट लिए; वैभव सूर्यवंशी शून्य पर आउट

नई दिल्ली, एजेंसी। भारतीय टीम 36 रनों की बढ़त हासिल करने में सफल रही। दूसरी पारी में ऑस्ट्रेलिया 116 रन ही बना सकी। जीत के लिए 81 रनों का लक्ष्य मिला। जिसे महज 12.2 ओवर में 3 विकेट के नुकसान पर हासिल कर लिया। वेदांत त्रिवेदी 33 और राहुल कुमार 13 रन बनाकर नाबाद रहे। इस तरह दूसरा यूथ टेस्ट 2 दिन के भीतर खत्म हो गया।

ऑस्ट्रेलिया को 2 मैचों की टेस्ट सीरीज में 0-2 से हार का सामना करना पड़ा जबकि भारतीय टीम ने लगातार 5वीं जीत के साथ ऑस्ट्रेलिया दौरे का समापन किया। इससे पहले भारतीय टीम ने 3 मैचों की ODI

सीरीज 3-0 से अपने नाम की थी। इस मुकाबले में भारत के लिए खेनिल पटेल हीरो रहे जिन्होंने कुल 6 विकेट इस मैच में झटके।



दोनों पारियों में 3-3 विकेट उन्होंने अपने नाम किए। वहीं पहली पारी में भारत को बहुत

दिलाने में अपने 22 रनों से अहम योगदान भी दिया।

वैभव सूर्यवंशी ने पहले टेस्ट में शतक जड़ा था: वैभव सूर्यवंशी ने इस पूरे दौरे पर कई अच्छी पारियां खेली हैं। उन्होंने वनडे सीरीज के तीनों मैचों में 38, 70 और 16 रन की पारियां खेली थीं। वहीं पहले यूथ टेस्ट में उन्होंने 113 रन बनाए थे और भारत की पारी से जीत में अहम योगदान निभाया था। फिर दूसरे यूथ टेस्ट में उनका प्रफॉरमेंस खास नहीं रहा और वह 20 और 0 का ही योगदान कर पाए। पूरे दौरे पर 14 साल के बल्लेबाज ने अपने टी-20 वाले अंदाज को जारी रखा है।

ओलंपिक पदक विजेता अमन सहरावत को भारतीय कुश्ती महासंघ ने किया निलंबित

नई दिल्ली, एजेंसी। भारतीय कुश्ती महासंघ ने मंगलवार को पेरिस ओलंपिक में कांस्य पदक जीतने वाले अमन सहरावत को एक साल के लिए निलंबित कर दिया।



22 वर्षीय सहरावत को सितंबर में क्रोएशिया के जाग्रेब में हुई विश्व चैंपियनशिप में 57 किलोग्राम भार सीमा पर करने के कारण अयोग्य घोषित कर दिया गया था। 23 सितंबर से लागू हुए निलंबन की वजह से सहरावत सितंबर 2026 तक राष्ट्रीय और अंतर्राष्ट्रीय स्तर पर कुश्ती से जुड़ी किसी भी गतिविधि में भाग नहीं ले पाएंगे। अमन सहरावत के निलंबन की पुष्टि भारतीय कुश्ती महासंघ के अध्यक्ष संजय सिंह ने की। आईएनएएस को संजय सिंह ने बताया कि अमन सहरावत को अनुशासनात्मक नोटिस भेजा गया था जिसका वे संतोषजनक जवाब नहीं दे सके। इस वजह से उन्हें निलंबित किया गया। संजय सिंह कहा, भारतीय कुश्ती महासंघ ने वजन संबंधी नियमों का उल्लंघन करने के लिए अमन सहरावत को निलंबित करने की घोषणा की है। 23 सितंबर से प्रभावी यह निलंबन उन्हें राष्ट्रीय और अंतर्राष्ट्रीय स्तर पर किसी भी कुश्ती गतिविधि में भाग लेने से रोकता है।

नीरज चोपड़ा ने स्विट्जरलैंड में पूरी की रिकवरी

नई दिल्ली, एजेंसी। भारत के भाला फेंकर स्टार नीरज चोपड़ा ने बताया कि वे स्विट्जरलैंड में अपनी रिकवरी पूरी कर अगले सत्र में और बेहतर प्रदर्शन के लिए तैयार हैं। इस साल चुनौतीपूर्ण रहा, लेकिन उन्होंने इससे बहुत कुछ सीखा और अनुभव तथा आत्मविश्वास भी बढ़ाया। हरियाणा के इस एथलीट ने इस साल दोहा में 90 मीटर की दूरी पार की, लेकिन विश्व चैंपियनशिप में पदक नहीं जीत सके। टोक्यो ओलंपिक में स्वर्ण और पेरिस में रजत पदक जीत चुके नीरज ने कहा, बेहतर प्रदर्शन की गुंजाइश हमेशा रहती है और यही प्रेरित करती है। अब मेरा फोकस रिकवरी और अगले सत्र में मजबूती के साथ वापसी पर है। शरीर अच्छा महसूस कर रहा है और थोड़े आराम और रिकवरी के बाद मैं बेहतर वापसी कर सकूंगा।

नीरज ने स्विट्जरलैंड की खूबसूरती और प्रशिक्षण सुविधाओं की भी तारीफ की। उन्होंने बताया कि उन्हें रिव्स पहाड़, हरियाली, इंटरलाकेन से बर्नस और लुसाने तक की ट्रेन यात्राएं बेहद पसंद हैं। उन्होंने याद किया कि 2022 में स्विट्जरलैंड ने उन्हें 'दोस्ती दूत' बनाया और



जुंगफ्राउजोच के 'आइस पैलेस' में सम्मानित किया, जहाँ पहले टेनिस दिग्गज रोजर फेडरर और गोल्फर रोरी मैकलरॉय सम्मानित हो चुके हैं। नीरज ने कहा, मैंने स्मृति के डायमंड लीग ट्रॉफी (2022) जीती, जो मेरे लिए खास है। मैंग्लान में मैंने रिव्स ओलंपिक प्रशिक्षण केंद्र में अभ्यास किया और बुद्धिपेस्ट में विश्व चैंपियनशिप से पहले की वहीं ट्रेनिंग की थी, जहाँ मैंने स्वर्ण पदक जीता। इसके अलावा मैंने परिवार और दोस्तों के साथ स्विट्जरलैंड का आनंद लिया। यह देश मुझे हमेशा याद रहेगा। नीरज ने यह भी स्पष्ट किया कि वे भारत से बाहर रहते हैं क्योंकि अधिकांश प्रतियुद्धांध विदेशों में होती हैं, खासकर यूरोप में।

वरुण चक्रवर्ती ने अपनी अंतरराष्ट्रीय वापसी के लिए सूर्यकुमार और गंभीर को दिया श्रेय

मुंबई, एजेंसी। दुनिया के शीर्ष टी20 गेंदबाज वरुण चक्रवर्ती का कहना है कि भारत के मुख्य कोच गौतम गंभीर ने टीम में साहसी मानसिकता को बढ़ावा दिया है, जिसमें हार का कोई विकल्प नहीं होता। उन्होंने लगभग तीन साल टीम से बाहर रहने के बाद अपनी अंतरराष्ट्रीय वापसी का श्रेय गंभीर और टी20 कप्तान सूर्यकुमार यादव को भी दिया।

वरुण ने मंगलवार को मुंबई में सिम्ट क्रिकेट रेटिंग अवार्ड्स के मौके पर कहा, मैं (गंभीर) उनके बारे में एक बात जरूर कह सकता हूं कि वह टीम में एक साहसी मानसिकता लेकर आते हैं जहां हार का कोई विकल्प नहीं होता। आपको बस अपना सर्वश्रेष्ठ देना होता है और मैदान पर अपना सब कुछ झोंक

देना होता है और बाद में, जो भी होता है, होता है। जब वह मौजूद होते हैं, तो कोई सामान्यता नहीं रहती - आप मैदान में औसत नहीं हो सकते, ऐसा मैं महसूस करता हूं।

वरुण ने जुलाई 2021 में भारत के लिए पदार्पण किया था, लेकिन 2021 टी20 विश्व कप में एक कठिन अभियान का सामना करने के बाद, उन्हें टीम से बाहर कर दिया गया और अक्टूबर 2024 में ही वे भारत के लिए दोबारा खेलेंगे। तब से, वरुण भारत की टी20 एकादश में नियमित रूप से शामिल रहे हैं और उन्होंने अपना वनडे पदार्पण भी किया है और इस साल की शुरुआत में टीम को चैंपियंस ट्रॉफी जिताने में महत्वपूर्ण भूमिका निभाई थी।



नदी में डुबने से बच्चे की मौत, दाउदनगर थाना क्षेत्र में सोन नदी में डुबने से मौत, मारपीट में घायल ऑटो ड्राइवर की मौत एवं सड़क हादसे में राजमिस्त्री की हुई मौत

अलग-अलग जगहों पर विभिन्न घटनाओं में छह की मौत

छह साल के बच्चे की डूबकर मौत, आठ किमी दूर मिला शव

निज संवाददाता | कुटुंबा (औरंगाबाद)

औरंगाबाद में नदी में डूब कर 6 वर्षीय बच्चे की मौत हो गई है। मृतक की पहचान कुटुंबा थाना क्षेत्र के दुधमी गांव निवासी उदय राम के बेटे रैकित कुमार के रूप में की गई। जो बचपन से ही बभंडीह गांव में अपनी बुआ ललिता देवी के घर रहता था। मंगलवार को पड़ोस के रहने वाले अन्य बच्चों के साथ नदी के किनारे खेल रहा था। इसी दौरान उसका पैर फिसल गया और वह नदी में गिर गया। गहराई अधिक होने के कारण डूब कर उसकी मौत हो गई। घटना के बाद उसके साथ खेल रहे अन्य बच्चे अपने-अपने घर चले गए। जब काफी देर के बाद भी वह घर नहीं पहुंचा तो उसकी बुआ उसे ढूँढते हुए नदी की ओर गई। जब वह नहीं मिला तो उसके साथ खेल रहे बच्चों से पूछताछ की गई। पड़ोस की रहने वाली एक बच्ची ने बताया कि वह खेलते-खेलते नदी में गिर गया था। इसके बाद हम लोग भाग गए थे। परिजन ने नदी में ढूँढना शुरू



किया। शाम हो गई। अंधेरा होने के कारण उसका शव नहीं मिल सका। दूसरे दिन बुधवार को काफी संख्या में लोग नदी में शव को ढूँढने निकले। इस क्रम में घटनास्थल से लगभग 8 किलोमीटर दूर मटिहानी बांध के पास से मासूम का शव बरामद किया गया। घटना की सूचना स्थानीय पुलिस को दी गई। सूचना मिलते ही थानाध्यक्ष सजीत राम दलबल के साथ वहां पहुंचे और शव को अपने कब्जे में ले लिया।

रैकित की बुआ ललिता देवी ने बताया कि रैकित की मां अक्सर बीमार रहती थी। जिसके कारण वह रैकित को अपने पास रख कर

लालन-पालन करती थी। एक वर्ष पूर्व ही मृतक रैकित की मां की मौत हो गई थी। जबकि पिता किसी दूसरे प्रदेश में मजदूरी का काम करते हैं। रैकित की लगभग 18 महीने की एक छोटी बहन है। वह भी अपने बुआ के घर ही रहती है। स्थानीय समाजसेवी हिरा सिंह ने पीड़ित परिवार को ढाढ़स बंधाया तथा सरकारी प्रावधान के अनुरूप मिलने वाली मुआवजा की राशि दिलाए जाने की मांग की है।^{1m} थानाध्यक्ष ने बताया कि आवश्यक कार्रवाई के बाद शव पोस्टमॉर्टम के लिए औरंगाबाद सदर अस्पताल भेज दिया गया है। पोस्टमॉर्टम के बाद अंतिम संस्कार के लिए परिजनों को सौंपा जाएगा।

सोन नदी में डूब कर ट्रैक्टर चालक की मौत



निज सं | दाउदनगर(औरंगाबाद)

औरंगाबाद में भैंस चराने निकले ट्रैक्टर चालक की सोन नदी में डूब कर मौत हो गई। मृतक की पहचान वार्ड संख्या-8 नालबंद टोली निवासी जनार्दन यादव के बेटे 45 वर्षीय सुरेंद्र यादव के रूप में की गई। सुरेंद्र पेशे से ट्रैक्टर चालक थे और अक्सर अपने मवेशियों को नदी किनारे चराने ले जाते थे। मंगलवार की सुबह लगभग 10 बजे वे अपनी भैंसों को चराने सोन नदी की ओर गए थे। जहां उनका पैर फिसल गया और वह नदी में जा गिरे। गहराई अधिक होने के कारण डूबकर उनकी मौत हो गई। संख्या करीब 7 बजे भैंसें तो खयं घर लौट आईं, लेकिन सुरेंद्र यादव वापस नहीं पहुंचे। जब काफी देर तक वे घर नहीं लौटे तो परिजनों और

आस-पास के लोगों को चिंता हुई। उनके भतीजे समेत कई लोग रात में ही उनकी खोजबीन में जुट गए, लेकिन कोई पता नहीं चला। बुधवार की सुबह करीब 4 बजे से फिर खोज शुरू की गई। सुबह लगभग 8 बजे स्थानीय लोगों ने नदी के पानी में एक शव को उपलब्ध देखा। पास जाकर पहचान की गई तो वह सुरेंद्र यादव का शव था। घटना की सूचना दाउदनगर थाना पुलिस को दी गई। पुलिस तत्काल मौके पर पहुंची और स्थानीय गोताखोरों की मदद से शव को नदी से बाहर निकलवाया। इसके बाद कानूनी प्रक्रिया पूरी करते हुए पोस्टमॉर्टम के लिए भेजा गया। थानाध्यक्ष विकास कुमार ने बताया कि शव को कब्जे में लेकर पोस्टमॉर्टम के लिए भेजा गया है।

सड़क हादसे में घायल राजमिस्त्री की मौत



निज संवाददाता | कुटुंबा (औरंगाबाद)

औरंगाबाद में सड़क दुर्घटना में जख्मी राजमिस्त्री की मौत हो गई। घटना 5 दिन पहले कुटुंबा थाना क्षेत्र के लम्बी खुर्द गांव के समीप एनएच -139 पर हुई थी। मृतक की पहचान थानाक्षेत्र के नेउरा गांव निवासी कलेक्टर पासवान के बेटे 45 वर्षीय रामप्रवेश पासवान के रूप में की गई। ग्रामीण मुन्ना पासवान ने बताया कि, दशहरा के अवसर पर मेला घूम कर घर लौटने के दौरान तेज-रफ्तार ट्रक के चपेट में आ गया था। हादसे में वह गंभीर रूप से जख्मी हो गया था। घटना के बाद वहां मौजूद लोगों ने

उसे इलाज के लिए सदर अस्पताल पहुंचाया, जहां दो दिनों तक भर्ती कर उसका इलाज किया गया। इसके बाद उसे घर लाया गया। मंगलवार की रात अचानक उसकी तबीयत बिगड़ गई। इसके बाद परिजनों से इलाज के लिए नारायण मेडिकल कॉलेज एंड हॉस्पिटल जमुहार ले जा रहे थे। इस दौरान रास्ते में उसकी मौत हो गई। उनकी मौत के बाद परिजन शव को लेकर सदर अस्पताल पहुंचे। यहां नगर थाना के पुलिस शव को कब्जे में लेते हुए आवश्यक प्रक्रिया के बाद पोस्टमॉर्टम कराया। फिर शव अंतिम संस्कार के लिए परिजनों को सौंप दिया गया।

मारपीट में घायल ऑटो चालक की मौत, तीन लोगों ने पीटा था

निज संवाददाता | दाउदनगर(औरंगाबाद)

तीन दिन पहले मारपीट में घायल ऑटो चालक की मौत हो गई। पटना के निजी क्लीनिक में इलाज के दौरान मंगलवार की रात उसकी मौत हो गई। मृतक ऑटो चालक की पहचान गांव के ही स्वर्गीय शिव नारायण साव के 40 वर्षीय बेटे मुन्ना कुमार के रूप में की गई है। परिजनों ने गांव के 3 लोगों



को नामजद आरोपी बनाते हुए हत्या की प्राथमिकी दर्ज कराई है। पुलिस ने शव को पोस्टमॉर्टम के लिए बुधवार

को सदर अस्पताल लाया है। मृतक के 19 वर्षीय बेटे रैशन कुमार ने बताया कि 5 अक्टूबर को गांव में भंडारा था।

जहां मेरे पिता भंडारा में प्रसाद ग्रहण करने गए थे। सूचना मिली कि मेरे पिता की तीन लोगों पीट रहे हैं। पहुंचा तो देखा कि उन्हें बुरी तरह से पीटा जा रहा है। बचाने के दौरान मुझे भी पीट दिया। ग्रामीणों ने बीच-बचाव करके हमलोगों को बचाया। गंभीर रूप से घायल हुए पिता को इलाज के लिए दाउदनगर स्थित प्रकाश चंद्रा हॉस्पिटल ले गया। बेहतर इलाज के लिए पटना रेफर कर दिया।

हाई टेंशन तार के चपेट में आने से मजदूर की मौत

निज संवाददाता | गोह(औरंगाबाद)

गोह प्रखंड के नीमा गांव में बुधवार को एक दर्दनाक हादसे में एक मजदूर की मौत हो गई। गांव के बंधार में गिरे हुए हाईटेंशन बिजली तार की चपेट में आने से 50 वर्षीय छोटन यादव, पिता स्व. दीपा यादव की मौके पर ही मौत हो गई। बताया जाता है कि छोटन यादव बुधवार की दोपहर बंधार में घास लाने के लिए गए थे। इसी दौरान उनका पैर पूर्व से गिरे बिजली

सड़क दुर्घटना में महिला की मौत

हसपुरा (औरंगाबाद) (नि.सं.)। हसपुरा बाजार के नरसन रोड में बुधवार की दोपहर बाईक दुर्घटना में एक महिला की दर्दनाक मौत हो गई। मृतक की पहचान जखीरा गांव निवासी रमेश यादव की पत्नी 65 वर्षीय गायत्री देवी के रूप में हुई है। मिली जानकारी अनुसार मृतक महिला बाईक द्वारा अपने भतीजा मनोज कुमार के साथ हसपुरा बैंक में किसी काम को लेकर आई हुई थीं। साथ में रहे भतीजा मनोज कुमार के फर्द बयान अनुसार वे दोनों वापस अपने गांव जा रहे थे।

चुनाव आयोग ने तय की तिथि, जिले में छह केंद्रों पर होगा विस चुनाव का आयोजन

- औरंगाबाद जिले में मतदान 11 नवंबर को होगा।
- मतदान कर्मियों का प्रथम प्रशिक्षण 9 से 11 अक्टूबर तक चलेगा।
- छह स्कूलों को बनाया गया है प्रशिक्षण केंद्र।
- प्रशिक्षण दो पालियों में होगा—सुबह 10 से 1 और दोपहर 2 से 5 बजे तक।



कार्यक्रम की रूपरेखा तय कर दी है। भारत निर्वाचन आयोग, नई दिल्ली द्वारा जारी तिथि के अनुसार जिले में मतदान 11 नवंबर को संपन्न होगा। इसके पूर्व मतदान कर्मियों का प्रथम चरण का प्रशिक्षण 9 से 11 अक्टूबर तक चलेगा। जिला निर्वाचन पदाधिकारी ने बताया

कि यह प्रशिक्षण चुनाव आयोग की मार्गनिर्देशिका और मानक के अनुरूप आयोजित किया जाएगा, ताकि मतदान प्रक्रिया को सुचारु और निष्पक्ष रूप से संपन्न कराया जा सके।

प्रशिक्षण कोषांग के नोडल पदाधिकारी रितेश कुमार ने जानकारी दी कि इस प्रशिक्षण में सभी पीठासीन पदाधिकारी, मतदान अधिकारी तथा चुनाव कार्य में प्रतिनियुक्त सभी कर्मी भाग लेंगे। यहां तक कि पूर्व में प्रशिक्षण प्राप्त कर्मियों को भी इसमें शामिल होना अनिवार्य किया गया है। प्रशिक्षण के लिए कुल छह विद्यालयों को केंद्र के रूप में चयनित किया गया है—अंबिका पब्लिक स्कूल (करमा

रोड), अनुग्रह इंटर विद्यालय (गेट स्कूल), डीएवी पब्लिक स्कूल जूनियर ब्रांच (दानी बीघा), संत इग्नियस स्कूल (मिशन स्कूल), सरस्वती शिशु विद्या मंदिर और राजर्षि विद्या मंदिर। प्रशिक्षण प्रतिदिन दो पालियों में होगा—प्रथम पाली पूर्वाह्न 10 बजे से 1 बजे तक और द्वितीय पाली अपराह्न 2 बजे से 5 बजे तक। रितेश कुमार ने बताया कि बीएल इंडो पब्लिक स्कूल और राम लखन सिंह यादव कॉलेज में निर्धारित प्रशिक्षण को अब डीएवी जूनियर ब्रांच दानी बीघा में स्थानांतरित कर दिया गया है। उन्होंने कहा कि प्रशिक्षण से संबंधित पत्र सभी संबंधित कर्मियों और उनके कार्यालय प्रमुखों को भेज दिए गए हैं।

निज संवाददाता | नवीनगर | औरंगाबाद

एनटीपीसी नवीनगर द्वारा ग्रामीण बालिकाओं के लिए एक विशेष स्वास्थ्य जागरूकता अभियान का आयोजन किया गया। यह कार्यक्रम शिवनपुर उच्च विद्यालय, नवीनगर में आयोजित हुआ, जिसका संचालन एनटीपीसी के स्वास्थ्य विभाग एवं स्वरा महिला संघ के संयुक्त तत्वावधान में किया गया। अभियान के दौरान महिला स्वास्थ्य, माहवारी स्वच्छता और व्यक्तिगत स्वच्छता जैसे विषयों पर छात्राओं को विस्तार से जानकारी दी गई। विद्यालय की छात्राओं ने उत्साहपूर्वक भाग लिया। कार्यक्रम के दौरान एनटीपीसी नवीनगर अस्पताल की मुख्य चिकित्सा अधिकारी डॉ. संगीता शर्मा ने छात्राओं को इन विषयों पर जागरूक किया और



उनके सवालों के जवाब भी दिए। इस अवसर पर स्वरा महिला संघ की ओर से छात्राओं को स्वच्छता एवं व्यक्तिगत स्वास्थ्य संबंधी सामग्री भी वितरित की गई। यह जागरूकता सत्र एनटीपीसी द्वारा चलाया जा रहे 'स्वस्थ नारी, सशक्त परिवार' अभियान के अंतर्गत आयोजित किया गया था।

कार्यक्रम में स्वरा महिला संघ की अध्यक्ष आरती बेहरा सहित संघ की वरिष्ठ सदस्याएं उपस्थित रहीं। उन्होंने कहा कि एनटीपीसी नवीनगर अपनी सामाजिक जिम्मेदारी (सीएसआर) के तहत स्थानीय क्षेत्रों में शिक्षा, स्वास्थ्य और आधारभूत संरचना के क्षेत्र में निरंतर योगदान दे रहा है।

सचिवदानंद सिन्हा महाविद्यालय में मतदाता जागरूकता कार्यक्रम आयोजित छात्रों को मतदान के महत्व की दी गई जानकारी, ली गई मतदान की शपथ



विस्तार से चर्चा की। कार्यक्रम के अंत में प्राचार्य ने 'मतदाता बनने की प्रक्रिया' पर जानकारी साझा की और सभी से मतदान में बढ़-चढ़कर भाग लेने की अपील की। कार्यक्रम का समापन राष्ट्रगान और सभी उपस्थित लोगों द्वारा मतदान की शपथ लेने के साथ हुआ। इस अवसर पर सैकड़ों एनसीसी कैडेट्स, छात्र-छात्राएं, शिक्षक और शिक्षकेतर कर्मचारी

उपस्थित रहे। कार्यक्रम में डॉ. श्रुति, नीतू सिंह, सुरेशभन आनंद, अवधेश कुमार, डॉली कुमारी, अनिल कुमार सिंह, अमित कुमार सिंह, अमित रंजन, नेहा कुमारी, बहादुर भीम कुमार सिंह, शशिकांत कुमार, मनजीत कुमार (एनसीसी सिटीओ), प्रवीण दुबे, निशा शर्मा, पपू सिंह, राहुल कुमार सिंह और नंदलाल सहित कई शिक्षकों ने सक्रिय भूमिका निभाई।

मतदाता जागरूकता हेतु जिले के सभी विद्यालयों एवं महाविद्यालयों में शपथ कार्यक्रम आयोजित



एसवीवी संवाददाता | औरंगाबाद

आगामी बिहार विधानसभा आम निर्वाचन, 2025 के लिए औरंगाबाद जिले में 11 नवंबर को मतदान निर्धारित किया गया है। शत-प्रतिशत मतदाता सहभागिता सुनिश्चित करने के उद्देश्य से जिला निर्वाचन पदाधिकारी के निर्देशन में मतदाता जागरूकता अभियान (एसबीईईपी) पूरे जिले में चलाया जा रहा है।

निर्वाचन गतिविधियों के संचालन हेतु जिला निर्वाचन पदाधिकारी द्वारा जारी स्वीप कैलेंडर के तहत जिले के सभी प्रखंडों के विद्यालयों और महाविद्यालयों में मतदान में भाग लेने हेतु शपथ कार्यक्रम आयोजित किया गया। स्वीप कोषांग की नोडल पदाधिकारी रत्ना प्रियदर्शनी ने बताया कि जिले के सभी प्रखंडों, अनुसंडलों और जिला मुख्यालय में निरंतर मतदाता जागरूकता अभियान चलाया

जा रहा है। इसी क्रम में आज प्रखंड शिक्षा पदाधिकारियों, महाविद्यालयों के प्राचार्यों और विद्यालयों के प्रधानाध्यापकों के सहयोग से शपथ कार्यक्रम सफलतापूर्वक संपन्न हुआ। इस अवसर पर विद्यार्थियों और शिक्षकों ने मतदाता शपथ ली और सभी ने यह संकल्प किया कि वे आगामी विधानसभा चुनाव में अपने मतदान का अधिकार अवश्य प्रयोग करेंगे।

विधानसभा चुनाव के लिए उच्चस्तरीय सुरक्षा व निगरानी समीक्षा बैठक स्वतंत्र, निष्पक्ष और पारदर्शी मतदान सुनिश्चित करने हेतु जिला प्रशासन ने सभी प्रवर्तन एजेंसियों को दिए सख्त निर्देश

एसवीवी संवाददाता | औरंगाबाद

बिहार विधानसभा आम निर्वाचन के स्वतंत्र, निष्पक्ष, पारदर्शी और भयमुक्त वातावरण में संपादन को सुनिश्चित करने के उद्देश्य से आज दिनांक 08 अक्टूबर 2025 को समाहरणालय सभाकक्ष, औरंगाबाद में जिला निर्वाचन पदाधिकारी एवं जिलाधिकारी श्रीकांत शास्त्री की अध्यक्षता में उच्चस्तरीय समीक्षा बैठक आयोजित की गई। बैठक में जिले की सभी प्रवर्तन अधिकरण के पदाधिकारी उपस्थित थे। जिला निर्वाचन पदाधिकारी ने स्पष्ट निर्देश



दिए कि निर्वाचन प्रक्रिया के दौरान आदर्श आचार संहिता का पूर्ण पालन सुनिश्चित किया जाए। किसी भी प्रकार की अवैध गतिविधि, नाद लेन-देन, शराब, मादक पदार्थ, उपहार अथवा मतदाताओं को प्रलोभन देने के प्रयास पर तुरंत और प्रभावी कार्रवाई की जाए। जिले में प्रत्येक चेकपोस्ट, थाना क्षेत्र और संवेदनशील मतदान केंद्रों पर सघन निगरानी रखने का

निर्देश दिया गया। सभी सीमाओं पर 24 घंटे नाका चेकिंग व्यवस्था सुनिश्चित करने के साथ फ्लाईंग स्क्वाड टीम (एफएसटी), स्टैटिक सर्विलांस टीम (एसएसटी), वीडियो सर्विलांस टीम (वीएसटी) और वीडियो व्यूइंग टीम (वीवीटी) को लगातार सक्रिय रखने का भी निर्देश दिया गया। इसके अतिरिक्त, व्यव निगरानी

दल को सभी प्रत्याशियों और राजनीतिक दलों के व्यय लेखों की गहन समीक्षा करने और किसी भी अनियमितता की तत्काल रिपोर्ट जिला निर्वाचन कार्यालय को भेजने के लिए कहा गया। सोशल मीडिया पर भ्रामक समाचार, अफवाह और पैड न्यूज पर सतर्क निगरानी के लिए एमसीएमसी को सक्रिय रहने का भी निर्देश दिया गया। जिला निर्वाचन पदाधिकारी ने सभी एजेंसियों को पारस्परिक समन्वय और सतत संवाद बनाए रखते हुए निर्वाचन कार्यों को पूरी निष्ठा, पारदर्शिता और संवेदनशीलता के साथ संपादित करने का निर्देश दिया।

- सभी प्रखंडों में संगठन विस्तार हेतु प्रभारी नियुक्त।
- सभी सदस्यों ने नए पदाधिकारियों को ध्वनि मत से समर्थन दिया और बधाई दी।



उपाध्यक्ष उज्जवल रंजन ने संभाला। बैठक में 'संज्ञा समिति चले गांव की ओर' के तर्ज पर ज्यादा से ज्यादा परिवारों को संज्ञा समिति में जोड़ने का लक्ष्य तय किया गया। इसके अलावा, ग्राम स्तर पर चिकित्सा शिविर लगाने

का निर्णय लिया गया। सभी प्रखंडों में संगठन विस्तार के लिए प्रभारी भी नियुक्त किए गए। संज्ञा समिति के सभी पदाधिकारियों ने संस्था के विकास, शाकद्वीपीय परिवारों को जोड़ने, आर्थिक मजबूती और अन्य महत्वपूर्ण